

సప్తర్షులు.

మొదటిభాగము

చక్రవర్తానులమాణిక్యశర్మ



పబ్లిషర్స్ :

వేంకట్రామ అండ్ కో.,

హైదరాబాద్ :—ఏలూరు.

3993 మార్కెట్టూపేడి, సికింద్రాబాదు.

1937.

కొప్పేరెట్టు.

వెల 0—12—0.

వేంకట్రామ్ పవర్ ప్రెస్,
పవరుపేట :: :: ఏలూరు.

భూ మి క .



మహాశయలారా ! రత్నాకరంబున నెన్ని రత్నములు
కలవో నిర్ణయింప లేనట్లు పురాణంబులలో మహాత్ముల యిత
వృత్తిములయందలి గుణమణుల నన్నిటిని వెలిసికొనుట
నాబోటి యల్పమతికి దుర్లభము. నే నీ సత్త్వల చరిత్రమును
వ్రాయుటకు బ్రహ్మపురాణము, బ్రహ్మవైవర్తము, స్కాం
దము, శివరహస్యఖండము, మార్కండేయము, శివపురాణము
గారుడము, మహాభారతము, భాగవతము, నారదసంహిత,
ధర్మఖండ సూత్రములు, నుపనిషత్తులును నాకర్థమొనర్చవలయు
దెలిసికొని వ్రాసితి. ఇందు సత్త్వల ప్రభావంబులు కొన్ని
యుండక పోవచ్చును. పురాణజ్ఞులు తెలివినచో సవరించు
కొందును. ఇందు బ్రహ్మాదజనితములు కాని, నాయజ్ఞాన కల్పిత
ములుగాని దోషములుండిన మన్నింపబ్రార్థితులు.

ఇట్లు విభువిధేయుడు,

చక్రావధానుల మాణిక్యశర్మ



సప్తర్షులు.

మొదటి భాగము.

1. కశ్యపుడు.



శ్లో. కశ్యపోతి భరద్వాజౌ |
విశ్వామిత్రోఽథ గౌతమః |
జమదగ్ని ర్వాసిష్ఠశ్చ
సప్తైతే ఋషిసత్తమాః.

చ. ప్రళయ పయోధిఁదేలు వట ♦

పత్రమునం బవళించి కాలి యం

గుళిసంధ గ్రోలుచున్ భువన ♦

గోళములన్ సృజియింప నాభివ

ల్వలమున నొప్పు పద్మముకు

శంబున బ్రహ్మను గన్నయట్టి మం

గళకరమూర్తి విష్ణువు జ ♦

గన్నుత పాదము లాశ్రయించెదన్.

సృష్ట్యాదియందు శ్రీమన్నారాయణుని నాభీస్వర్ణ
కమలంబున బొడమిన చతురాననుండగు బ్రహ్మ శ్రీహరి యను
గ్రహంబున దొలుత బ్రహ్మాండమును సృజించి యుదకంబుల
నుదయింపజేసి యాబ్రహ్మాండమును రెండుభాగములఁ జేసి,

పైభాగమును స్వర్ణముగను క్రిందిభాగమును భగముగను, ఆరెండింటికీ మధ్యభాగము నాకాశముగను నిర్ణయించి, దశ విశలను, పృథ్వీ, కాలంబును, మనంబును, వాక్యంబును, కామ కోఠిభములను మొదలగు వానిని సృష్టించి పిదపఁ బ్రజాపతి గణంబును సృష్టి నేయండలంచి సనకసనందన సనత్కుజాత సనత్కుమారులను, ధర్మపు, నారదుని మొదలగు వారిని సృజించెను. కాని వారు ప్రజాసృష్టి నేయుట కంగీకరింపక తపంబు నేయుటకై యరిగిరి.

అనంతరమున బ్రహ్మ భృగువును, పులస్త్యుని, పుల హుని, క్రతువును, అంగిరసుని, మరీచిని, దత్తుని, అత్రిని, వసి ష్ఠుని సృజించి యంతటితోఁ దృప్తిగనక తన దక్షిణాంగుష్ఠము నుండి యొక సుందరాకారుని వామాంగుష్ఠమునుండి సౌందర్య శాలిని యైన శతరూపయను కన్యకను సృజించి, ప్రజాసృష్టి నేయ నాజ్ఞ యొసంగెను. ఆసుందర పురుషుడే స్వాయంభువ మను వని ప్రసిద్ధికెక్కెను. పైనుదహరించిన సవబ్రహ్మ లలో మరీచియనువాఁడు కళాస్వరూపిణియగు కళయను నామెను పరిణయంబై యామెయందుఁ గళ్యపుని, బూర్ణిమ యను బాలికను నుదయింపం జేసెను. కళామరీచుల కుద యించిన కళ్యపుఁడు సర్వమును జూచువాఁడగుటచే “పశ్యకః” అను నామమేర్పడినది. “కళ్యః, పశ్యకోభవతి” అను న్యాయ ముచే నాపశ్యక శబ్దము వినిమయత్వమును బొంది “పశ్యకః” అని నిర్ణయింపబడినది; అందువలన నతని నామము కళ్యపుఁ డనియే ప్రసిద్ధమైనది.

కశ్యపునకు జన్మతోడనే సకల వేదశాస్త్రార్థ వైశద్యము కలిగియుండుటం జేసి వేటే విద్యాభ్యాస మనవసరమయ్యెను. కాని ప్రజాసృష్టి నేయుటకుఁగాని తాను తరించి మోక్ష సుఖంబు నందుటకుఁగాని విజ్ఞాన దృష్టి నై భవంబును బడయుటకుఁగాని తపంబు మహాసేయ సాధనంబనియుఁ దండ్రయైన మరీచి వలెను బితామహుండైన చతురాననుని కరణిని సంకల్ప మాత్రంబున సాత్త్వికై కి వలనను సృష్టికార్యము నొనర్చుటకుఁ దగినంత సామర్థ్యములేక, పుణ్యాతరంగిణి తీరమున కరిగి నియమవ్రతుండై నిరాహారుడై చిరకాలము తపంబాచరించి, తాను లోకముల కుపకారము నేయుట కనునైన వరంబులంబడసి, సఫల మనోరథుండనై తినని సంతసించుచు నిజాశ్రమమున కరుదెంచెను. కశ్యపుం డప్పుడు తండ్రయనుజ్ఞను వడసి, ప్రజాసృష్టి నేయఁ దగిన కార్యభారమును శిరమున నహించి దక్షప్రజాపతి పుత్రకలలో సురూపసద్గుణ సంపన్నులైన అదితి, దితి, దనువు, అరిష్ట, సురస, ఖన, సురభి, వినత, తామ్ర, క్రోధవశ, ఇల, కేద్రు, ముని అను పదుమువ్వుర కన్యకలను పరిణయంబై సంసార నిబద్ధ చేతిస్కుండై యుండెను.

సకల ఫలభరితమైన యారామమునఁ బ్రవేశించిన వానికి స్వాదుఫలాభిలాష మెట్లుండునో, సంసార గ్రధితుడైన వానికి సత్సంతానవాంఛ యట్లుండుట సహజము. కనుక, తన మనంబున లోకపూజ్యులైన కుమారులఁ బడయవలయునను

సశ్శీష్టముతోఁ బ్రశాంత మనస్కుండై పవిత్రమార్గాను
సాక్షియై అదితీయను నాధ్యాయంచు శుభ ముహూర్తగులు
ఇంద్రుని, విష్ణువును, అర్యముని, ధాతను, త్వష్టను, పూషుని,
వివస్వతుని, సవిశ్మని, మిత్రుని, వరుణుని, అంశుని, భగుని
నీద్వాదశాదిత్యులను బుట్టించెను.

ఈ ద్వాదశాదిత్యులను మహాయోగస్యలనియు, స్వర్గ
సామ్రాజ్యమును బరిపాలింప సమర్థులనియుఁ దలపోసి బ్రహ్మ
వారలకు స్వారాజ్యమును బరిపాలింప నధికార మొసంగెను.

కశ్యపుండును తన సంతతియైన ఆదిత్యులు స్వారాజ్య
పడంబు నధిష్ఠించి పరిపాలించుచున్నారని యమితానంద
మున నొలలాడుచుండు నవసరంబున దితియను నామెవచ్చి
తననవతి యప్పుడే సంతతింగాంచి సుఖించుచున్నదనియు,
దనకింకను సంత కలుగలేదనియు, విచారింపఁ దొడంగెను.
కశ్యపుండును నామె యసూయాభావమును గనిపెట్టి, కళ్యాణీ!
దితీ! పుత్రులుదయింపలేదను నంతకంటె నీ సోదరి పుత్ర
వతియైనదను విచారము నీకెక్కుడుగ నున్నట్లు తోఁచెడిని.
పరుల యానందమును మన యానందముగ భావించువారికి
సర్వాశ్శీష్టములును కరగతంబులగును. నీవు సర్వజనగర్హ్య
మైన యోర్వలేనితనంబును వహించి నీకుక్షిని ఖిలముజేసితివి.
అట్టి యపవిత్రగర్భమున జనించినవారు “అపవిత్రులే” యగు
దురు. అంతియెకాక యీ సంధ్యాసమయమున జనిం
చినవారు లోకకంటకు లగుదురు. అట్టి సుతులు జగత్సంక్షో

భంబును జేయుచుండఁ దండ్రుకేమి యానందము ? తల్లి కేమి సమ్మోదము ? నీవు తొలుత నీయాత్మనుండి ద్వేషమునుబాట దోలుము. “పరహితరాగ” మను పరిశుద్ధజలంబులచే నీ జఠర నీమను బవిత్రముగఁ జేయుము. అనంతరమున నీ సోదరి యదితివలె దివ్యులఁ గాంచఁగలవు.

గీ. పరుల యుచ్చస్థితినిగాంచి ♦ పరమముదముఁ
గాంచువారి కభీష్టముల్ ♦ కరగతములు
శోకకారణమైన య ♦ సూయ యెట్టి
వారికిని నింద్యమగుఁ జూవె ♦ వారిజాక్షి!

కావునఁ దొలుత నీవుపరిశుద్ధురాలవగుమనియెన్నియో బోధించెను. కాని, యామె తన మాటలయందు విశ్వాసమును జూపకపోవుటయే కాక అదితియందుఁ దాను పక్షపాతమవలంబించి యట్లు చెప్పుచున్నట్లు తన మాటలవలన సూచన జేయుటయు, నన్నిప్పుడనుగ్రహింపక తప్పదని నిర్బంధించుటయుఁ గశ్యపునకు మితిలేని చింత కలిగి, దిశీ !

గీ. ఎట్టివారు సుపుత్రులు ♦ పుట్టుకొఱకు
నభిలషింతురుగాని దు ♦ రాత్ములై న
కొడుకులే కావలయునని ♦ కోరుకొందె ?
కాన నిపు డట్టి యభిలాష ♦ మాను మబల!

అని దితికిఁ బలువిధముల బోధించెను. అయిన నేమి ? ఆ బోధనములన్నియు బూదిలోని హోమమువలె వ్యర్థములయ్యెను. అంతియెకాక, భర్త భార్యలనందరిని సమాన

భావముతో జూడకుండుట పడఁతుల మరదృష్టమని కిన్నుల
నీడు గాన్చుచుండెను. ఆ దితియొక్క యవివేకమునకు,
నుదాసీనత్వమునకును మనంబున విచారించి యుపాధివిశిష్టులం
దఱు నొక విధమైన సత్స్వభావమును బూనియుండుట గడు
దుర్లభము. అందువలననే, కొందఱు యోగ్యులుదయించు
చుండును. పిష్టానులెంత ప్రయత్నించినను, శరీరధారులయందలి
దుస్స్వభావములను దొలఁగింపఁ జాలరుకదా? అని తలంచి,

గీ. పవలునకు వెనువెంట శ ధర్మములవలెనె

సత్స్వభావులవెంట దు ధర్మజనులుంట

సహజమగునదియే కదా ధర్మ సృష్టి

చిత్రవైఖరి దీని భం ధర్మం దరమె ?

అని దివ్యదృష్టితో భవేష్యదర్థంబునుగ్రహించి స్మితా
ననుండై ఈ కథ యిట్లే జరుగవలసి యున్నది. కాని, పుత్రు
లను సన్మార్గగాములఁగాఁ జేయు భారము తన తలమీఁదఁ
బడినదని నిశ్చయించుకొని యాదితికిఁ బుత్రదానముంజేసెను.

అప్పుడే సద్యోగర్భంబున దితికి హిరణ్యాక్ష హిరణ్య
కశిపులను నిరువురు సుతులు పాలవెల్లి కడుపున హాలాహల
ముద్భవించిన ట్లుదితులైరి. అట్టి సమయమున నుల్కాపాత
ములుకాగా, జగంబంతయు వడంకెను. వెంటనే దితికి సిం
హిక యను తనయయు నుదయించెను.

హిరణ్యాక్షుండు హరివిద్వేషియై జగత్కంటకుండై
ప్రవర్తించుచుండ, నారాయణుండు యజ్ఞవరాహమూర్తియై
వానిని వధించెను.

హిరణ్యకశిపుండును హరిషయిం బగఁబూని నాని
వధింపఁ ద్రిజగంబుల నన్వేషించి విఫలమనోరథుండై నిరంతర
హరిస్మరణం బొనరించు తన కుమారుఁ బ్రహ్లాదుని బాధింపఁ
గుమారుని ప్రార్థనంబునంజేసి కమలామనోహరుండు సృసిం
హావతారమునెత్తి కనకకశిపుని వధించెను.

సింహిక యను తనయ నవగ్రహములలో రాహువును
బ్రసవించెను. అందువలననే రాహువునకు సైంహికేయనామ
మేర్పడినది.

గీ. ఎట్టి బల్లెదులైన ధ ♦ శ్మేతరముగఁ
గూర్చులై జగములను సం ♦ క్షోభపఱుప
వారి కౌర్వంబె వారి సం ♦ హారమునకుఁ
గారణంబందుచే నది ♦ గర్హ్యమయ్యె.

అనంతరమునఁ గశ్యపునకుఁ ద్రామ్ర యను భార్య
యందుఁ గొించి, శ్యేని మొదలగు పక్షివిశేషంబు లుద
యించెను. ఆ విహంగ సంపదయే యులూకగృధ్రముఖజంతు
జాలమై జగంబంతయు నావరించెను.

సురసయందు బహుశిరస్సమంచితంబులైన సర్పము
లును, వినతయందు రెండండంబులును, కద్దునకు సహస్ర
సంఖ్యాతీతంబులైన నాగగణంబులును, క్రోధవశకుఁ గూర
ప్రకృతులును, ధరకు ననంత సంఖ్యంబులగు జలవిహంగము
లును, సురభికి గోమహిషీసమూహంబులును, ఇలకు వివిధంబు
లగు తరుగుల్మలతాదులును, ఖనకు యక్షరక్షోగణంబులును,

ముని యను సత్త్వికి నప్పరోగణంబులును, అరిష్టకు మహా
సత్త్వసంపన్నులై న గంధర్వ గణంబులును నుదయించిరి.
ఈ విధింబుగ స్వర్గ మర్హ్యపాతాళ లోకముల నెందుఁజూచి
నను గశ్యపుని సంతతియే యభివృద్ధిఁ జెందెను.

అపుడు బ్రహ్మాండభాండమంతయుఁ గశ్యపునకు గర్భ
కోశమయ్యెను. సమస్త జీవరాసులను బోషించు భారము
వహింపవలసియున్నది. ఎందుఁజూచిన దానే ప్రవర్తించు
నవసరము కలిగెను. త్రిభువనములలోని జీవకోటులకు దానే
ధర్మాధర్మములఁ దెలుపవలసిన వాడయ్యెను. తన వలన
జనించిన జీవకోటుల సంఖ్య యెంతో తానే యెఱుంగకుం
డెను. ఆనందము, బ్రహ్మానందమున గశ్యపుండు తేలియాడు
చుండెను. అప్పటి యతని యామోద మిదమిత్థమని వర్ణింప
సలవికాక యుండెను.

ఇంతలో,

చ. సవతులభీష్టముల్వరల ♦ సంతతి గాంచి సుఖించిరన్నచో
నువిడకుఁ జూడఁజూడఁగడుపుబ్బుటనై జము కావునన్ విచా
రవికలచిత్తయై వినత ♦ క్రన్ననఁదాఁ గనిపెట్టియొక్క గు
డ్డవియగఁజేయఁ నందునొక ♦ యర్ధశరీరుఁడులేచి యిట్లనున్

తల్లీ! తక్కిన యైదువందల వత్సరములును సంపూర్ణ
కాకుండ, నీ సవతులు సంతానవతులై నారను నసూయచే
నేనున్న యండంబు నవియంజేసితివి. కావున, నీవు నీ సవతికి

దాసివయ్యెడవని శపించెను. వినత యా కుమారుని గాఁగిలిం
చుకొని విలపించు నవసరంబునఁ గశ్యపుఁడరుదెంచి, వినతా!

చ. మతినినవజ్ఞతఁ గలుగు ♦ మానిసి కేక్రియనో పరాభవ
స్థితిఘటియిల్లకుండినను ♦ శేముషిసంపదఁగాంచుటెట్లు? దు
ష్కృతజనితవ్రణంబును జి ♦ కిత్సకు డందలి దుష్టరక్త సం
తతి వెడలింపకున్నఁ గల ♦ దా? సుఖసిద్ధి శరీరధారికి.

కావున, నీకుఁ దగిన ప్రియశ్చిత్తమైనది. నీవనుభవిం
పక తప్పదు. నీవికనైన రెండవ యండంబు నవియజేయక
యందున్న కుమారుఁ డరుదెంచువఱకు భద్రముగఁ గాపాడు
చుండుము. వానివలన నీవు దాస్యమునుండి విముక్తిఁజెంది
సుఖించెదవు. వత్సా! నీ “వరుణ” నామంబుతోఁ బ్రవర్తి
ల్లుచు సూర్యునకు సారథివై యుండుమని చెప్పి కుమారు
నంపినై చెను.

అంతలో మఱల నాదిత్యుల యశాన్నత్యదశను జూచి
సహింపలేక దైత్యులును, దనుజులును గలిసి యింద్రా
దులపై సమరము నొనర్పఁ బ్రారంభింపఁ గ శ్య పు ం
డచ్చటికరిగి, దైత్యదానవులారా! మీరు నా మాట లాల
కింపుడు. మీరును, శక్రాదులును నా కాత్మజులు. అందు
వలన మీ రన్యోన్యమైత్రీచే మెలంగుట ధర్మము. ఆదిత్యుల
యోగ్యప్రవర్తనమునకును, ధర్మనిబద్ధులగుటకును సంత
సించి, బ్రహ్మ వారికి దవ్యపదంబొసంగినాఁడు. మీ మీ
ప్రవృత్తులును, ధర్మనిబద్ధములై నచో మీకును నట్టిపదవి

లభింపఁగలదని యెంతో బోధించెను. కాని, యా దైత్యులబుద్ధి మచ్చరంబునుండి తొలంగదయ్యెను. అట్టియెడ నాహవంబు మరాలోకనముగఁ బ్రవర్తెనైను. సురలకే విజయము సంభవించెను. అనుకులు హతులయిరి. అట్టియెడఁగశ్యపుఁడు దైత్యవినాశనమునకుఁ బరితేపింప నా? ఆదిత్యవిజయమున కామోదంప నా? సర్వజ్ఞుండును ధర్మాధర్మవివేచనా సహితుండును నగు నాతని కామోదభేదములు రెండును దుర్బుములే. భవితవ్యము నెఱింగిన వాడయ్యును నాత్మసంతతి విషయమై ధర్మప్రబోధ మావశ్యకమగుటచే వారికి హితవులఁ దెల్పుచుండునే కాని యామహాత్మునకు సంసార జంకుఁబాటుము పయఃకణంబునకు కమలపత్ర సుందర్యము వంటిదై యంటియు నంటని యట్లుండును.

ఇట్లుండ నాత్మపుత్రుల వినాశనమునకుఁ దల్ల డిల్లుచు దితివచ్చి మహాత్మా! మీరు మహానుభావులు. జ్ఞానస్వరూపులు. పుత్రుల దుర్గతివలనఁ దమకావంతయు విచారములేదు. నే నాడుదాన నగుటచేతను, గడుపునఁ గన్నదాన నగుటచేతను నేను దుఃఖమును చల్లార్చుకొనఁజాలను. నాపుత్రులను నాసవతి పుత్రులు రూపుమాప నేను దుఃఖమును దిగమ్రింగఁజాలను. ఆదిత్యుల రణముననోర్చి జయింపఁగల యొక్క బలపరాక్రమ సంపన్నుని గుమారు ననుగ్రహించి నావెతఁదీర్చుఁడు. మీరు నాసవతియగు నదితియందుఁ జూపుచున్న కరుణలోసహస్రాంశ మైన నాయందుఁ బ్రసరింపఁజేయుఁడు. సర్వసమభావులైన

తమరిట్టి పక్షపాతంబు నవలంబించుట భావ్యముకాదు. నాకు మిసఃప్రియంబును సేయుఁడని వేవిధములఁ బ్రార్థించెను. కశ్య పుఁడును, ఓరమణీ! తపఃప్రభావ సంపన్నులును బలప్రతాపనిధు లునైన నీకుమారులు కోర్కెధభూయిష్టులై యాదిత్యులఁ జెనకి సశించినారన్న తత్వార్థమును నీవిప్పటికిని దెలిసికొన వై తిప. కాలవశంబుచేతను దుష్కర్మరతు లగుటచేతను వారు సశించిరి. వారి నాశనమునకుఁ గారణభూతురాలవు నీవే. సందియము లేదు. ఏమందువా? నీ హృదయము మాశ్చర్యముతో నిండి యుండుటచే నీకుజనించెడు నపత్యంబులును మాతృదోషంబునం జేసి మత్సరగ్రస్తములై శత్రువులచే హరింపబడినవి. నీ వా యధ్యమును బూర్తిగ నెఱింగి ప్రవర్తించుచు శుచిని వేయివర్షం బులు గర్భధారణముంజేసితివేని యాయుదయించెడు పుత్రుండు దివ్యనివహమునకు సేవ్యుడై దిగంత విశ్రాంత యశోధనుడై మాతా పితరుల కానందజనకుండై ప్రవర్తిల్ల గలఁడు. నీ వతని వలన వంతఁబాసి నిరంత రామోదంబున నుండంగలవని చెప్పి, యొకమహామంత్రము నుపదేశించెను.

దితీయు నామంత్రమును బునశ్చరణము సేయుచు భర్త చెప్పినట్లు బ్రహ్మచారిణ్యయై గర్భమును ధరించి శుచివ్రతయై యుండెను. కాని తన్ను జంషంగలవాఁ డుదయించునని మచ్చ రంబున నింద్రుండు సూక్ష్మరూపియై యామె గర్భంబునఁ బ్రవేశించి యూపిండమును నలువదితొమ్మిది శకలములుగ ఖండింప నాశకలములు మరుద్గణంబులై జన్మించి శక్రని యాజ్ఞకు బద్ధులై యాతని సేవించుచుండిరి.

మఱికొన్ని దినంబులకు విసత కనిన రెండవయండంబవిసి
యందుండి గరుత్మంతుండు మదియించి తల్లిదాస్యంబును మాన్ప
నిండ్రలోకమునకు సమృత్తార్థమై యరుగుచు గశ్యపుని దన
కాహారముఁ జూపుడనివేడ నాతనికి సరోవర విపినంబులఁ
బోరాడు గజకచ్ఛపముల భక్తించుమని యానతిచ్చి తాను
గంధమాదనంబునఁ దపోనిష్ఠునండెను. అంతలో మఱుల
సుపర్ణుండు కొకచేత గజమును మఱొక కరంబునఁ గచ్ఛపమును
నోట నొక మహీరుహశాఖను గఱచికొనిరా నాతని కరుణా
స్వభావమున కానందించి యా శాఖనున్న వాలఖిల్యాదుల
స్తుతించి వారి సన్మస్థలమున కరుగ నియమించి గరుత్మంతున
కాజ్ఞ యొసంగి యంపెను.

అనంతరమున సదితి యాత్మీయసంతతియగు దివ్యుల
యజ్ఞ హవిర్భాగములను దైత్యులు హరించుటయు నందువలన
రాక్షస మారణమునకై సంకల్పించి కశ్యపు నారాధించి
మార్తాండుని బ్రసవించెను.

ఆ మార్తాండుఁడును దన దుర్వారకిరణజ్వాలలచే
రాక్షసుల హతము గావించెను. అందువలన దితి మఱుల
శోకాక్రాంతచిత్తయై కశ్యపుని దన మనోవ్యధ తీరునట్లు
చేయుడని ప్రార్థింపఁజొచ్చెను. కద్రువయను భార్య పచ్చి
గరుత్మంతునివలనఁ దన బిడ్డలు హతులగుచున్నారనియు
బాధింపకుండఁ జేయుడనియు వేడఁదొడంగెను.

ఇట్లు కశ్యపుండు భార్యల దీనాలాపముల మధ్య కంటక
గుల్మంబులోఁ దగుల్కొనిన హరిణంబు కరణి జిగురుగండెకు
జిక్కిన శుకరాజంబు పగిదిఁ జిక్కుకొని చితికిని కద్రువకును
మీ మీ మచ్చరములవలన మీసంతతి కిట్టి యిక్కట్టులు
వాటిల్లుచున్నవనియు గద్రువను దన సంతతితో బాతాళమున
నుండుమనియు నందువలన భయము కలుగదనియు జెప్పి
యంపించెను.

అనంతరమున నాత్మవిచారణము గావించుచు
సంసారము మహామహీధరమువలె భరింపరానిది. మహాత్ము
లిందులకే సనకసనందనాదులు ప్రజాసృష్టి నొనర్పజాలమని
గర్హించి దీనిని బరిత్యజించి తపఃఫలసామ్రాజ్యము నందుటకై
చనినారు. నేను నాతండ్రివలన నిట్టి దుర్భరకార్య భారమును
శిరమున వహించినాఁడను. పితాజ్ఞ అనుల్లంఘ్యము. అట్టి
జనకాజ్ఞ నుల్లంఘించుటచేతనే నారదుండు శపింపబడి పునర్భవ
నరకంబునకు బాల్పడినాఁడు. నే నెందులకు సృజింపబడితి నో
ఆ కార్యము దుదముట్టువఱకు నే నాచరించుచుండవలయును.
జగంబులన్నియు నా సంతానమయములగుటచే జగద్భరణంబు
నాకు ముఖ్యచరణీయమని తలంచి సర్వలోకముల
సంచరించుచు విజ్ఞానులైన వారలచేయజ్ఞాదుల నొనరింపజేసి
వారికి ననంత ఫలంబుల సమకూర్చుచుఁ దాన జగన్నాథుండై
ప్రవర్తించుచుండెను.

ఇట్లుండ నొకనాఁడు తన భార్య దితి తపహాజేసి
మహిషాసురుని గనినట్లును, ఆతండు ముక్కిడియై యమరుల

జక్కడఁజలంప, వానిని గౌరి చండకౌశిక్యవతారమెత్తి
 సంహరింపనున్నదనియు దెలిసి తక్షణ మా మహిషాసురుని
 చెంత కరుదెంచి వత్సా ! నీవు ప్రశాంతహృదయుఁడవై నా
 వాక్యంబుల నాలకించుము. నీవు నా పుత్రుండవు. దేవతా
 సంహారమునకై నా భార్య దితి మహిషరూపంబును దాల్చి
 తపంబు సేయుటచే నీవు జన్మించితివి. నీవు నాయాత్మజుండ
 వగుట నీకు జ్ఞానోపదేశముంజేయ నాకు విధియగుటచే జెప్పు
 చున్నాను. నీవు క్రౌర్యభావము నుడిగి తపంబుఁజేసి సర్వ
 లోకక్షేమంకరములైన వరంబులఁ బడయుము. అందువలన
 నీ కిహముం బరముం గూడఁ గలదు. అంతియే కాని యాది
 త్యుల మచ్చమూషవలయును, జగంబుల హతమార్పవలయు
 నను దుర్బుద్ధిని మానుమని బోధించెను. అట్లే సేయుదును
 మహాత్మా! గుని మహిషాసురుండు సమ్మతించెను.
 అంతలో నది యరుదెంచి కుమారా! నీతండ్రి సురల
 యెడలఁ బక్షపాతబుద్ధి లేకయున్నవాడైన నీకిట్లు బోధిం
 చునా? సురల స్వారాజ్యమును నీవు చేకొందువేమో? అందు
 వలన నానికి నానోనధ కలుగుననియు నాకారణంబున నామె
 యల్లిన కన్యకా భరితమగుననియుఁ దలపోసి యిట్లు
 బోధించినాడని మహిషాసురునకు బోధించుటయు నామె
 మాటలవిని యాతఁడమరులపై దాడివెడలి చండకౌశికిచే బంచ
 త్వము నందెను. కశ్యపుని యాత్మ కిదియంతయు గోచర
 మయ్యెను. అస్మత్ వాక్యమునందున్న మధురిమ సత్యమునందగు
కము. కొండకాలువ నీటివెల్లువకుఁ గలిగిన వేగము సమాన

భూమియందున్న వాహినియందుండదు. అధర్మ కార్యముల
యందున్న చోరన ధర్మకార్యవిషయముల బొడసూపదు.
అట్లే కశ్యపుని హితవు తల్లి చెప్పిన దుర్యోధవలన మహి
షాసురునకుఁ దలకెక్కక మృతుండయ్యెను.

ఉ. ఎన్నటికైన ధర్మమున ♦ కే జయసిద్ధి ఘటిల్లుగాని, క్రౌ
ర్యోన్నతులైన మూఁగులకు ♦ నొందగ నా నెవిమోహితాత్ములై
మున్నరికంబుచే ఁదుగు ♦ మాఁగులు ధార్మిక భావశక్తిసం
పన్నతఁగాంచలేకతిమఁప్రాణములొడ్డుచునుఁద్రుధాత్రిలోన్

అని యాలోచించుచుఁ గశ్యపుం డాత్మీయపుత్రులైన
దైత్యదానవుల క్రోధోన్మాదమును వారించజాలకున్నను క్రమ
ముగ నీరిజోగుణమే సర్వజగంబుల నాక్రమించి ధర్మశూన్య
మగునని తలపోసి యుపేక్ష సేయక కశ్యప సంతతినాగై రజో
గుణ భూయిష్టులై ప్రవర్తించుచున్నారని యపయశంబు
వ్యాపింపకుండ వేదములలో ఋక్కులను శిష్యులకుఁ బోధించి
యర్థములఁ జెప్పుచు, నా శిష్యులచే సర్వలోకంబుల శ్రుత్యర్థ
బీజంబుల నాటించుచు నాయాగమముల విధులేవో నిషేధము
లేవో విన్నవించుకొనకమాలఁ బ్రచురపఱచుచు హితకర
ముగఁ బ్రవర్తించుండెను.

కాని, దైత్యదానవ క్రోధాగ్నిమాత్రము చల్లారలేదు.
అయ్యది యాదిత్యకాంతారములపై నప్పుడప్పుడు విజృంభించు
చునే యున్నది. లోకోద్ధారణపరాయణుండగు కశ్యపుండు
తన సుబోధనాజలవృష్టిని గుఱిపించుచునే యుండెను. సర్వ

జనోపయోగమైన చూతలత త్వరగా విస్తరిల్లుట దుర్లభము. కాని ముండ్లపొద లేదోహదము నందకయే విస్తరిల్లుట సహజమగునట్లే దైత్య దానవులలోఁ జచ్చినవారు చావఁగా, మిగిలినవారి సంతతినారందఱును దండ్రులను మించిన దురాత్ములు బయలువెడలి యమరలోకసామ్రాజ్యఫలంబును యజ్ఞహవిర్భాగంబులను గైకొనుటకై తమ క్రౌర్యమును బ్రయోగించుచునేయున్నాడు. అట్టి యధర్మ క్రౌర్యప్రవాహము నరికట్టుటకుఁ గశ్యపుం డనేక సేతువులను గట్టుచునే యుండెను. కాని యవన్నియు విచ్చిన్నములై పోవుచునేయున్నవి. అట్టి సమయంబున గశ్యపునకుఁ దపంబునకై యనుక్షణ మవకాశము లేకయున్నది. ఇట్లనేకవిధముల శ్రమనందుచుఁ దుదకెట్లో కొంతకాల మా దౌర్జన్యవిస్లవము నుపశమింపఁజేసెను.

దితిమాత్రము అదితి యందును ఆదిత్యుల యందును మాత్సర్యమును మానదయ్యెను. ఏవేవో ప్రయత్నములుఁ సేయుచునే యుండెను.

కశ్యపునకు నుంత విశ్రాంతి కలిగినది. ఒకసారి నిట్టూరుపు విడిచి అక్కటా! బహుకాంతావల్లభత్వము కడుదుర్భరము. నా తపంబంతయు నందువలన దగ్ధమగుచున్నదని విసిగి గంగాతీరమున కరిగి యందొక్క యాశ్రమము నేర్పఱచికొని తపంబు సేయుచునుండెను.

దితియు దన ప్రయత్నమును మానకుండెను.

కశ్యపుం డొక్కనాఁటి ప్రాతఃకాలమునఁ దపోసిష్ఠలో నుండి కనులఁ దెఱచిచూడ నెదుట నొక తపస్విని దర్శనీయయమ్యెను. అతఁడును ఆ పరివ్రాజకను గాంచి నీ వెవ్వతె? పని ప్పశ్చించెను.

మహాత్మా! నేనొక తాపసిని. లోకపూజ్యులైన మీ చరణ సేవజేయుచు సుజ్ఞానబోధనంబునఁ దరింపఁ దలఁచి వచ్చితిని ముకుతకరకమలయై సవినయంబుగఁ బ్రార్థించెను.

కశ్యపుఁడును సుకీలపు, అభీష్టంబుల సందఁగలవు. అట్లే నేవింపవచ్చునని చెప్పి, తన యనుష్ఠానంబునకు మఱలఁ బ్రారంభించెను. ఆ తపస్వినియుఁ గొన్ని దినంబులు బిల్వపత్ర పుష్పాదులఁ దెచ్చి కశ్యపునకొనంగుచు సేవించి ఎందువలననో ఆ మహాత్మునకుఁ దెలుపకయే ఎటుకో వెడలిపోయెను.

అంత నొక్కనాఁడు కశ్యపుండు నిర్వర్తితకర్మానుష్ఠానంబై తత్సమీపవనంబునకుఁ బుష్పంబులకై యేగెను. ఆ స్థలమున నొక యపూర్వరమణీయమైన నానారత్న విరాజితమైన సౌవర్ణ సౌధంబును గాంచి దాని యపూర్వశోభ తన యాత్మ నొకర్నింప నచ్చటి కేగెను.

కశ్యపుం డా సౌధమునఁ బ్రవేశింపఁగనే యందొక్క మోహనాంగి విధిప్రేరితయై కనులకు మిఱుమిట్లు గొలుపఁ గశ్యపుని హృదయము వికారమునకుఁ దావలమయ్యెను.

మహేశ్వరుండొక్కఁడు వినా హరి హర బ్రహ్మ ప్రముఖ దివ్యగణములును, మహర్షికోటులును, సర్వజగంబులును

ప్రకృతితత్వమును గాంచి మగ్నులు కానివారందఱు మహా-
త్ముండైన కశ్యపుండు విధినిర్ణయ తంత్ర మహాశ్శ్రోత్రులనుఁ
జేసి యా మాయాదేవీబద్ధచేతస్కుండై యామెయందు
శూర పద్మ సింహవక్త్ర తారకప్రసూఖ దానవగణంబుల
రెండులక్షల తనయులను అజముఖి యను నొక తనయను
సద్యోగర్భజసేతులంబడసి యా సంతతినందఱినిజూచి యాశ్చర్య
మంది దివ్యదృష్టితో వర్తమాన భవేష్య దర్థంబుల
గ్రహించి, యిదియంతయు దితికృత్యమనియుఁ బరమేశ్వరుం
డామెపైఁ గృపారసము జల్కి యీ విధంబుగఁ గటాక్షించె
ననియుఁ దలంచి పరమేశ్వరుని లీలలఁదెలిసికొన బ్రహ్మాదులకు
గూడ నశముకాదు. నేనా తెలిసికొనువాడ ? నని మందస్మిత
వదనారవిందుండై మఱులఁ దపంబునకై చనెను.

విమలగంగానదీప్రవాహమునఁ గొట్టుకొనిపోవు కాష్ఠ
ములు మధ్యమధ్య సుడిలోబడి మునిగి యంతరించినట్లే కాల
ప్రవాహమున నీదులాడు జీవులును దైవోపహతులై నశిం
చుట స్వభావమగుటచే శూరపద్మాది రాక్షసులందఱును
దివ్యుల బాధించుటచే సురప్రార్థితుండైన శివుండు కుమార
స్వామిని బుట్టించి వారిని నామావశేషులఁ గావించెను.

ఇది యంతయుఁగాంచి మహానుభావుండైన కశ్యపుండు
పుత్రమోహమను నంశమును నలంపక నవ్వును భగవంతుఁ
డిట్టి లీలఁ జూపించుటకుఁ గారణమేమి ? అజములనాటి మొలిబ్బి
పించి పెంచి కొన్నిటిని జిఱుతతనంబునను, మఱికొన్నిటిని

ఘలాంతమునను హలికుండు వృక్షముల ఛేదించునట్లే చేయు
 చున్నాఁడు. దీనియర్థమేమి? అందున్నజీవుఁడు ప్రకృతికళకు
 లుబ్ధుండై దుష్కర్మలఁ జేయకయుండునంతవఱకు వారి వారి
 కర్మలననుసరించి యిట్లే పుట్టించుచుఁ గిట్టించుచు మార్పు
 చుండును. పరమేశ్వరున కిదియంతయు నొకక్రీడ. ఈ సమ
 యంబున నామనఃపరిశోధనము జేయుటకై యత్నించి మాయను
 నాకడకంపినాఁడు. నాకిప్పు డీ మాయాతత్వమునుబోధ జేసినాఁడు.
 ధన్యుడనై తినని తలంచి, పరమేశ్వరునిచేతి క్రీడాభంజిక
 లలో నేనొక్క బొమ్మనై తినని యానందించు చుండెను.
 కళాదుండు కనకమును వన్నె దెలిసికొన ఘర్షోపలమున
 నొఱయునట్లే భగవంతుఁడును తన భక్తుని నున్నత పదవిని
 బ్రతిష్ఠింపఁ దలఁచి యనేక విధముల వాని మనఃపరిశీలనముఁ
 జేయుట స్వభావగుణమగుటచేఁ గశ్యపుని యాత్మకాందో
 శనము గలిగింప బలిప్రముఖులైన క్రవ్యాదులకు మనో
 వికారమును గలుఁగఁజేసి, యుండ్రాదుల నధిగమించునట్లు
 చేసెను. బలియు మహేంద్రుని స్వారాజ్యమును గ్రహించి
 వాని నడవులపాలుసేయ నదితి తన కుమారుల దుస్థితికి
 సహింపజాలక శోకించుచుఁ గశ్యపునిఁ బ్రార్థించి యెట్లైన
 నాయలమటతీరునట్లు బలినడంచి నాకుమారులకు స్వారాజ్య
 పదవి నొసంగఁగల కుమారు ననుగ్రహింపుమని వేవిధముల
 ప్రార్థించెను. కశ్యపుండును ధర్మసంరక్షణ మవశ్యాచరణే
 యము గనుక యాయదితికి, మహోత్కృష్టమైన నారా

యణమంత్రము నుపదేశించి తపముఁ జేయుము నీయభీష్టంబు దీరును నీకన్నీటి ధారకట్టునని చెప్పి యంపించెను.

ఆ యదితియుఁ దపంబుఁజేయ లక్ష్మీ పతి ప్రత్యక్షమై, నీ గర్భంబున నేను జన్మించి నీకుమారుల బాధలఁదీర్చి రక్షిం చెదనని చెప్పి యంతర్హతుండయ్యెను.

అంతఁ గొన్నిదినముల కదితి గర్భంబున భగవంతుం డగు నారాయణుండు వామనుఁడై యవతరించెను.

కశ్యపుఁ డాబాలుని సద్గుణంబుల కలరుచు భగవం తుండు లక్ష్మీ పతితనకుఁ బుత్రుఁడై యుదయించినాఁడని సంతోషముతోఁ బుత్రప్రేమను విడచి శ్రుతిసూక్తి విధానంబునఁ బొగడి యంతలోననేభగ్న త్వేతితుండు పుత్రవ్యామోహముతోఁ గౌగిలించుకొని యాచిన్నకుమారుని బాలలీలల కలగు చుండెను.

ఇంతకుమున్న కశ్యపుని కుమారుఁడెవ్వండును తండ్రికి దనబాలలీలలంజూపి యానందింపఁ జేసినవాఁడెవ్వఁడును లేడు. సద్యోగర్భంబున జనించినవారు బ్రహ్మ నిర్ణయాధికారముల స్వీకరించి ప్రవర్తించుచున్నవారే ? యీ వామనుం డుపసీ తుండు కాకమున్నే సమస్తవిద్యారహస్యములఁ దండ్రినడుగుచు సర్వజ్ఞుండయ్యును అజ్ఞానుని భంగిఁ దెలిసికొనుచుండెను.

కశ్యపుం డా వామనున కుపనయనముం గావించి బ్రహ్మోపదేశముంజేసి తన ముచ్చటను దీర్చికొనెను. తొలుత నదితికిఁ బ్రత్యక్షమైనప్పుడు విష్ణువు “నే నీ గర్భమున నుద

యించెద" నని చెప్పినమాటఁ గశ్యపుఁ డెఱింగియుండెను. జన్మించిన పిమ్మట నొక్క క్షణమాత్ర మా కుమారుని శ్రీహరిగా భావించి స్తుతించి యుండెను. వెంటనే తన కుమారుడని పుత్రప్రేమతో నాతని లాలించు చుండెను. అనేక కోట్ల జీవరాసులను ఆదిత్యులను గన్న కశ్యపునంతటి మహానుభావుఁడు సైతము విష్ణుమాయలో మునిగి సంసారమోహపాశంబునం జిక్కువడి యెట్లు ముగ్ధునిపోల్కి బ్రవర్తించు చుండెనో తెలిసికొనుఁడు ? ఇదియే "విష్ణుమాయ" యని పెద్దలు సెప్పుదురు. ఈ మాయయం దొకప్పుడు జితేంద్రియుఁడైన శంకరుఁడే తగులొక్కని పరిహాసపాత్రుఁడయ్యెను.

వామనుండు పనీతుఁడైన వెంటనే, యా వటువు వేషముతోడనే యేగి, బలిచక్రవర్తిని ద్రిపాద ధరణిని యాచించి కై కొని విశ్వరూపముందాల్చి జగముల నాక్రమించి బలిని పాతాళమున నా చంద్రార్కముఁ జరంజీవివై యుండుమని చెప్పి యింద్రునకు స్వారాజ్యము నొసంగెను.

ఈ యానంద వార్తాశ్రవణంబునఁ గశ్యపుని హృదయము పార్వణచంద్రుఁ డుదితుండైన సమయమున బయోధి యెట్లుండునో అట్లానందరసతరంగ విజృంభణ వృత్తి సవలంబించినది.

దేవదానవ కలహము లంతరించినవి. ఆదిత్యులు సుఖంబున స్వర్గ పరిపాలనముఁ గావించు చుండిరి. కాని, యొక్క యాదిత్యు లానందము ననుభవించుచున్నారన్నంత

మాత్రమునఁ గశ్యపునకు సంపూర్ణానందము కలుగునా ? జగంబులన్నియుఁ గశ్యపుని సంతతి వారితోడనే వెలయుచుండుటచేఁ దనకు భగవంతుండు రెండు నేత్రములే యొసంగినను సహస్ర నేత్రములతో జగంబంతయుఁ బరిశీలనము జేయుచుండెను. నిక్కముగఁ దాఁ గన్నవారలనే కాక “ఆత్మ వత్సర్వభూతాని”యను న్యాయముచే నందఱిని దనబిడ్డలవలెనే ప్రేమించు కరుణాస్వభావుఁడగుటచేఁ దనమనోన్మత్తి నొకసారి వసుంధరపై నిగిడించి చూచెను.

ఆసమయమునఁ గార్తవీర్యార్జునునిపై నాగ్రహించి భార్గవరాముండు ముయ్యేడుమారులు ధరిత్రయంతయు నిక్షుత్రయముగావించి రక్తపుమడుపులచే వెలయింపఁజేసియుండెను. అప్పుడు రాజవంశజులెల్ల మను నామావశేషముగఁ జేయబడిరి. ఆ భార్గవునకు భయపడి కొందఱు పర్వతగుహలలో నడంగియుండిరి. ఎందుఁజూచినను నరపాలకపాలాస్థిపుంజంబుల గుట్టలే. యేపర్వతగుహల నిరీక్షించినను రాజరమణీరోదన ధ్వనులే. చూడ దుస్సహమై కేవల శ్మశానమువగిది భీభత్సమైయొప్పుచుండెను. అట్టి దుస్థితితోనున్న వసుంధరఁదిలకించి కనుదమ్ముల నీరొలికించి కరుణారసతరంగిత హృదయుండై శోకించి ఈసమయమున రాజకులము నుద్ధరింపకున్న సూర్యచంద్ర వంశము లంతరించునని యెంచి బిఱబిఱ భార్గవరాముని సన్నిధి కరుదెంచి భార్గవా ! ఏమి ఈ రక్తపు మడుపుచెంతఁ గూరుచుంటివని ప్రశ్నించెను.

భార్గవుండును కశ్యపునిగాంచి మహాత్మా! నా తండ్రి సర్వమునఁ గూల్చిన తుద్రరాజకులముల సంహరించి వారి శోణితంబునఁ బితృతర్పణము సేయు చున్నానని బదులు సెప్పెను.

అట్లయిన భూదానము సేయకుండ నీ తండ్రికి సంస్మృతి కాదే? దాని విషయమై యేమని యాలోచించితివి? బహు కుటుంబీకుండను, బ్రాహ్మణుండను. నాకంటె నీ కుత్తము ప్పతి గృహీత లభించునా? అని కశ్యపుండు పలికెను.

రాముం డా కశ్యపునిమాటల కానందించి మహాత్మా! నీవు కేవల బ్రహ్మపు. నీవంటి ప్రతిగృహీత నాకు లభింపని మాట సత్యము. నేనీ భూమినిగల రాజుల నందఱు సంహరించి యీ వసుంధర సర్వమును నావశము జేసికొంటిని. మీ కీ ధాత్రిచంతయు దానమొసంగెద స్వీకరింపుడు. నాతండ్రియు నేనునుగూడ ధన్యులమయ్యెద మని చెప్పి కశ్యపునకు సమస్త ధారుణీచక్రమును భూదానముజేసెను.

కశ్యపుండపుడు రాముని బొగడి, ఓయీ! నీవు దాన మొసంగిన భూమియందు నీవడుగువెట్టి నిలువరాదు. నీవిప్పుడు దక్షిణసముద్రతీరమున కరిగి మహాదధిని బ్రార్థించి కొంత ప్రదేశము నీకొఱకు విడిచిపెట్టుమనియడిగి స్వీకరించియచ్చోటఁ దపంబుఁ జేసికొనుచుండుమని చెప్పి, రాముని దక్షిణ దిశ కనిపి భార్గవభీతిచే హతావశేషులైన రాజకుమారు లెందఱు దడఁగియున్నవారో వారినందఱు రావించి యాయా రాజస్థాన ములఁ బ్రతిష్ఠింపఁజేసి రాజవంశముల సముద్ధరించెను.

కశ్యపునిచే నీధాత్రిగ్రహింపబడిన కారణముననే దీనికి “గాశ్యపి” యని నామమేర్పడినది.

అది మొదలు లోకరక్షణమునకై యే తన జీవయాత్రను నడిపించుచుఁ దనపుత్రుల క్షేమము నరయుకార్యమును విరమించి ప్రజలు నిరంతరమును దామనుష్ఠింపవలసిన ధర్మముల నిర్ణయించి కశ్యప సంహిత యను నామముతోఁ గొన్ని సూత్రముల రచించెను. శిష్యులకుఁ బఠనీయ గ్రంథముగాఁ జేసి జగంబున వ్యాపింపఁ జేసెను.

వాల్మీకిమహర్షి మొదలుకొని ఛందస్సనియు గణములనియు వృత్తములనియుఁ గవిత్వమనియు నిర్ణయింపఁ బడినవి కాని, ఆకాలమునకు మహర్షి ప్రణీతము లన్నియు సూత్రములుగనే రచింపఁ బడినవి.

కశ్యపుఁడు మిక్కిలి సౌందర్యశాలి బలశాలియనియు అచ్యుతయశావనుఁడనియుఁ గొన్ని గ్రంథములవలనఁ దెలియసగును. పుణ్యచరిత్రఁడనుటకు నా మహాత్ముఁడు తన సంతతిచే జగంబుల నిండింపఁజేయుటయే తార్కాణము. ఆతఁడెట్టి ప్రభావసంపన్నుఁడును గాకున్న శ్రీహరిని మార్తాండుని ద్వాదశాదిత్యులను గని యుండునా! సర్వజగన్నుతుండు. నిఖిల జగద్గర్భుఁడు. విశ్వంబునఁ గశ్యపుని సంతతికాని జీవకోటియేలేదు. ఎచ్చోటఁ జూచినను గాశ్యపసగోత్రోద్భవులే. అట్టి కశ్యపునకుఁ ద్రిమూర్తులును జిరస్థాయిగా వెలుంగుచు నుండుటకై సప్తర్షి మండల స్థానమున నివసింప నియమించి

నందువలన నాడు మొదలు నేటివఱకు నా స్థానముననే పరం
జ్యోతి వలె నదితీసహితంబై వెలుగుచు స్మరణ మాత్రం
బున భక్తులపాపముల సంహరించుచుండెను. జగంబంతయు
గాశ్యపమయంబగుటచేఁ దమగోత్రముల మఱచిన వారంద
ఱును గాశ్యపసగోత్రుల మనియే సంకల్పముల జేసికొను
చుందురు.

ఇప్పుడు మనము పురాణముల ననుసరించి సప్తర్షి
మండలమొందున్నదో తెలిసికొన నవసరమై యున్నది. కావున
నిందు వివరించుచున్నాను.

పృథ్వికి లక్ష యోజనములమీఁద జంద్రమండలమును, .
దానికి లక్ష యోజనములమీఁదఁ సూర్యమండలమును, దానికి .
లక్ష యోజనముల దూరమున సక్షత్రమండలమును, దానికి లక్ష
యోజనములపై న శుక్రగ్రహమండలమును, దానిపై సంతియె .
దూరమున మంగళ గ్రహమండలమును, దాని కూర్ధ్వంబున
సంతియెదూరంబున బృహస్పతిగ్రహంబును, దానికి రెండులక్షల .
యోజనముల దూరమున శనిగ్రహ మండలంబును, ఆ శని
గ్రహమునకు లక్ష యోజనముల దూరమున సప్తర్షి మండలం
బును గలదు. అట్టి పుణ్యస్థానమున వెలుంగు కశ్యపుని
చరిత్రము జగత్పావనమైనది.

అత్రి .

ఈ యత్రి తొలుత బ్రహ్మకు జనించిన నవబ్రహ్మలలో నొకఁడు. అకారము విష్ణువునందును, త్రి శబ్దము త్రిగుణాత్మక మగు ప్రకృత్యందును వర్తించుటం జేసి విష్ణుప్రకృతుల యందు సమంబగు భక్తిగలవాఁడగుటచే నీతనికి 'నత్రి' యను నామంబు సార్థకమైనది.

ఈతఁడును కశ్యపాదులవలెనే దండము, కమండలువును బ్రహ్మసూత్రమును గలిగి జటామకుటముతో జనించి వేద స్వరూపుఁడైన బ్రహ్మయొక్క దక్షిణనేత్రమువలనఁ బ్రభవించినవాఁడగుటచే సమస్త వేదశాస్త్రార్థముల నెఱింగి పితామహుని యాజ్ఞచే సృష్టినొనర్పఁ గుతూహలము కలవాఁడై, తపంబుసేయు జిజ్ఞాసఁగలవాఁడై ఒక నిర్మల ప్రవాహతీరమున కరిగి చిరకాలము తపంబుసలిపి శ్రీమన్నారాయణుని యనుగ్రహమున వరములఁ బడసి మఱలివచ్చెను.

అట్లు కృతకృత్యుఁడై వచ్చిన అత్రిమహర్షికి స్వాయం భువమును పుత్రులయైన దేవహూతియందు కర్దమప్రజాపతి కాంచిన ప్రసూతియందు దక్షప్రజాపతి వడసిన యరువది కన్యకలలో ననసూయ యను కన్య నొసంగి బ్రహ్మాదులు పరిణయముఁ గావించిరి.

అత్రిమహర్షి కేవలకామాస క్తుఁడు గాకపోయినను సమేష్టియాజ్ఞ బలీయమై తనకు నవిలంఘ్యమైన దగుటచే

శృష్టిచేయుటకు నవలంబింపవలసివచ్చి తనలోఁ దా నిట్లు విత
క్రింపఁగడఁగెను.

గీ. క్షేశమైనను గురుల సూ ♦ క్తిని గమించి
తనయు లక్కార్య మొనరింప ♦ ధర్మమతము
సేయకున్న బిత్వాణ వి ♦ శేషభరము
గొడుకు తలనుండి ధరదించు ♦ కొనుటదెట్లు?

కావున సంసారబంధము దుర్భరమైనను పితృజ్ఞను
పాలించు టు త్తమధర్మము. అయినను నాయాత్మయెట్టి పవిత్ర
మార్గము నవలంబింపవలయునని కోరుచుంటినో నాభార్య
యంతరాత్మయునట్టి సన్మార్గముననుండిన నేనుధన్యతముఁడనగు
దును. కావున, నాయర్థాంగివిషయమై యించుకతఱచి యామె
మనోధర్మమును బరిశీలించెదనుగాక ! అని తలంచెను.

ఇంతలో ననసూయవచ్చి అత్రమహర్షి వామభాగం
బునఁ గరకమలముల ముకుళించుకొని సెలిచెను.

దేవీ! వచ్చితివా, ఇటుగూరూమండుమని పలికెను. అన
సూయయు భర్తకు నమస్కరించి చెంతనిలిచెను. అత్రమహర్షి
మండహాసము తోఁ బ్రియురాలా ! కివునచ్చి చామసేపై
యుంగనచ్చును. అప్పటి కిప్పు డా యభివందన మాచరించుట?
యని పలికెను.

ఆద్యుల మనోవ్యాపకమున కంతరాయము కలుగునని
యింతవఱకును వేచియుండినది అపరాధమైన క్షమింపుఁడు
అనెను. బలి బలీ నీయూహ ప్రశంసనీయము. అనసూయ

అట్లు భర్త మనోధర్మమున కంతరాయమును గలిగింపక
 సమయమునరసి ప్రవర్తించు పడఁతియే పరమసాధ్వీమణి.
 అట్టి యోషిన్మణికి లభ్యములుకాని యర్థంబులుండవు. ఆ
 మహిళామణికిఁ బంచభూతములును బరబ్రహ్మయుఁ గూడఁ
 గాందిశీకు లగుదురు. నీకిట్టి విజ్ఞానరత్నమును మాత్యలంకా
 రముగ ధరించుటయే నాయభిమతము. నేను బ్రహ్మచేస్త్వప్తింపఁ
 బడినది జగత్స్త్వప్తికిఁ గాని యూరక తపోభిరతిచేఁ గాలము
 గడుపుటకుఁ గాదు. తద్విషయమున సర్వవిధముల నీవు నాకు
 సహకారిణివి కావలయును. భార్యా భర్తల యొక్క హృద
 యములు పవిత్రములై ధర్మమయంబులు కాకున్న దుష్ట
 సంతానము కలుగును. అట్టి దుష్టసంతానముం గాంచిన వధూ
 వరుల హృదయకుహరంబుల నిరంతరమును విచారాగ్ని
 రగులుచుండునందువలనఁ బితరులు జీవన్మృతులుగఁబరిగణింపఁ
 బడుదురు. తత్సంతతియు నిస్సారజ్ఞేత్రంబున నంకురించిన
 వనస్పతి వెట్టి మొట్టి యాకుల విడచి క్షీణించునట్లు
 చిరకాలమున నాశనముఁ జెందును. కావునఁ బ్రథమమున మన
 మిరువురమునుపరిశుద్ధాంతఃకరణములుగలవారముకావలయును.
 నే నిష్పడట్టి యాన్నత్యస్థితి నందుటకై ప్రయత్నించు
 చుంటిని. మనమిరువురమును వికార గుణవిదూరులమైయుంట
 ముఖ్యావసరము.

చ. జనకుఁడుఁదల్లియున్సుగుణ ♦ సంపద సంతత ధర్మవర్తనం
 బునఁ గరుణాంతరంగులయి ♦ పొల్చినగాని తదీయపుత్రకున్

ఘనతరసద్యశోమహిమః ♦ గాంతురై పుణ్యాపదంబుసూతురే
వనితరొ! తాదృశాధముల ♦ బాధలగాంచి సహింపనేర్తుమే.

కావున మన మనోవిగ్రహములకు సత్కరుణారసముచే
న్యాస్త్రీభూతములుగఁ జేయఁబడిన ధర్మకవచములఁ దొడిగికొని
ప్రవర్తింపవలయును.

జీవి తేశ్వరా! నా యభీష్టము నదయే.

తే. గీ. ధర్మతత్పరుడైన పు ♦ త్రకుఁడొకండు
చాలఁడా! వేయిమంది నృ ♦ శంసులేల
ననుపమమరీచులీను స ♦ న్మణియొకండు
కలుగ గ్రుడ్డివి గులకరా ♦ ల్లంపెఁజేల.

అందుచే మిమ్ముల నిష్పాదాయంశమును గూర్చి తెలిసి
కొనుటకై వచ్చితి. మీరే తద్వషయమై నాకు బ్రబోధించుటచే
సర్వజ్ఞులైన మీరు నాయభిమతమును దెలిసికొని సంశయవివృత్తి
జేసినారు.

“దేవీ! మనయాత్మలు వినిర్మలములై మనకు స్వాధీనము
లై స-చోఁ బరభావములఁ దెలిసికొనుట గడు సులభము.
అందులకుఁ గారణమేమో ఎఱుంగుదువా?” “నాథా! సకలో
పాధులయం దున్న ఆత్మలును పరమేశ్వరుని కళాలేశములే
యగుటచే నవ్వానిని స్వాధీన పఱచుకొనిన వారలకు సర్వ
మును వేద్యమని తొల్లి మీరే యొకనాఁడు చెప్పియున్నారు.”

ఔనదియే దివ్యజ్ఞానమని యందురు. వినినయంశమును
మఱువక స్మృతియం దుంచుకొనినవారు స్త్రీపురుషులు.

గురుశిష్యులు నభివృద్ధిని జెందినట్లై నీవును సీయభీష్మితములఁ బడయఁ గలవు.

ప్రాణేశ్వరా ! నాసహోదరిఅదితి కశ్యపుననుగ్రహంబునఁ నద్భుత తేజోరూపుండగు నాదిత్యుని (సూర్యుని) బ్రసవించినది. ఆతనికి దిననాథత్వ మొసంగి నారు. ఆయమ్మ పుణ్యమేమందును ? అని అనసూయ పలికెను. అత్రీయు జీవి తేశ్వరీ ! ఆమె కట్టి పద్మబాంధవుండును త్రిమూర్త్యాత్మకుండు నగు సుపుత్రుఁ డుదయించినాఁడని యసూయ కలిగినదానవై తివా ? నీకు లేదని విచారించుచుంటివా ? అనెను నాకట్టియసూయలేదు. తమ యనుగ్రహముకలిగిన నాకుమాత్ర మట్టి పుత్రుత్వ మేల యుదయింపఁడని ధైర్య మవలంబించియే యున్నదానను.

అట్లయిన నీవు తప్పక అనసూయవే. పరుల యుచ్చస్థితినిగాంచి సంతోషించుటయే ఆత్మానందము. అట్లుకాక అసూయ వహించినవారి నకారణదుఃఖము లావరించును. కాఁబడిన నట్టి సుపుత్రునే కాంచవలయును.

మ. అలరుందీవకుఁ డావి బాలురకు వి ♦ వ్యాసక్తికాంతామత
ల్లులకున్ సత్కుతవై భవంబును దపో♦లోలత్వ మస్మాదృశా
వళికిన్ బోధనశక్తిగుర్వులకు సంప్రాప్తంబుగాకున్న నిష్ఫల
ముల్ కావె తదీయజన్మములు భ♦స్మక్షిప్తహోమక్రియన్.

కావున సీయక్కకు దిననాథుఁ డుదయించినట్లై నీకును శర్వరీ నాథుఁ డుదయింపఁ గలఁడు. నీవికఁ బ్రశాంత చిత్తవై

యుండుము. కాని యాసత్పత్రముండు నీ గర్భసంజనితుండు కాతే
దని నీవు సంశయింపకుము. పాశ్చాత్యునానతి కెన్నఁడును
వ్యతిరేకింపను. మీరు నా దక్షిణభాగశరీరులుకారా? ఇప్పు
డనుగ్రహించిన వరము నచిరకాలమునఁ జెల్లింపగలందులకుఁ
బ్రార్థించుచున్నదాన నని అనసూయ పలికెను.

అట్టిపమయమున భగవన్నిర్ణయమునఁజేసి కాముండు
ప్రసవాశుగంబుల నత్రిమహర్షి పైఁ బుంఖాను పుంఖములుగఁ
బఱగించెను. అత్రిమహర్షి శరీరమున బులకలు తలచూపెను.
విరహాదుగ్గలమయ్యె. అందుల కనుగుణముగ ననసూయ సమక్ష
ముననే యున్నది. కాని యాఁ తేంద్రియుడామె కరకమలమును
గ్రహించుట కిచ్చగింపలేదు. ఎఱ్ఱెన నయోనిసంభవునిగాంచు
తలంపు గలిగియుండుటచే మిక్కిలి మనోద్రఢిమగలవాడై
యాసాధ్విని స్పృశింపలేదు. కొయ్యబొమ్మవలె తలంచెను.
కాని కాముఁ డూరుకొనలేదు. తన సమ్మోహనాస్త్రమును
బ్రయోగించెను. అత్రి శరీరమంతయు విరహాగ్నిచేఁ దపించు
చుండెను. మేధస్సులోనున్న తేజస్సురసికి ఉప్పిన పాఠరంభ
మయ్యెను.

అట్టి దుర్భరసమయంబునను భార్యను తలంపఁడయ్యెను.
ఆసనుయమునఁ బాలసంద్రముపై దుర్వార కామోద్దీపనము
గల తన దృష్టిప్రసారమును బఱగించెను. ఆ యత్రిమహర్షి
యొక్క దృష్టిప్రసారము,

మ. తొలుతన్ దెల్ల నిమల్ల మొగ్గ యిచ్చును, తో

తో వెన్నముద్దంతఁజేయు,

కళలన్ మించు హిమాద్రి సామ్యమయి, యా
 కాశస్థలిన్నిండు ని
 శ్చల విద్యున్నయ గోళమై, నిఖిల ది
 క్చక్రంబు లన్నిండి, శీ
 తలకాంతు ల్విలసిల్లుఁ బొల్కడలి భ
 ద్రం బొప్పగా వ్రాలెడున్.

ఆ శీతలమైన యత్రి నిరీక్షణతేజంబును దశదిగంగ
 నామణులును తమ గర్భంబునం గొంతసేపు ధరించి యెట్ట
 కేలకు భరింపలేక వసుంధరపై విసర్జించిరి.

అప్పుడు ధరాస్థలంబునంగల్గు మహీరుహాలతాబీజంబు
 లంకురించి తమకు నేటికే రక్షకుఁ డుదయించినాఁడని హర్షో
 త్కర్షంబుఁ దెలుపుచున్నవో యనునట్లు ప్రసవవర్షములఁ
 గురిసెను.

ఆ తేజస్సముత్పన్నుఁడే సోముఁడు. అనగాఁ జంద్రుఁడు..
 ఈ సమయమున మన మొక నీతిని నేర్చుకొన వలసియున్న
 దదేదియన?

చం. విరహాభవానలంబునఁ ద

పించెడు నత్రిమహర్షి యర్థ దే
 హరమణీచెంతనుండినమ

హాత్ము నయోనిభవున్ముమారుఁగాం
 చ రహినిజూడఁడయ్యె నిజ
 సాధ్వీని వాని కదెంతశాంతమో

వరమును తెన్నఁడున్ వ్రత వి

భంగముపై పరుకాదె యుర్విలోన్.

ఆ సమయమున నత్రిని విరహవహ్నులు తపింపఁ జేయు చుండ నర్థాంగియైన అనసూయాదేవి లానణ్య మరీచికలు మేము ప్రశాంతిఁజేసెదమని మనఁబున కుటివోసి వెనుకకు లాగుచుండ సత్సంతానవ్రతదీక్ష జగదుపకారియైనకుమారునిఁ బడయుట యుత్తమమని ముందునకు నాకర్షించుచుండ నట్టి సమయంబున భార్యపై సుంతయు మోహమునుజూపని నిర్వికారుడత్రిమహర్షి సమస్త జగంబులకు నాదర్శమై యనంత ధర్మములఁ జూపించుఁగాక!

మఱియు నొక్కవిశేష మిచ్చటనే నుడువవలసియున్నది. జగంబుల శరీరధారులు కొందఱూర్ధ్వతేజస్కులును, గొందఱు అధోతేజస్కులునై యుందురు. కామోద్రేకము కలిగినప్పు డూర్ధ్వతేజస్కుల తేజము నయనములనావరించి దృష్టిప్రసార మార్గంబున బహిర్గతమగుచుండును. వారు పంచత్వము నందు నప్పుడు వారి ప్రాణవాయువులు కపాలమును భేదించుకొనియో, కన్నులనుండియో, పోవుచుండును. సాధారణముగఁ దపోధనులలో నూర్ధ్వతేజస్కులు తఱచుగ నుందురు. అత్రి మహర్షి చంద్రుని యావిర్భావమున కానందించుచుండ నచ్చటికి బ్రహ్మర్షి గణంబులతో బ్రహ్మ యరుదెంచి యా సోముని స్తుతించి యాతనికి శర్వరీపతిత్వ మొసంగి తన రథమున గూరుచుండఁ బెట్టుకొని కొంపోయెను.

అత్రీయుఁ గశ్యపుఁడు దిననాథునిఁగాంచి నట్లు తాను నిశానాథుని గనినందులకు నానందించుచున్నను మహాత్ముండును లోకరక్షణ పరాయణుండగుటచేతను స్వజనంబు వలన గలిగిన యానంద మొక యానందముకాదనియుఁ దాననుభవించి కాంచిన సంతృప్తి యొక సంతృప్తికాదనియుఁ బరులకు నామోదముగూర్చి తానందువలన నానందించుటయే యానందమనియుఁ బరులకు సంతృప్తిజేసి తాను సంతృప్తినందుటయే సంతృప్తియనియుఁ దలపోసి అట్టి సమయమున ధర్మ సంస్థాపనమునఁ బరమేష్ఠిచేఁ బ్రతిష్ఠింపఁబడిన మహేంద్రాదులుదైత్యుల వలనఁ బీడింపఁబడుటఁగాంచి ధర్మరక్షణ పరాయణుఁడై దానవకౌర్యమును నిర్మూలముఁజేయుఁగల త్రిమూర్త్యంశః కలితునొక్క కుమారవర్యుఁగాంచు తలంపునహరిహరబ్రహ్మల నాధ్యాత్మిక శక్తిచేఁ దలంచుచు నొకమంత్రము ననసూయాదేవి కుపదేశించి తపంబుఁజేయుమని యాజ్ఞాపించెను. అనసూయయు భర్తాజ్ఞచే నట్లు జపించి కొలఁదిదినములకు శుభముహూర్తమున మహేశ్వర సంకల్ప జనితమైన యండంబునుండి త్రిమూర్తు లుదయించినట్లు తన గర్భంబునుండి మూఁడు మొగంబులు కలిగిన యొక బాలకుని బ్రసవించెను. ఆ కుమారుడే దత్తాత్రేయుండను మహానుభావుఁడు. అనంతరమున నాదత్తాత్రేయుఁడు రాక్షస సంహారమును తన యోగబలంబునం గావించి తండ్రికిని, దివ్యులకునుమనఃప్రియంబుఁ గలిగించెను.

అనంతరమున నత్రిమహర్షికి నంగుండను ప్రజాపతియు
సర్వసద్గుణసంపన్నయగు విశ్వావర యను తనయయు ననేకు
లైన మహానుభావులు నుదయించిరి.

ఇట్లు ప్రజాసృష్టి వ్యాసంగమునను లోకరక్షణపరత్వ
ముననున్నను శశభక్షణబుద్ధికలిగిన జంబుకము శశాంకుని
జూచి యరచుచు ద్వేషించినట్లు అత్రిమహర్షి యెడల నా కాల
ముననున్న హైహయవంశజులైన నరపాలకులు మత్సరగ్రస్తులై
యామహాత్ముని నందింపఁ బ్రయత్నించుచుండిరి.

గీ. పరులయాన్నత్యదశకు నో ♦ ర్వని చెనటులు
తమకు నొరు లపకృతి సేయఁ ♦ దలఁపకున్న
నెట్టెటో వారి హింసింప ♦ నెంచుచుండ్రు
దుష్టులకు ధార్మికపు వృత్తి ♦ దూరముకడ !

ఇట్లుండ నొకనాఁడనసూయ గర్భమందున దుర్వార
తాపముచే బాధపడుచుండ నత్రిమహర్షి దివ్యజ్ఞానసంపన్నుడగు
టచే నామె జతరప్రదేశమును నిరీక్షించెను.

అనసూయ గర్భకుహరంబున నీశ్వర తేజంబు బ్రవేశించి
యానాటి కేడుదినంబు లైనది. దానిని విధ్వంసముంజేయు
తలంపున హైహయుండొక శస్త్రమును బ్రయోగింప
నాశరముతో గర్భస్థపిండము పోరుచున్నట్లు స్పష్టపడియె.
అట్టి యుపద్రవమునుగాంచి యద్భుత ప్రభావముగల యత్రి
రుద్రానువాకములఁ బఠించుచు నాపిండమునకు శత్రు

మారణ శక్తిని గలిగించెను. అందువలన నాపిండము శాత్రవ ప్రయుక్తాస్త్రమును విధ్వంసముం గావించి గర్భమునుండి యాక్షణముననే వెలువడివచ్చి ప్రళయకాల గుడుని భంగిఁ గ్రోధనిరీక్షణముల నింగలములఁ బ్రసరింపఁజేసి యాహైహయ సంహారముం గావించెను. అత్రిమహర్షి యు బాలసుధాకరమశాలి తనకుఁ గుమారుఁడై యుదయించి నందుల కానందించుచు నా బాలునకు దూర్వాసుఁడని నామకరణముం గావించెను.

నిరంతర పవిత్రమార్గా సంచారుల యమోఘ తేజంబులఁ జల్లార్ప వర్షములు లేవు. సత్పురుషుల యశశ్చంద్రికల మాయింపఁ దమఃపటలంబులు లేవు. దుష్ప్రవర్తకు లెట్లు క్రౌర్యమును బ్రయోగించినను మహానుభావుఁడైన యత్రి మహర్షి యమిత ప్రభావ మచ్యుతమై యఖిలలోక స్తుత్యమై పరంతోఽతివలె స్వయంప్రకాశమై స్మరణమాత్రంబునఁ బాప బంధ పటలంబుల బటాపంచలు సేయుచు సర్వదా వెలుగుచునే యున్నది.

ఇట్లుండ నొకనాటి రేయి దీర్ఘతమంబై యత్రిమహర్షికి విసుగు జెందించె. ఎంతకును దెల్లవారదయ్యెనని దివ్య దృష్టితోఁ జూడ నొక పతివ్రతా శాపకారణంబునంజేసి యహర్పతి యుదయింపకుండెనని తెలిసికొని ఈ దీర్ఘతమంబైన శర్వరి యెన్నిదినంబులుండునో అంతవఱకు దివాభాగకాలమును నిర్ణయింపలేకున్న నిత్యకర్మలకు భంగమగునని తలంచి స్వరము ననుసరించి కాలపరిమితిని దెలిసికొనుచు సంధ్యాది కృత్యముల నెరవేర్చి కొనుచుండెను.

ఇట్లు లేడు దినంబులు కడచినవి. సూర్యోదయము
కాలేదు. జగమంతయు వ్యాకుల పడుచున్నది. బ్రహ్మాదిదేవత
లందఱు నత్రాశ్రమమున కరుదెంచి యత్రిని బ్రాంధించి
నీ భార్య అనుగ్రహించిన సూర్యోదయ మగునని చెప్పి
యనసూయాదేవిని గొనిపోయిరి.

ఆనాఁ డనసూయ మహిమవలన మఱల సూర్యుఁ
డుడయించెను. ఇట్టి విపరీతము లుత్పన్నము లై నప్పుడు గ్రహ
సంచారములు దృశ్యములుకానిసమయమున స్వరకాల
నిర్ణయ మావశ్యకమని తలంచి కర్మలకు భంగము కలుగ
కుండ నాఁడు మొదలు స్వరశాస్త్రము ముఖ్యముగ గణింపఁ
బడుచున్నది. ఇప్పటికిని నా శాస్త్రపరిచయముం గలవారు
ఏనాటి యుదయమున నేస్వరము ప్రవర్తిల్లుచుండునో ఏనాడి
కెన్ని గడియల పరిమితికాలమో తెలిసి రేలబ్రాద్దును నిర్ణ
యించువారనేకులు కలరు.

అచ్చట ననసూయాదేవి మాహాత్మ్యము వలన నా
నాఁడే సూర్యోదయ మయ్యెను. జగత్సంక్షోభముడిగెను.
అత్రిమహర్షి భార్య పాతివ్రత్య ప్రభావ మనవద్యమని యెల్లరును
సంస్తుతించిరి. ఇట్లుండ ద్వాదశవర్షక్షామ మారంభమయ్యెను.
వసుంధరపై తరుగుల్మలతావృక్షము లన్నియు నశించిపోయి
నవి. ఆశ్రమవాసులందఱు అన్నపానములు లేక సంక్షోభింపఁ
దొడంగి యత్రిమహర్షి పాదంబులంబడి మహాత్మా! రక్షింపు
మని ప్రార్థించిరి. అప్పు డత్రి దీర్ఘాలోచనముం గావించెను.

అన్నపానాతురులై తన్ను శరణంబు వేడినవారిని రక్షింపకుండుట మహాదోషము. వారి నాదరించుట కేదియు నాధారము లభింప దయ్యె. ఏమి సేయుటకును దోచక హా య్యాశ్వరా! ఈయన్నా తుమల రక్షింపని నాజన్మ మేల? యని పొక్కుచు గన్నులనుండి యశ్రుకణముల రాల్చుచుండెను.

అట్టి విచార సమయమున ననసూయవచ్చి యాయత్రి కన్నీళ్ళను తన యంజలిచే గ్రహించి యొక్క ఖాతమును ద్రవ్వించి యాయంజలి జలంబుల నందక్షయంబగునట్లు తలంచి విడువ నాసీరంబక్షయమయ్యె. ఆ యమృతోపమ జలంబులచే నాక్షుత్పిపాసాతురుల యారాటమును మాన్పెను. వారును డమ ప్రాణములు నిలిచెనని సంతసించిరి.

అనంతరమున నత్రిమహర్షి త్సుధార్తుల కన్నంబు గల్పింపఁ బ్రయత్నించి పరమేశ్వరుని మనంబున ధ్యానించి యనసూయను బిలిచి భద్రా! ఈ యార్తుల కిప్పట్టున నా శరీర మాంసమునై నఁ గోసియిచ్చి వీరియాకలిఁ దీర్చవలయునన్న కుతూహలము నాకుఁ గలిగియున్నది. నాయాత్మ కేదియో సుంత సంతుష్టి భగవత్క్రపవలనఁ గలిగినది. ఇప్పుడు నీవడవి కేగి జలాధారము లేక క్షీణించి నశించిన వనస్పతులుండు ప్రదేశముల నెఱిగియుంటివి కావునఁ దత్తత్ప్రదేశముల సేవొక కొయ్యతో ద్రవ్యము. నీకప్పుడు దుంపలు వలసినన్ని లభింపఁగలవు. వాటిని బచనముచేసి యాయార్తులకుఁ బెట్టి పారి త్సుధమాన్వుమని యాజ్ఞయిచ్చి నీవును మూలము లందు

జిక్కునను త్రికరణశుద్ధియైన మనంబుతోఁ ద్రవ్యమని చెప్పి
యంపించెను.

అనసూయయు మహాప్రసాదమని భర్తయాజ్ఞను శిరసా
వహించి యట్లే పసముండెడు ప్రదేశమున కేగి యామా ప్రదే
శములఁ ద్రవ్య నందామెకు వలసినన్ని దుంపలు లభించెను.
మహానందముతో నామె వాటిని దెచ్చి భర్తకుఁ జూపి
పచనముచేసిపెట్టి యా క్షుధాతురుల యాకలినిగూడ బోక
డచెను. అప్పుడు మునులందఱును అత్రిమహర్షి సృష్టికర్తయు
ననుకంపాయుక్తుఁడు లోకరక్షణ బిరుదాంకితుఁడునని వేనోళ్ళ
సంస్తుతించిరి.

“ఆత్మవత్సర్వభూతాని” యను సూక్తి యత్రి
మహర్షిచే సార్థకముగఁ జేయఁబడినదని దివ్యులును సంతో
షించి యత్ర్యససూయల దయారసమును మాహాత్మ్యమును
సంస్తుతించిరి.

ఈ కరణి వర్షము కుట్రిసి క్షామము వదలి యవనియం
దన్నముద్భవించు వఱకు నత్రిమహర్షి యాత్మతపంబున నన్న
పానంబులఁ గల్పించి యనసూయచేత మునికొట్టులను
బోపించుచునే యుండెను.

ఈ యన్నపానంబులఁ గల్పించిన శక్తి యనసూయ
దని కొందఱు నుడువుటకుఁ గారణముః భర్తాజ్ఞ ననుసరించి
చేయుటచేత నామెయే కల్పించినదనుటకు హేతువేర్పడినది.
అంతియేకాని, ఈ ప్రభావమంతయుఁ బ్రజాపతియైన అత్రి

మహర్షి దనవలయునే కాని యన్యముకాదు. ఎవరెట్లు వ్రాసినను అత్రియందీశ్వరశక్తియు ననసూయ యందు ప్రకృతికళయు నుండుటచేతను, ఈశ్వరుండు ప్రకృతి సహాయముననే సర్వసృష్టిని నెరవేర్చుచుండుటచేతను ఎవరుచేసినను తత్ఫల మిరువురును జెందుటకు సంశయ మావంతయు లేదు.

ఆ. ఆమహేశులీల ♦ యాత్మయై యుండంగ
నాత్మశక్తిగలుగు ♦ నట్టివారు
బ్రహ్మవోలె సర్వ ♦ వస్తు సంచయమును
సృష్టి సేయుటరుదె ♦ క్షి తితలమున.

తనువాతఁ గొన్నిదినంబులకు వర్షించి వసుంధర యన్నంబును కనుచుండుటచే క్షామము నివారింపఁబడినది.

అది మొదలత్రిమహర్షి యాపన్ని వారణకర్తయనియు నిజతేవోమహిమంబునఁ బంచభూతములనైన సృజింపఁగల డనియుఁ బ్రఖ్యాతి వడసెను. ఇట్లుండఁ గొన్నిదినంబులకు భరింపరాని యెండలు కాచుటచే బ్రజావర్గమంతయు సంక్షోభించి యత్రి నాశ్రయింప నామహాత్ముడనసూయ కాజ్ఞానొసంగ నామె తనపాతీవ్రత్యప్రభావంబునంజేసి ఏడుదినంబులు సూర్యుఁడుదయింపకున్నట్లు చేసి పతికి మనశ్శాంతిని బ్రజకు సంతాపశాంతిని గలుగఁజేసెను. వరపతివ్రతలు పతియాజ్ఞ లేకుండఁ దా మెట్టికార్యముల నొనరించుటకును బూనుకొనరు. అట్టి సాధ్యులెట్టి యుత్కృష్టములైన కార్యములొనరించినను భర్త మనశ్శక్తి నొసంగుట ప్రధానమగుటచే దత్కీర్తి పతి

యనుగ్రహము నఁబడఁతులకుఁ గలిగినదనియే ప్రజయూహింపఁ దగియుండును.

ఇట్లుండ మఱికొన్ని వాసరంబుల కత్రిమహర్షి సన్నిధికి మువ్వరుబ్రాహ్మణు లరుదెంచి వందనముఁజేసిరి. అత్రియు నామహాత్ముల నతిథిసత్కారముజేసి యీపూట మాయాశ్రమమున భుజించుఁడని చెప్పి భార్యను బిలిచి వీరికి వలసినట్లు భోజనముబెట్టుము. నేను నదీతీరమునకుఁ బోయి యపరాహ్ణమునకు వచ్చెదనని చెప్పి తాను నదీతీరమున కరిగి యనుష్ఠాసముల నిర్వర్తించుకొని కృతపకాలమున కరుదెంచెను.

అనసూయయు నాశ్రమమున మువ్వరబాలుర కన్నము దినిపించుచుండఁ జూచి భద్రా! ఆ బ్రాహ్మణుల భోజనమైనదా? యీ బాలు రెవ్వరని యత్రిమహర్షి యడిగెను.

అనసూయయుఁ బ్రాణేశ్వరా! ఆ విప్రులే యీ బాలురు. కారణాంతరమున మన యొడిలోని శిశువులైనారు. వీరికి బువ్వము పెట్టుచున్నానని ప్రత్యుత్తర మొసంగెను.

అత్రి యా మాటలయర్థమును విస్పష్టముగఁ దెలిసి, కొనఁగోరి వేరే సంభాషణము జేయక తన దివ్యదృష్టితోఁ బరికించి వారిని ద్రిమూర్తులఁగాఁ దెలిసికొని,

మ. తరుణీ! యెంతటి భాగ్యశాలినివి

శస్త్రంబయ్యె నీ హస్త పం

కరుహం బీ త్రిగుణాత్ములర్భకుల

కౌత్కంఠ్యంబు సంధిల్ల నో

గిరమున్ గుఱ్ఱగఁజేసి పెట్టుటను నీ
 కీర్తి స్రజంబుల్ రమా
 గిరిజావాణులు వేణుదాల్చెదరు
 భక్తి న్ని గుణంబందఁగన్.

అని పలికి యత్రి నిజభోజనానంతరమున నా మువ్వర
 బాలకులనెత్తుకొని నాకెంతటి భాగ్యమబ్బెనని యానందించుచు
 నాడించుచు వారి బాల లీలకు ముఱియుచుండెను.

అంతఁ గొన్నిదినంబులకు రమాగిరిజావాణు లరుదెంచి
 యనసూయను దర్శించి అత్తా ! అనసూయాదేవీ !

ఆ. పరులఁ దలచునట్టి ♦ భావంబు గలవారు

తామె పరిభవమునఁ ♦ దగులుకొనుట

సిక్కిమనెడు మాట ♦ నేడె సార్థకమయ్యె

బెట్టుమమ్మ భర్త ♦ భిక్షుమాకు.

అని కొంగులు సాచి వేడికొన నత్రిమహర్షి యాజ్ఞ చే
 నా బాలుర యధాప్రకారము యువకులఁజేసి యొసంగి వారి
 ననిపివై చెను.

కావున నసామాన్యుఁడును ప్రతిభాశాలీయునైన
 యత్రిమహర్షి త్రిమూర్తులను జెంచిన మహానుభావుఁడు.
 అట్టివాఁడు నిరంతర దివ్యమనీగణసంస్తూయమానచరిత్రుండై
 తన కుమారుఁడైన చంద్రుఁడొనరించు యజ్ఞమునకేగి యా
 యధ్వరమునకు బ్రహ్మర్షుల రాపించి వారి యనుమతిని నాతని
 జన్మమును బరిసమాప్తిఁ జేయించెను.

అనంతరమున నొకనాఁడు తన మామయైన దత్తురఁడు శివబాహ్యముగ జన్మము సేయందలంప నాతని చెంతకేగి కూతునిచ్చిన పూజ్యుఁడని పక్షపాతము నెంచక శివుండే యజ్ఞ పురుషుఁడనియు శివశూన్యమైన యజ్ఞంబు వ్యాధకర్మంబనియు నందునలన మోక్షప్రాప్తి లేకపోవుటయేకాక మహాదోషంబు సంభవించి యస్తంగత తేజునిగఁ జేయుననియు ననేక విధంబుల సద్బోధన మొనరించెను. అప్పుడు దధీచిస్రభతులు అత్రిమహర్షి వంటి నిష్పక్షపాతియు నంతటి ధర్మచింత కలవాఁడును లేడని స్తుతించిరి. కానియాతని సీతీసారమంతయునూషర క్షేత్రమున వెదజల్లిన బీజములవలె నిస్సారమై వ్యర్థమయ్యెను. అనంతరమున శివబాహ్యయజ్ఞముం జేయుటచే శివపుత్రుఁడైన వీరభద్రునిచే దత్తుం డుత్తమాంగమును గోలుపోయినప్పుడు శివుని బ్రార్థించి మఱల దత్తునకుఁ బ్రాణదానం బొసంగఁ జేసెను. పిమ్మట సప్తర్షులఁ దోడ్కొని హిమవంతుని కడ కేగి పార్వతిని శివునకొసంగి పరిణయము సేయుమని బోధించి శంకరుని వివాహితునిగా జేసెను.

అనంతరముననొకనాఁడు గౌతమముండు గంగావతరణమును జేసి నిజకిల్బిషమును వాపికోనఁ దన యాశ్రమమునకు గంగా దేవిని దెచ్చు చున్నాడని విని, బ్రహ్మగిరి కరుదెంచి గౌతమానీత్యయైన గంగయందొక శాశిను సప్తర్షులతోఁ బాటు తీసికొనిపోయి సముద్రమున సంగమింపఁ జేసి యా సాగర సంగమ స్థానమునఁ గొంతకాల మత్రిమహర్షి భార్యతో వసించి సమస్త

లోకములకు ధర్మములను బోధించు సంహిత నొకదానిని. సూత్రకూపముగ రచించి, తనశిష్యులచే జదివించి, జగంబున బ్రచురము జేయించెను. ఆసంహిత నాడు మొదలునేటి వఱకును. విద్వాంసులయొక్కయు, ధర్మశాస్త్రపారంగతులయొక్కయురస నాగ్రముల నాట్యమాడుచుఁ బ్రజల ననాచారవిముఖులఁగాఁ జేసి ధర్మమును బోధించుచుండెను.

ఇట్లు సర్వజన ధర్మబోధనా వ్యాపారము నవలంబించి సమస్తతీర్థపుణ్యాక్షేత్రంబుల సంచరించుచుఁ దన సూత్ర ధర్మముల నందందుగల మునికుమారులకు బోధించుచుఁ గ్రీమ క్రీమమున శ్రీమన్నారాయణుండు దశపథ మహీపాలున కుదయింపఁ గలఁడని విని తా నయోద్యకుఁ గొంతసమీపమున నాశ్రీమము నేర్పఱచుకొని యందు వసించుచు గంగాతీరమున దపోవ్యాజంబున బ్రోద్దపుచ్చుచుండెను.

ఇట్లుండ నొకనాటి సాయంకాలమున శ్రీరాముండు లక్ష్మణునితోడను, జానకితోడనురాగా, నత్రిమహర్షి శ్రీరామునితో వత్సా! రామభద్ర! నిను నీవెఱుంగవుకాని, నిన్ను నే నెఱుంగుదును. నీవెంతటి సర్వజ్ఞుడవైనను క్షత్రియాన్వయ సంభూతుండ వగుటచే మా యొనరించిన ధర్మసూత్రముల ననుగమించి మహీపాలనంబు నొనరింప నర్హుడవు. గనుక నీ కించుక బోధించుట సర్వలోకశ్రేయమును గోరు మా బోంట్ల కుచిత ధర్మము. కావున శ్రద్ధాన్వితుడవై వినుము. నభంబునందప్రతిహత తేజంబుతో భాసిల్లు మార్తాండ

మండల మొక్కకసారి కాలమేఘచ్ఛన్నమై కాంతిని బాఱు
టయు దుస్సహ్యుడైన వహ్ని దేవుడు పాంసుపటలావృత్తుండై
కుంతిత తేజుండగుటయు సహజము. అయ్యవి కాల వైపరీత్య
మునంజేసి కలుగుచుండును. నిరంతర స్వారాజ్యసౌఖ్యముల
దులదూగుబృందారకేంద్రుండు మందరకందరముల మందుడై
పడియుండుట తటస్థించును. ప్రాజ్ఞులైనవారు సౌఖ్యముల
నెట్లామోదంబున ననుభవించెదరో అట్లే కష్టములను
గూడ మహాభాగ్యమని చేతులసాచి యందుకొని యనుభ
వించెదరు. పూలకావడిమోయు కూలివాడు రాళ్ళకావడిబరు
వునుగూడఁ గూలికాసించి మోయును. శరీరధారులమైన మన
మును సుఖము ననుభవించి కష్టము ననుభవింపమని వలదన
రాదు. అహములు కడచినవెంటనే రాత్రులరుదెంచుట సహ
జము. కావున నిఖిలధారుణీసామ్రాజ్యలక్ష్మిని వహింపంగల
నీవు ఘోరకాంతారసంచారమునకుఁ బొల్పడుట మాబోఁటి
సంయముల ధర్మము లంతరాయముల హరింపకుండ రక్షించు
టకని తలంపుము. సాధుచిత్తములకు శాంతి యెప్పుడు
కలుగునో అప్పుడే ప్రజ్ఞన్యుండు వర్షించును. దానంజేసి ధరణి
సంపూర్ణ ఫలప్రదానంబు నేయును. అద్దానివలన దేశము
సుభిక్షముగ నుండు నందువలన రాజు సద్యశోవంతుడనం
బుగను. మఱియు నీవిధంబుగ జరుగుటకును జరుపుటకును
మనము కర్తృలము కాము. ఆయాకార్యంబు లేవిధానమున
జరుగ వలయునని బ్రహ్మనిర్ణయ ముండెనో మన
బుద్ధులును మనకు సంబంధించిన వారి బుద్ధులును నట్లు పరిణా

మించును. అందువలన నజ్ఞానులైన వారు వారట్లు చేసిరనియు, వీరిట్లు చేసిరనియు, నితరులపై దోషారోపణము సేయుచుందురు. అది కేవలము మాధ్యము. ప్రస్తుతమున నరణ్య రాజ్యము నీచే బరిపాలింపఁబడవలసియున్నది. ఇయ్యది మహా భారమగుటచే నొరు లీ దుర్భరకార్యము నాచరింపఁజాలరని కైకవ్యాజమున భగవంతుండు నిన్నీ కార్యమునకు నియోగించినాఁడు. సర్వలోకానంద కరుఁడైన చంద్రుఁడును నొక్కొకమారొకనిచేత నిందకుఁ బాల్పడవలసివచ్చును. అంతమాత్రమున నింద్యుండుకాఁజాలడు. అయిననీవుతథావిధముగాక నీయటచేతి సామ్రాజ్యమును గైకొనిన సవతితల్లియైన కైకమాంబపై మివులభక్తితో స్వార్థత్యాగివై నీపరిశుభగుణమణుల బ్రకాశింపఁజేసి రాజ్యభారముఁ దమ్మున కర్పించివచ్చితివి. నీగుణంబులు శ్లాఘాపాత్రంబులు. సర్వజగద్రక్షణములు. రామా! నీవిది మొదలీయరణ్యంబున బహుభద్రముగాఁ బ్రవర్తింపవలయును. ఈ కాంతారమంతయుఁ గూరరాక్షసప్రచారమైనది. అందును జానకితోఁగూడ నరుదెంచితివి. ఈ రాత్రి నాయాశ్రమంబున భుజించి శయనించి కేవలకడ నరుగవచ్చునని చెప్పి, యారాత్రి తన యాశ్రమమున రామాదాలనిలిపివై చెను. అనసూయయు జానకి కెన్నియో పతివ్రతాధర్మముల నెఱింగించి వారలకు వన్యఫలంబుల భుజింపఁజేసి క్షేల్లవారఁగనే యత్రిమహర్షి శ్రీరామాదులఁ గొంతదూరము సాగఁగఁపి వచ్చెను.

పిమ్మట నాశ్రమముననుండి రామునకు రాణోవు భవిష్యదాపన్ని వహంబులందలంచి యెఱింగినవాఁడై యివన్నియు

దై వప్రేరణము లనియు, వారింపరానివనియు, నాత్మనెఱింగి
యుపేక్ష జేసి తాను తపోదీక్షలో నుండెను.

అప్పుడయోధ్యాపురమున భరతుఁడు శ్రీరామపానుక
లను సింహాసనమున నునిచి సందిగ్రామమునఁ దాను నివసించి
హృదయకమలమున శ్రీరామచంద్రుని నిక్షేపించి నిరంతర
భ్రాతృభక్తి పరాయణుండై రాజ్యపరిపాలనము గావించు
చుండెను. కాని భరతుఁ డతిశ్రద్ధగాఁ బరిపాలనంబొనరింప
కుండుటచే, నందండు దౌర్మార్గ్యములు విస్తరిల్ల నారంభించెను.
భరతుండు తద్వృత్తాంతముల వినియు రామపదపద్మభక్తి
తత్పరుండై ప్రజాక్షేమములను బరిశీలించి దండుల దండిం
చుట లేదు.

ఇట్లుండ నొకనాఁడత్రిమహర్షి తపోనిరతుండై యున్న
సమయమున నొక విప్రవంశ వరుడెంచి యత్రిమున్యనుష్ఠా
నానంతరము వఱకును వేచియుండెను. అత్రియుఁ గన్నుల
దెఱచి కృత్యమును సాంతముగ నిర్వర్తించుకొనఁగనే యా
భూసురబాలకుండు మహాత్మా ! నమస్కారమని ప్రణామి
గావించి బహుశ్రద్ధతో నున్నాఁడను. అత్రియు వాని జూచి
ఓయీ ! నీ నెవ్వండ వెందులకై నా సన్నిధి కరుదెంచితివని
ప్రశ్నించెను.

మహాత్మా ! నేను చ్యవనవంశమునాఁని వాఁడను.
మీ సన్నిధిని విద్యాభ్యాసముం జేయఁదలఁచి వచ్చితి. నన్నను

గ్రహించి కృతార్థునిఁ జేయ వేడుచున్నానని యతిభక్తిని సూచించెను.

అత్రయు వాని యత్యంతభక్తి కానందించి, యట్లే చదువుకొనుము. కడుశ్రద్ధవహించితివేని, నీకు విద్యలు త్వరలో నలవడునని చెప్పి వాని యునికికి సమ్మతించెను.

మహర్షి లండఱును దండము, కమండలువు, నక్షసూత్రమును ధరించి వాన ప్రస్థులై భార్యలుకూడఁ జెంతవసింపఁ దపంబుల నొనరించుచు, సంతతిఁ గాంచుచు, సతిధ్యభ్యాగతుల నాదరము సేయుచు, ధర్మాచరణశీలురై వర్తించుట యాచారమైయున్నది. ఇట్లుండ నేడో రేపో మంచి ముహూర్తమున నా విప్రకుమారునకు (వానినామము మాఖుఁడు) విద్య నారంభింపవలయునని యత్రిమహర్షి యాలోచించుచుండెను.

ఆనాటిరాత్రి నందఱు శయనించి నినురించు చుండ నా మాఖుఁ డత్రిమహర్షి సమీపమున నునిచికొనిన దండమును, దస్కరించుకొని పాటిపోయెను.

ప్రభాతమైనది. కమండలువు చేతఁ బట్టుకొని దండము నకై వెదుక నారంభించెను. అదియదృశ్యమయ్యె. ఎందైన మఱచితినేమోయని యాశ్రమప్రాంతము సంతయు వెదకెను; కానరాదు. శిష్యులందఱును లేచి సర్వస్థలములను బరీక్షించి నను కనుపడదయ్యె.

అత్రిమహర్షికి జ్ఞప్తివచ్చి మాఖుఁ డెందు శయనించి నాడో కనుఁగొనుఁడని శిష్యుల కాజ్ఞ నొసంగెను. వారును వాని

నాశ్రమప్రాంతముల యండంతటను వెదకి కాసరాలేదని చెప్పిరి. అప్పుడు దురాగ్రహగ్రస్తుండై ఈశ్వర్యము తప్పక మాఖుడేయొనరించినాడని నిశ్చయించుకొనితనమనోదృష్టితో బరికించెను. అప్పుడా మాఖుడు చ్యవనుడు కాడనియు నాడొక రాక్షసుడనియుఁ దన దండము సపహించుటకై యట్టి కపట వేషముతో వచ్చినాడనియుఁ దెలిసికొని మితి మించిన కోపమున వాని శపించి సంహరింతు నని జలములను గ్రహించెను. అత్రిమహర్షి తన జీవితములో నింతవఱ కట్టి దురాగ్రహము నెన్నడును వహింపలేదు.

అట్టి సమయమున శిష్యులత్రిముని కరంబులఁ బట్టుకొని మహాత్మా! దురాగ్రహమునుండి విముక్తులు కండు; మీరెన్న డిట్టి కోపమును వహింపలేదు. మీకు హితవుఁ దెలిపెడుసాటి వారము కాము. అందువలన మీ తపోధనము క్షీణించును. కావునఁ బ్రశాంతి వహింపుడని ప్రార్థించిరి.

అత్రియు శిష్యుల వాక్యములయందలి యాధార్థ్యము నెఱింగినవాడగుటచే శాంతించి యామాఖుండు తనంతదానా దండముం దెచ్చి తనకొసంగునట్లు వానికి హృదయమునఁ దీవ్రమైన తాపమును గలుగజేసెను.

అచ్చట నా మాఖుడొక కొండగుహలో దండము చేంతనిడుకొని పరుండి హఠాత్తుగఁ దనగర్భమున దాపము బయలువెడలి యొడలంతయు దహించుచుండుటచే నిర్వులేక దండమును మ్రుచ్చిలించి తెచ్చుటచే నత్రి యీవిధంబుగఁ

బ్రహ్మయోగము జేసెనని నిశ్చయించుకొని యామహాత్ముని శరణుఁజొచ్చినఁగాని తనకీబాధ నివారణము కాదని యాదండమును బట్టుకొని పరుగున నత్రత్యాశ్రమమున కరుదెంచి యామహామహాని చరణంబుల దండము నునిచి శరణుమహాత్మా! రక్షించుమని వేడుకొనెను.

అత్రియు నీవెన్నఁడిట్టి మాయావేషములఁ దాల్చి యితరుల వస్తువులఁ దస్కరింపనని ప్రమాణముఁజేసిన నీబాధ తొలఁగునని పలికెను.

మాఖుఁడు చిత్త మటులె, నేనెన్నఁడిట్టి చౌర్యము నొసరింపను. ఈశ్వరసాక్షియని ప్రమాణముం జేసెను.

అప్పు డత్రిమహర్షి వాని బాధను దొలంగించి యంపించెను. ఇట్టి చౌర్యములు వ్యాపించుటకు రాజపరిపాలనాదోషమని యెఱింగి తన శిష్యులను భరతునిచేత కనిపి బాగుగఁ బరిపాలించునట్లు నియోగించెను.

అత్రిమహర్షి యొక్క దయారసము, తపశ్శక్తి, ప్రశాంతభావము, నాగ్రహబహిష్కార సామర్థ్యము, లోకహితకాంక్ష, విద్యాప్రబోధనాశక్తియు జగంబులకు సంస్తవనీయములై సర్వజనాదరణీయములై ప్రకాశించుటచేత నీమహాత్ముని సప్తర్షిమండల స్థానమున వైవస్వతమన్వంతరాంతము వఱకు నుండి యనంతరమున సంతకంఠె నుచ్చస్థానమున వసించువని బ్రహ్మ యానతిచ్చి ఋషిమండలమున నునిచెను. ఈ మహాత్ముని చరిత్రము సర్వపాపహరమగుటచే నెల్లరకుఁ బఠనీయమగుఁగాక !

నవ్వులు.

రెండవ భాగము.

భరద్వాజుఁడు.



తొల్లిపరబ్రహ్మ కుదయించిన నవబ్రహ్మలలో సంగిర
సుండను బ్రహ్మజ్ఞాన సంపన్నునకు స్మృతియను దక్షపుత్రిక
యందు బృహస్పతియు, ఉతధ్యుఁడు, సంవర్తుఁడు నను మువ్వురు
కుమారులు ముమ్మారులవలె నుదయించిరి.

అందగ్రజన్ముడైన బృహస్పతి దేవరన్యాయమున
సంవర్తక్షేత్రమున బయోరాశి పర్వచంద్రునిఁ గన్నయల్లు
భరద్వాజునిఁ గాంచెను. భరద్వాజుఁడును సకలవిద్యా సాగరుం
డైన గీష్పతిచెంత వేదశాస్త్రార్థ్యయనముం గావించి విజ్ఞాన
పరిపూర్ణుడై, యనంతరమున గురుప్రేరితుండై, సుశీలయను
సాధ్వీమణిని బరిణయంబై, యామె నాశ్రమమున విడిచి
యొంటిగఁ దపంబుసేయ గంగాతరంగిణీతీరమున కరుదెంచి వివిధ
కుసుమలతావేల్లితంబును పరిశుద్ధసికతామయంబును స్వాదు
ఫలమనోహరవిటపివాటికాసముదంచితంబును నగు నొక్క
ప్రదేశంబున నాశ్రమమును గావించుకొని హంసను బంధించి
మూలాధార స్వాధిష్ఠాన మణిపూరక అనాహత విశుద్ధ
ఆజ్ఞాచక్రములఁ గ్రమ క్రమముగ వాయువును సంచరింపఁ

జేయుచు, దృష్టి విభవంబును భూమధ్యమున సంస్థాపించి
 త్రిమూర్త్యాత్మకమైన ప్రణవమును నాకర్ణించుచు నచ్యుతంబును
 ననాదియును నగు పరబ్రహ్మయొక్క- దివ్య తేజమును
 విలోకించుచు, నానందవరవశ దేహుండై, నయనశుక్తి
 సంపుటములనుండి హర్షబాష్పకణ ముక్తాఫలంబుల రాల్చుచు
 దదేకదృష్టితో దేహంబును మఱచి, వికారగుణలాలసత్వమును
 విస్మరించి, సోహంబ్రహ్మేతిన్యాయమున బ్రహ్మసన సంస్థి
 తుండై యుండెను.

ఆ భరద్వాజుని తపంబు లోకోపకార తత్వంబును,
 బ్రహ్మాంతి భూయిష్టంబును, పరబ్రహ్మవలోకన లాలసంబు
 నగుటచే, నన్యోన్యవైర స్వభావములు కలిగిన మృగశార్దూల
 సర్పమలూరంబులు గలిసిమెలసి మైత్రితోఁ జెలంగుచు
 నా మహాత్ముని శరీరమును నాకుచు నాఘాఙ్గించుచు బెనవైచి
 కొనుచు భుజాస్కంధంబుల నటనము గావించుచుండెను.

ఆ యంతర్ముఖుని శిరోజములు జటలుగ నల్లుకొని
 యుండుటచే నా జటాటవియందు గొన్ని ఖంజరీటంబులు
 గూళ్ళు పెట్టుకొని పెంటులతో గ్రీడించు చుండెను. సాధార
 ణముగ ఖంజరీటంబులు క్రీడకు నుద్యమించు ప్రదేశముక్రింద
 వసునిక్షేపముండుట సహజము. కావునఁ బ్రస్తుతము మన
 భరద్వాజుని హృదయము స్వర్ణనిక్షేపమయమై యున్నదని
 తలంపవలసి యున్నది. అట్లగుటచేతనే యా ఖంజనములట్లు
 క్రీడింపఁ గలిగినవి.

“ఖంజరీటస్తుఖంజన” మ్మని యమరనిఘంటువు. వీటిసే
యాంధ్రమునఁ గాటుకపిట్టలనియు, నేట్రచింతలనియు వాడు
దురు. వసుచరిత్రమున నిట్లు చెప్పఁబడియున్నది.

క. కంజనయనావిలోకన

ఖంజనయుగ మెదకువ్రాల ♦ గని వసు వాలో
రంజిలుటఁ దెలిసి శంబర
భంజనుఁడును నిశితవిశిఖి ♦ ప జ్జ్ఞే నగలెన్.

అని నిక్షేపనిదర్శన శాస్త్రమున వ్రాసినట్లున్నది.
కావున భరద్వాజుని హృదయప్రదేశము హిరణ్యమయమై
యున్నదనుట కావంతయు సందేహము లేదు.

అట్టి పక్షులు భరద్వాజుని జటా కుహరంబునఁ
బిల్గలను పెట్టుకొని తామా మహర్షి యుత్సంగసీమను
నివసించుచు నామహాపురుషుని యానందబాష్పధారల నోళ్ళు
దెఱచి పానముసేయుచు నందే తృప్తిని గనుచు శయనించు
చుండుటచే నావిహంగములకు నాటఁగోలె భరద్వాజములని
నామముకలిగినది.

గీ. ఇక్షురసపారణమున సం ♦ తృప్తి జెందు

వారలకు సలిలంబుపై ♦ భ్రాంతియుండ

నట్టులానందపరవశుఁ ♦ డై నమునికిఁ

బులుఁగులకు నన్యకాంక్షలు ♦ గలుగుకొన్కొ.

భరద్వాజుని యమృతమయానందబాష్పసలిలాహః
శంబున ఖంజరీటములు సంతృప్తిని గాంచి యామహాత్ముని

యంకజటాస్థలంబుల విడువకుండ నాశ్రయించి యుండెను. పర. బ్రహ్మానందసుధారసమును మనశ్చకోరముచేఁ బారణమును. చేయించుచు సంతృప్తిని గాంచుచున్న భరద్వాజుండును తపో దీక్షను మానకుండ నామహానీయవ్రతమునే యాశ్రయించి యుండెను.

ఇట్లనేక శతసహస్రవర్షంబులు క్షణకాలగర్భితములై యతిక్రమించెను.

భరద్వాజ తపోబీజము మొలిచి ననలెత్తి ఛదముల ధరించి జీర్ణచ్ఛదముల సడలించి నవీనపత్రపటంబుల ధరించి ఘోర్ముఖమైనది.

అటఁ బరమేశ్వరుని విశ్వప్రపూర్ణమైన గర్భకుహరేందు. కాంతకలశమంతయు భరద్వాజ ప్రశాంతతపోమిహిరాంశు దీధితులచే ద్రవీభూతమై యనురాగ రస తరంగ సంఘంబులచే వెల్లివిరియ నారంభించెను.

కడుపునిండి వెక్కసమైనప్పు డెట్టివాఁడును మహానంద మునుగాని యాగ్రహముఁగాని వెలిబుచ్చికొనినఁగాని తద్భారమును వహింపఁ జాలఁడు. కావునఁ బరమేశ్వరి మహర్షుల తోడను, మహేంద్రప్రముఖ దివ్యులతోడను చనుదెంచెను.

భరద్వాజుని ప్రశాంతాశ్రమ మప్పట్టున బ్రహ్మాదు లకుఁ గూడ సత్యాశ్చర్యమును గలిగించినది. ఆతనిని దపో నిష్ఠునుండి మరలించిన నాఘనునాశ్రయించిన జీవకోటికాశ్రయ భంగమును గలిగింతుమేమో యని సందేహము తోచు

చుండెను. తపోనిష్ఠయన నిట్లుండవలయు నని సురసంయములు సంస్తుతించిరి. అందఱును దమతమ వాహనంబులనుండి యవతీరులై భరద్వాజుని సమీపించిరి.

అప్పుడు బ్రహ్మ భరద్వాజుని శిరమునకెదురుగ బాహువల్లరినిజూచి భరద్వాజమునిచంద్రా ! నీయమేయతపంబున కానందించితి నీక నీదీక్షను విడచి కనుదమ్ములఁ దెలుపుము. నీయభీష్టంబుల వేడుమని పలికెను.

దివ్య తేజః మహితులైన యాదిత్యులను మునులను జూచి యాభరద్వాజ నాశ్రయించిన జీవకోటి యంతయుఁ దొలంగెను.

భరద్వాజుండు నయనములఁ దెఱచి బ్రహ్మాదులకు నమస్కరించి మహాత్మా! పరబ్రహ్మ! భవదీయ ప్రత్యక్ష దివ్యరూపసందర్శనమున ధన్యుడనైతి. ఇంతవఱకును దమ జగన్నాటకరంగభూమికలఁ గాంచుచు నార్చర్యానంద రసతరంగిణిలో నోలలాడుచుంటిని.

చం. తృణముననీవె కాంచనమ ♦ హీధరమందుననీవె వార్ధి జీవనముల నీవె జంతువులఁ ♦ బక్షికులంబున నీవె సర్వ దివ్య నివహమందు నీవె జగ♦ మంతయు నీవె పురాణియంకపీఠిని దమరూపమేయగప♦ డెన్ గదమీమహిమంబనంతమా.

మహాత్మా ! మనశ్శక్తిలేనివానికి బహిరంగ ప్రదేశములుగూడ దుర్గమారణ్యములై కనుపడునట్లు విజ్ఞాన సంపద లేనివానికి నీవగోచరుడవు. సంవిత్సంపదగలవాని కెందుఁ

జూచిన నీదివ్యమంగళ రూపమేయగపడును. కృతార్థుండ
నైతిని. నాజన్మ పావనంబైనది, మహాప్రభూ ! అని ముఱి
యుచు సంతృప్తిదీటక వేదోక్తసూక్తులచే స్తవముఁ
జేసెను.

బ్రహ్మయు నాతని సభినందించి వత్సా ! భరద్వాజ !
నీ మనోధర్మము మిక్కిలి శ్రేష్ఠతమ మైనది. నీకు గావలసిన
వరంబుల వేడుమని పలికెను.

భరద్వాజుం డంజలిఁజేర్చి విశ్వగర్భ ! నామనోదృష్టి
నిరంతరమును మీయందును సర్వలోకములయందును సంత
రాయము లేకుండఁ బ్రసరించు నట్లనుగ్రహింపుము. మఱియు
నుపాధియుక్తుఁడనగు నాకుఁగావలసిన ధర్మములఁ దెలిపెద.
చాటి నన్నింటిని నాకొసంగుము.

సీ. అనవరతంబు బ్ర) ♦ హ్మనంద సామ్రాజ్య
మనుభవించెడువాఁడె ♦ యధికుఁడగును
సంతతంబస్యర ♦ క్షణము సేయుచు జీవ
యాత్ర) జేసెడువాఁడె ♦ పాత్రుఁడగును
పదులమర్గతులను ♦ బాపఁ బ్రయత్నించి
చరియించువాఁడె స ♦ చ్ఛరితుఁడగును
క్షమయు శాంతియు దాంతి ♦ సత్యవ్రతంబును
విడువకుండెడువాఁడె ♦ విజ్ఞుఁడగును
కాశవాక్తి నుగుణభా ♦ గ్యములనొసఁగి
యుద్ధరింపవె కోటివి ♦ ద్యుత్ప్రభావ !

నిఖిలదేవాదిదేవ ! ము ♦ నిస్తుతాంఘ్రి
కమల ! నీభక్తుడను సను ♦ గావ్రమయ్య !

అని భరద్వాజుండు బ్రహ్మకు సాష్టాంగసమన్కారము
లాచరించెను.

బ్రహ్మయు నాతని శిరంబునఁ దన హస్తరాజీవము
నునిచి భరద్వాజు! నీమహోద్యమ మనవద్యమైనది. నీయభీష్టి
తంబు లన్నియు నెరవేఱునట్లు వరంబు లొసంగితి. అంతియేకాక
నీ వభ్యర్థింపకున్నను యజ్ఞాదికర్మలకును సర్వభోగము లనుభ
వించుటకును ముఖ్యాధారమైన కామధేనువునుగూడ నొసంగితిఁ
జేకొనుమని చెప్పి, దివ్యులతో తిరోహితుండయ్యెను.

భరద్వాజమహర్షి యు సఫలీకృత మనోరథుండైనై తినని
ప్రమోదసాగరంబునం దేలుచు నిజాశ్రమాభినుఃఖుండై
చనుదెంచెను.

అట నాశ్రమమున సుశీల భర్త తపంబు సేయుటకై
చనిన దినముననే తానును తపంబొచరించి బ్రహ్మనందపదవి
ననుభవింపవలయునని యెంచి తత్సమీప సరోవరప్రాంతమున
నొక యాశ్రమమును గల్పించుకొని తపోనిష్ఠులొ నుండెను.
భరద్వాజుండు నిజాశ్రమమున కరుదెంచి తత్ప్రాంతవాసులచే
దన యరాంగి తపముఁ జేయుచున్నదని తెలిసికొని యచ్చట
కరిగెను.

సాంద్రఘుగ నల్లుకొనిన యొక మల్లెపొదలో,

సీ. వెండిమైపూతపసిండిబొమ్మయనంగ
 మైదీవనిండ భస్మము నలంది
 ప్రకృతిరాగావృతబ్రహ్మరూపంబ నా
 బాలార్కరుచిమించు పటముఁ దాల్చి
 బ్రహ్మాండగోళసంవహనశక్తివిధాన
 లీల రుద్రాక్షమాలిక ధరించి
 జలదంబుబైకొన్న శంపాలతికరీతి
 గళలీను మేన వేనలి విదిర్చి

గీ. మూఁడు మూర్తులఁ దోపించు ♦ మూఁడువన్ని
 యలమృగాజన పీఠపై ♦ నధివసించి
 హంసఁ బంధించి బ్రహ్మపై ♦ నాత్మనిలిపి
 చేయుచుండఁ దపంబు సు ♦ శీలసాధ్యి.

భరద్వాజుం డా సాధ్య తపోనిష్ఠఁ దలకించి యాశ్చర్యము
 నంది,

మ. పతిధర్మంబును వృద్ధిసేయుటకుడ ♦ ద్భావం బనుష్ఠించు యో
 పితయే యోపిత, యట్టిసాధ్యసతిగా ♦ జేకొన్న ధన్యుండె ధ
 న్యతముండట్టులుగాకచి త్తములువే ♦ రై నన్వపేంద్రంబుతో
 జతగా దున్ననుగట్టి దున్ను గతి వై ♦ షమ్యస్థితిన్ బొందెడున్.

అని తలపోసి యీసమయమునఁ దానచ్చట నుండుట
 భావ్యము కాదని యెంచి యా సరస్సున సంధ్యావ్యూత్యముల
 నెరవేర్చికొన నేగెను.

అప్పటికి సుశీలా దేవితపంబు ఫలోన్ముఖమైనది. బ్రహ్మ యరుదెంచి బిడ్డా ! భరద్వాజపత్నీ ! నీవికక దపమును జాలించి నయనపద్మముల విప్పి వరంబులఁ గోరుమని పలికెను. సుశీల కనుల విప్పిచూచి బ్రహ్మకు సాగిలి మహాత్మా ! జగన్నాథా ! నీ కివే వందనసహస్రముల నర్పించుచున్నానని స్తుతించెను.

బ్రహ్మయు సాధ్వీమణి! నీవు సంకల్పసంభవపు; మహాపతివ్రతపు; నీయభీష్టవరంబులఁ గోరుమని పలికెను.

సుశీలయు, దేవదేవా ! నేను పెక్కువరంబులఁ గోరు దానను గాను. అమోఘవచస్కుఁడనైన నీవునన్ను సంబోధించిన విధముగ నాకు సంకల్పసిద్ధియను వరంబు నొక్కటియే యనుగ్రహించుమని సవినయంబుగఁ బలికెను.

బ్రహ్మయు నటులే నీకు సంకల్పసిద్ధియను వరంబు నొసంగితి నని పలికి యంతర్హృత్తుండయ్యెను.

భరద్వాజుం డావాక్యములాలకించి ఆహా ! నాభార్య నాకంటె మిక్కిలి తెలివికలది. పంచాక్షరీమంత్రమున సకల లోకములును, సర్వదేవతలును గర్భీభూతములై యున్న తెఱంగున “సంకల్పసిద్ధి” యను వరంబున సర్వాభీష్టములును నిమిడి యున్నవని హర్షించి తీరమున కఱుదెంచెను.

వరలాభసంతోషమున దొప్పదోగియ.న్న సమయమున భర్తయైన భరద్వాజునిరూపము కట్టెమట కోపఁగనే సుశీల హృదయమున సంతోషసముద్రమున కప్పునతగిలి యపారమై

తలముస్కలై హః ప్రాణేశ్వరా ! యని నమస్కరించి యానంద పరవశురాలయ్యెను.

అప్పుడా పుణ్యదంపతుల యానంద మిదమిత్థమని వర్ణింప శేషాహికై నఁ దరముకాదు.

కొంతసేపటికిఁ గనువిచ్చి సుశీల మగనితో నిజాశ్రమంబు నకుఁ జనుదెంచి యన్యోన్యవరప్రదానవిషయముల ముచ్చటించు కొనుచుండిరి.

మల్లెపొదలో సుశీల తపమాచరించు చున్నదని యిది వఱకుఁ జెప్పియుంటిని. తపములు రెండు విధములు; శత్రు నాశనముజేసి దిగ్విజయమును జేయు తలంపుఁ గలిగినవారు గ్రీష్మకాలమునఁ బంచాగ్నిమధ్యమునను, వార్షికమునను, హేమంతమునను, సలిలమధ్యమునను దపంబుఁ జేసెదరు. అది ఘోరతపంబనం బఱగును.

మోక్షము కొఱకును విజ్ఞానము కొఱకును జేయునది ప్రశాంత తపము. అట్టిది యేలతోదరంబులఁ జేసినను కామ్యంబులఁ బడయఁగలరు. కావున మల్లికానికుంజమునఁ దప మాచరించినదని చెప్పఁబడినది.

భరద్వాజుఁడును సుశీలయు సత్యంత మైత్రితో మెలంగుచు సత్సంతానమును బడసి తపోనిష్ఠతోఁ గాలము గడుపు చుండిరి.

తలముస్కలై హః ప్రాణేశ్వరా ! యని నమస్కరించి యానంద పరవశురాలయ్యెను.

అప్పుడా పుణ్యదంపతుల యానంద మిదమిత్థమని వర్ణింప శేషాహికై నఁ దరముకాదు.

కొంతసేపటికిఁ గనువిచ్చి సుశీల మగనితో నిజాశ్రమంబు నకుఁ జనుదెంచి యన్యోన్యవరప్రదానవిషయముల ముచ్చటించు కొనుచుండిరి.

మల్లెపొదలో సుశీల తపమాచరించు చున్నదని యిది వఱకుఁ జెప్పియుంటిని. తపములు రెండు విధములు; శత్రు నాశనముజేసి దిగ్విజయమును జేయు తలంపుఁ గలిగినవారు గ్రీష్మకాలమునఁ బంచాగ్నిమధ్యమునను, వార్షికమునను, హేమంతమునను, సలిలమధ్యమునను దపంబుఁ జేసెదరు. అది ఘోరతపంబనం బఱగును.

మోక్షము కొఱకును విజ్ఞానము కొఱకును జేయునది ప్రశాంత తపము. అట్టిది యేలతోదరంబులఁ జేసినను కామ్యంబులఁ బడయఁగలరు. కావున మల్లికానికుంజమునఁ దప మాచరించినదని చెప్పఁబడినది.

భరద్వాజుఁడును సుశీలయు సత్యంత మైత్రితో మెలంగుచు సత్సంతానమును బడసి తపోనిష్ఠతోఁ గాలము గడుపు చుండిరి.

వచ్చిన యమునకు సుశీలాభరద్వాజు లక్ష్మపాద్యాదు లొసంగి పూజించి మహాత్మా వై వస్వత! నీ రాకకు గారణ మేమని ప్రశ్నించిరి.

పుణ్యదంపతులారా ! మీరిరువురును దపంబుల నొన రించి వరంబులఁ బడసి యున్నారు. మీరా వరప్రసాదములకు మోదించుచు స్వమోక్షములకుఁ బ్రయత్నింపవలయునే కాని విధివిధానముల కంతరాయములఁ గల్పింపరాదు. అల్పాయు ఝుల కేవో విపత్తులఁ గల్పించి వారల జంపి తత్కర్మఫలం బుల నరకలోకముల ననుభవింపఁ జేసెదను. ఈ మహా సాధ్వీ సుశీలాదేవి సంకల్పసిద్ధి యను వరమును బడసియుండు టచే తానేవో యున్నత విభవంబులనో మహోన్నత సుఖంబులనో సంకల్పించుకొని యనుభవింప వలయునే కాని మృతజీవులఁ దన సంకల్పముల బ్రతికించు చుండిన నేనును రుద్రుఁడును సంహార కార్యముల నొనర్పఁ బనియే లేదు. సత్కర్మ యనియు, దుష్కర్మయనియుఁ దత్ఫలాఫల విధి నిషేధములనియు నవసరమే లేదు. వేద ధర్మముల వ్యర్థ ముగఁ జేయునట్టి సంకల్పములను మీరు సంకల్పింపరాదు. ఇంత వఱకు సుశీలాదేవి యందలి గౌరవముచే బ్రహ్మయాజ్ఞ ననుసరించి వారి వారి ప్రాణముల విడిచితి నికముందట్లు విడు చుట కవకాశములేదు. కావున నిది మొదలు మీరెద్దానిని సంకల్పించినను మనోరథము సఫలమగుఁగాని, మరణించిన వారల బ్రతికించుటమాత్రము మానవలయునని విన్నవింప వచ్చినని యముండు పలికెను.

మహాత్మా! సమవర్తీ! సీవు వచించిన వాక్యము
సత్యము. ఆ బాలురు మరణించుటయు, దల్లిదండ్రులు శోకించు
టయుఁ జూచి సహింపలేక కరుణామయస్వాంత యగుటచే
నాభార్య యట్లుచేసినదని భరద్వాజుఁడు ప్రత్యుత్తరమొసంగెను.

మునిపుంగవా! ఇక్కడి పీఠి యేడ్పులకే మీరింతవగచు
చుంటిరే; ఆప్రాణిని యాతనాశరీరమునఁబెట్టి శిలాకంటక
మయ దుర్గమమూర్గమున నీడ్చికొనిపోయి కారవ, సాకర,
రోధక, తాల, విశసన, మహాజ్వాల, తప్తకుడ్య, మహాలోభ,
విమోహన, రుధిరాంధ, వసాతప్త, క్రిమిశ, క్రిమిభోజన, అసి
పత్రవన, కృష్ణ, లాలాభక్షణ, దారుణ, యూపవహ, పాప
వహ్నిజ్వాల, అధశ్శిర, సందంశ, కృష్ణసూత్ర, తమ, అపీచి,
శ్వభోజన, అప్రతిష్ఠ, మరీచి, ప్రభృతిదారుణ నరకంబులమేము
బాధించునప్పుడా జీవియెంత ఘోషిల్లునో? అందు సహ
స్రాంశమైన మీరు వినఁజాలరు కావునఁ దద్విషయమై
మీరిక జాలిఁ జెందనవసరములేదు. అయ్యది కాలతంత్రము;
దానికి విఘాతమును దలంచుట బ్రహ్మకు విఘాతము దలం
చుట వంటిది. ఇక యీ సాధ్వీ నామాటలను బాటించును
గాక! మఱియు మీకు భూతకోటియందు దయారసముండి
నచో ఆయాజీవులకట్టి నరకబాధలు తొలంగునట్లు ప్రశాంతి
క్రియారూపములైన కర్మసూత్రములను రచించి మరణానంత
రమనఁ గలుగు బాధలకు నివృత్తికొఱకై బ్రతికియుండఁగనే
తానే కొన్ని కర్మలు చేసికొనునట్లును మరణించిన పిదప

నా యపగత జీవికి బాధా విముక్తి కొఱకు వాని పుత్రాదులు కర్మలు చేసి ధారవోయునట్లును గ్రంథముల రచించి లోకోపకార మొనర్చుడని కాలుండు వచించి తాను దక్షిణ దిశాభిముఖుడై యరిగెను.

సుశీల తానొనర్చిన కార్యము విధివిధానమునకు విరోధమని తలంచెను. కాని యముని యుపన్యాసము వినుటతోడనే శోకసముద్రమున మునిగెను. భరద్వాజుండును వేడి నీట్టూరుపు విడిచి మృతులైన దుష్కర్ములనుభవించు నరకబాధల దలంచి హాపోవుచుఁ గన్నుల నీరుఁగార్చుచుండెను.

గీ. నరకమునక్షోభఁజెందు పా ♦ మరులయార్తి
కూరహృదయంబులను నైన ♦ నీరుజేయ
నాత్మసములుగ నన్యుల ♦ నరయునట్టి
వరకృపాపూర్ణ హృదయముల్ ♦ కరుగుటరుదె ?

భర్తయొక్క విచారమును జూచి సుశీల, ప్రాణేశ్వర! ఊరక విచారించిన నేమిప్రయోజనము ? శాస్త్రములఁ బరిశీలించి వారిదుర్గతులకు నిష్క్రమి గలుగునట్లు కర్మసూత్రముల రచించి లోకోపకారము నొనర్చుడని ప్రబోధించెను.

భరద్వాజుండును నట్లే యని తన మనోదృష్టిని నరక మార్గంబునకుఁ బఱపెను.

ఆ నరకలోకమున నసత్యవాదులు, భూణహంతకులు, పురధ్వంసకులు, విప్రహంతకులు, గురుహంతకులు, గోహంతకులు, రాజస్వాపహారులు, శ్వశూగమనులు మొదలగు

వారు తస్త్వకుంభ సరకంబునంబడి త్రోఁఖించుటయు, విదాహ పీడితులై మూఁఁబులుటయు, నగ్ని వ్రణబాధితులై విలపించుటయుఁ గని యింక జూడఁజాలక దన దృషిని మగిడ్చి, ఈ పాపులకుఁ దరణోపాయమేదయని యూహించి, శాస్త్రములఁ జర్చించి విపాసాపీడితులకు వాసోదకములను, వహ్నివ్రణబాధితులకు దిలోదకములను, క్షుధాతులకుఁ బిండప్రదానమనియు నై తరణీనదీతరణోపాయమునకు గోదాసములనియు, నిర్ణయించి కర్మకాండలోఁ దగిన ధర్మసూత్రముల నిర్ణయించి వ్రాసి మృతులైన వారలకొఱకుఁ గర్మలఁ జేయించి తత్తదుపద్రవప్రశాంతి నంది జీవులు ప్రవర్తిల్లుచుండినో లేదో యని దివ్యదృష్టిచేఁ బరిశీలించి యా శాస్త్రమును దక్కిన బ్రహ్మర్షులకుఁ జూపి స్థిరపఱచి యది మొదలా ధర్మసూత్రములను శిష్యులచేఁజదివించి భరతఖండమునందెల్లెడను వ్యాపింపజేసెను.

సుశీలయు నదిమొదలు మరణించినవారిని బ్రతికించుట మాని తనకును దనభర్తకును సనుభవయోగ్యములైన వస్తువులను సంకల్పించి పొంది వానివలన సౌఖ్యము సనుభవించుచుండెను. ఇట్లు కొన్ని వర్షము లతిక్రమింప సనంతరమునఁ ద్రేతాయుగము ప్రారంభమయ్యెను. అప్పుడు సమస్తధారుణీ చక్రమును దశరథ మహారాజు పరిపాలించుచుండెను.

దీర్ఘదర్శియైన భరద్వాజ మహర్షి దశరథ మహిషాలు నకు శ్రీహరి రాముఁడై యవతరించినాడని తెలిసికొని గంగానదీ సమీపముననున్న ప్రయాగవనమున నాశ్రమము నేర్ప

రచుకొని సుశీలతోఁగూడి తపంబు సల్పుచు నివసించి యుండెను.

ఇట్లుండ నొక నాటి సాయంకాలమున రామానుజుఁడైన భరతుఁడు వసిష్ఠునితోవచ్చి భరద్వాజునకు నమస్కరించెను.

భరద్వాజుండు వసిష్ఠునాహ్వానముఁజేసి భరతు నాశీర్వాదించి కూరుచుండ నియోగించి యందరి సేమమునరసి వత్సా! కై కేయీకుమార! రవివంశ సంభవుండవు, దశరథ మహీపాలుని పుత్రుఁడవయ్యును, మహానుభావుని శ్రీరాముని భార్యతోఁగూడ వనములసాలు చేసి రాజ్యంబు ననుభవించుచుంటివే? పాపాఙ్జిత ధనంబు నీకెంత తీపిగనున్నదోయీ! యని యుపాలంభించెను.

భరతుండా ముని వాక్య ప్రఘాతమునకు దుఃఖించుచు, మహాత్మా భరద్వాజ మునీంద్ర! నీవంటి త్రికాలవేదిచే నిట్టి ఘోరవాక్యాలపుం బోటుదిని, నేనేమని ప్రత్యుత్తరంబీయఁగలను? కైక పుత్రుఁడనను నిందయొక్కఁడువినా నాయందే దోషమునులేదు. నేను లేనిసమయమున నిష్కరచిత్తయై, నా తల్లిచేసిన చెట్టచేతవలన నాయన్నకట్టి వనవాసశ్రమయు, నా తండ్రీకిట్టి పరలోక ప్రాప్తియు, నాకుమితీలేని నిందయు, దుఃఖమును గలిగినదనెను. భరద్వాజుండా భరతుని పశ్చాత్తాపమునకు సంతసించి భరతకుమార! నీసుమనస్థితినిఁతయు నెఱుంగుదును. నీకీర్తి విస్తరిల్లుటకును నీబుద్ధిని దృఢీకరించుకొనుటకు నట్లంటినని యాశ్వాసించెను.

భరతుఁడును, మహాత్మా! నాయగ్రజుండు రాముండరి
గిన మార్గము నరయుచు వచ్చితి, నామహాత్ముని బ్రార్థించి
మఱల రాజ్యమునందుఁ బ్రతిష్ఠింపఁదలంచితి. తాము రాముఁ
డిప్పుడెందుండెనో తెలిపెదరేని యేగి పార్థించెద ; కావున
వచింపఁ గోరెదనని యడిగెను.

భరద్వాజుండును భరతా ! త్వరపడవలదు. రేపటి
దినమున మధ్యాహ్నము మాయాశ్రమమున విందారగించి
వెంటనే పోవచ్చును. రాముఁడును నిన్నాదరింపఁ గలఁడు.
ఈరేయి నిందు నిదురించుము. అని చెప్పెను.

స్వామీ ! నే ననేక సేనలతోడను, పరివారముతోడను,
మాతల్లుల తోడను నరుదెంచితిని కావునఁ బ్రభాతముననే
మా యన్నను గలిసికొనునట్లు మార్గము నెఱింగింపుఁడని
ప్రార్థించెను.

భరద్వాజుం డాభరతుని మాటల నాదరింపక నేను మీ
వసిష్ఠతుల్యుఁడను, పితృసముండను, నా మాటఁ ద్రోసివేయ
రాదు. నీ యపరిమిత పరివారమునకు విందుసేయుటకు నాకు
శ్రమమని సుంతయుఁ దలంపవలదని నిర్బంధపఱచెను.

వసిష్ఠుండును భరద్వాజుని యానతి నతిక్రమింపవలదని
భరతునకు బోధించి సమ్మతిపఱచెను .

ఆ నాఁ డందఱును శయనించిరి. ప్రభాతమైనది.
భరద్వాజుండును సుశీలయు లేచి స్నానాదికముల నిర్వర్తించు
కొని భర్తయొకవైపునను భార్యయొకవైపునను గూరుచుండి

క్షణకాలము యథావిధిగ జపంబు ననుష్ఠించి తమ హృదయముల నే వేవో సంకల్పములం జేసిరి.

ఇంతలో వసిష్ఠభరతాదులును, తక్కినవారును లేచిరి; భరద్వాజుని యాశ్రమసీమయంతయు మారిపోయెను. ఏవైపు జూచినను నిర్మలనదీజలంబులే; ఎందువిలోకించినను నందన వనమే; యెచ్చోటదిలకించినను మహర్షులు బృందారకులు నప్పరసలు, తుంబురనారదులు, గంధర్వులును గనుపించుచుండిరి; దంతధావన కాష్టంబులు ప్రోవులుపడినవి; ఉపవస్త్రసంచయంబులు బుష్పశాఖలకు వ్రేలుచున్నవి; శ్రుతులకింపుగ గాంధర్వ గానము వినవచ్చుచున్నది. నానావిధరత్న స్థగితములైన జాంబూనదహర్ష్యంబు లద్భుతముగ దర్శనీయము లగుచున్నవి. దేవకాంత లరుదెంచి భరతాదులకుఁ జామరోపచారములు మొదలగు సపర్యలఁజేయుచుండిరి. నారీనివహములకు స్నానాదికములకుఁ బ్రత్యేకమందిరమ్ము లేర్పడినవి. వచ్చినవారందఱికి నందఱు నుపచారములు సేయనియోగింపఁ బడిరి. ఎల్లరకు బట్టువస్త్రములు సంసిద్ధములుగఁ జేయబడినవి. బలవంతము మీఁద నందఱికిని నలుగులువెట్టి యభ్యంగన స్నానములఁ జేయించు చున్నారు. వేయియేల? యింద్రలోకముగూడ నాచందముండునని తలంపరాదు. ఆ యుపచారములు సేయువారలెవరో ? ఆ మణిభవనము లెట్లు వచ్చినవో ? యెవ్వరు నెఱుంగరు. గుఱ్ఱములకు గజములకును పేలాలను సారాయమునఁ గలిపి త్రాగించి గోధుమపిండి యుడికించి శర్కరగలిపి

పాటికి దాణా వేయుచున్నారు. స్త్రీమండలిని నుపచారిక లలంకరించి సేవలు సేయుచున్నారు.

ఆ విశాలకనక హర్మ్యంబులఁ బీఠములును, కలశము లును పాత్రలును స్వర్ణమయములై నవి సంసిద్ధములుగఁ జేయఁ బడెను.

భరతున కివన్నియుఁ జూడఁగనే పిచ్చి యెత్తినట్ల య్యెను. వసిష్ఠుండీ వై భవమంతయు భరద్వాజుని తపోమహి మచే గలిగినదనిచెప్ప ఆ హా! మహర్షుల ప్రభావంబు లమే యంబులుకదా ! యని తలపోయు చుండెను. భరద్వాజ సుశీలలు తాము కూరుచున్న చోటుననుండి కదలనేలేదు. ఈవై భవమంతయుఁ జూచుచు నానందించు చుండిరి.

అప్పుడందఱును భోజనములకు సంసిద్ధులై కూరుచుం డిరి. ఏపదార్థము రుచిచూచినను దానినే కడుపుపగులఁ దినవల యునని తోపించుచుండెను. వివిధశాకములు నానావిధ భక్ష్య ములు భోజ్యములు క్షీరోదనములు రసాయనములు చోష్య ములు నొకటియా? పదియా? వేలకు వేలుపదార్థముల నంద ఱును మితిమించి భుజించినను ఆశతీరక యున్నది. అందువలన పాత్రముల విడువక చాలాసేపు గూరుచుండి భుజించిరి. అందఱును విసివి యెట్టకేలకు లేచిరి.

అందఱికిని సుగంధ మిళితతాంబూలంబు లొసంగఁ బడినవి. గంధర్వుల పాటలకు సచ్చరల యాటలకును

మోహపరవశులుకాని వారెవ్వరును లేదు. పరివార జనమంతయు నికరాముని కొఱకుఁగాని యయోధ్యకుఁగాని మేమురామను తలంపులోనున్నారు. భరతునకుమాత్రము రామదర్శనకాంక్ష యుండుటచేత నీమహోత్సవములంతరాయమునుగలిగించుచున్న వని తలంపు గలిగి భరద్వాజుని సమీపించి, తపోధన! మీమా హాత్మ్యమనవద్యమైనది. మాపూర్వ పుణ్యవిశేషంబున తమ రొనర్చిన యద్భుతపు విందు నారగింపఁ గలిగితిమి. పరిజను లీమహోత్సవమును విడువఁ జాలకముందు ప్రయాణమునకు వెనుదీయుచున్నారు. తమరీ మహోత్సవమున కింతటితో నుపశాంతిఁజెప్పి మమ్ముఁ బ్రయాణము జేసి పంపఁ బ్రార్థించు చున్నాననియె.

భరద్వాజుండును నట్లే యని యుపశాంతిఁ జెప్పెను. మఱల భరద్వాజాశ్రమ మెప్పటి యట్టెనది. భరతాదులను కొంత దూరమువఱకు సాగనంపి వత్సా! మీరీ మార్గమున గొంత దవ్వరుగుడు. ఈవనము నతిక్రమింపఁగనే యొక బహిరంగస్థలమగపడును. దాని కవ్వలనే నయనాభిరామమై చిత్రకూటనగంబొకండు కలదు. దాని కుత్తరదిక్కున నొక నదీ మతల్లి కనుపట్టును. అందె చిత్రకూటమను శైలంబు దోచు. నారెండింటిమధ్య నాశ్రమము నేర్పఱచుకొని శ్రీరామం డున్న వాఁడు. ఆ య్యాశ్రమ మిచ్చటికి రెండున్నరయోజనముల దూరము మాత్రమున్నది. పోయిరండు. మీకు శుభంబగునని వారి ననిపివై చెను.

చం. అనవరత ప్రమోదకర, ♦ మార్యపథాజ్ఞిత వై భవంబు, వ
హ్నినిదపియింపనట్టిది, ము ♦ నిస్తుతమైనది తస్కరింపఁగా
గనుపడనట్టి పెన్నిధి, జ ♦ గంబున శాశ్వతరూపమకాతపో
ధనమునకున్ సమానమగు ♦ ద్రవ్యములేదుకదా! ధరిత్రిలోక.

భరద్వాజుండు తపోధనులందు నాయకమణివలెఁ బ్రకా
శించుటచే నా మహాత్మునకు సర్వలోక సంపదలును గరతలా
మలకములై యుండుటవలననే దశరథ పుత్రుడైన భరతు
నకు నావిధంబున విందుఁజేసి శ్రీరామ వనవాసమువలన నాత
నికిఁ గలిగిన చింతను మఱచునట్లుచేసి భరతున కద్భుతమును
గలిగించెను. అప్పుడట్టి మహాత్కృష్టమైన విందు జరిగినందు
వలననే యిప్పటికిని భరద్వాజ విందని లోకములలోఁ బ్రసిద్ధి
వహించినది.

చిరకాలము తద్విధంబుగ భరద్వాజుండు సుశీలా సహి
తుండై తపంబు నాచరించుచుండెను. త్రేతాయుగంబు కడచి
నది. ద్వాపరయుగంబు ప్రారంభమైనది. ఒక్కనాఁడు
సాయంకాలమైనది. సాంధ్యకృత్యముల నిర్వర్తించుకొని దైవ
వశంబునఁ దనకుఁ గలిగిన మనశ్చాంచల్యమువలన బహిర్గత
మగు తేజంబు నొక దోణిమం దునిచి సుశీలను బిలిచి
యెఱింగించి దీనిని భద్రముగ సంరక్షించు చుండు మని
చెప్పెను.

సుశీలయు బతియూజ్ఞుని శిరసావహించి యద్దానిని
భద్రముగ సంరక్షించుచుండ నందుండి కొన్నిదినంబుల కొక

కుమారతీలకుండు శుక్రుని యంశంబున నావిర్భవించెను. ఆ కుమారుడే మహాభారతరణంబున బ్రహ్మాతివడసి కౌరవ పాండవాచార్యుడైన ద్రోణాచార్యుండు. ఆ విధంబుగ నా బాలకుండు దినదిన ప్రవర్ధమానుండై పెరుగు చుండఁ బృథ్వీతండను పాంచాలదేశాధిపతి యొకకుమారుని దోడితెచ్చి ఈ బాలుండు నా కుమారుండు; వీడు ద్రుపదనాముండు; వీనిని మీ బాలునితో బాటు పెంచి యనంతరమునఁ దనకొసంగుండని చెప్పి భరద్వాజున కొసంగి పోయెను.

భరద్వాజుం డాకుమారుల నిరువురను బెంచి పెద్దవారిని జేసి, తన తపంబున కంతరాయము కలుగునని యెంచి యా ద్రోణ ద్రుపదుల నుపసేతులఁ జేసి యగ్నివేశుండను మహర్షి చెంత విద్యాభ్యాసము సేయ నప్పగించి తాను యథాప్రకారముగఁ దపోవ్యాసంగమునఁ గాలము గడపుచు ననంతరమున బ్రహ్మయనుజ్ఞచే భార్యయైన సుశీలాదేవితో సప్తర్షి మండలమున ననుపమానదివ్య తేజోవిరాజితుండై ప్రకాశించుచుఁ దన పవిత్ర చరిత్రమును సంస్మరించిన వారి ముఖంబులఁ దూలించుచు శుభ్రయశస్సాంద్రుండై యుండెను.

వి శ్వా మి త్మ (డు .



ఈతఁ డత్ర నేత్ర మరీచులవలన నావిర్భవించిన
చంద్రునివంశమున జన్మించినవాఁడు.

చంద్రునకుఁ దారయందు బుధుఁడును, బుధున కేలా
దేవియందు పురూరవుండును, పురూరవున కూర్వశియందు
జనించిన యేడుగురు పుత్రులలో నొకఁడగు సమావసువును,
వానికి భీముండును, భీమునకుఁ గాంచనప్రభుండును, సతనికి
మహాతోతుండును, మహాతోతునకు జహన్నుండును, జహన్ను
నకు సునద్యుండును, సునద్యునకు సజకుండును, వానికి బలా
కాశ్యుండును, బలాకాశ్యునకుఁ గుశుండును జన్మించిరి.

ఆ కుశునకుఁ గుళిక, కుశనాభ, కుశాశ్వ, మూర్తిమం
తులను నల్వరు పుత్రులు కలిగిరి.

అందులోఁ గుళికునకుఁ గుత్స యను భార్య యందు
మహేంద్రానుగ్రహమునంజేసి యింద్రసన్నిభుఁడు గాధిరాజుద
యించెను. గాధిరాజు పరిణయమై సత్యవతి యను పుత్రికను
గని సంప్రాప్త యావనయైన యా కన్నియను కావ్యనందనుం
డగు రుచీకున కొనంగి పరిణయముం గావించి కొంతకాలము
రాజ్యమును బరిపాలించి పుత్రార్థియై తీర్థయాత్రాచరణముఁ
గావించుచుఁ దన పుత్రి సత్యవతి నొనంగిన రుచీకుని యాశ్ర
మమున కేతెంచెను.

సత్యవతియుఁ దల్లిదండ్రులఁ బూజించి యంతకుమున్ను
తనభర్త తనవశముజేసిన సంతానప్రదంబులైన చరువులలో
నొక్కచరువును దనమాతకొసంగి తానొకటి భక్షణము
గావింప వైవయోగంబున దనకొఱకు విప్రమంత్రములచేఁ
గల్పించిన చరువు గాధిపత్ని కొసంగుటచే గాధికీ గుమారుఁ
డొకఁడు బ్రహ్మతేజస్సమంచితుండు విశ్వామిత్రుం డుద
యించెను. విశ్వామిత్రుఁడుబాల్యంబుననుండియుఁ దండ్రులందు
మిక్కిలి భక్తికలిగినవాఁడై యితిహాసరూపమున మహాత్ముల
చరిత్రములయందలి తత్వములఁ దెలిసికొనుచు సకలజనానంద
కరుండై మాతాపితరులకుఁ దన సత్ప్రవర్తనలీలల దెలుపుచు
బ్రాహ్మణ బాలురతో సఖ్యముంజేయుచు నాడుకొనుచుండెడి
వాఁడు.

అనంతరమున నుపనీతుండై కొంతకాలము పురముననే
యొక గురువుసమక్షమున విద్యాభ్యాసముం జేయుచుఁ దన
కాతని సుబోధనము చాలదను తలంపుతోఁ దండ్రులచేతకేగి
తన మనోభీష్టము నెఱింగించెను.

గాధియుఁ గుమారునిఁ దోడ్కొనిపోయి భృశాశ్వఁ
డను ముని కప్పగించి విద్యాభ్యాసము నేయుండని ప్రార్థింప
నమ్మహర్షియు సమస్తవేదశాస్త్రములను ధనురాగమమును
నేర్చి తనచేతనున్న దివ్యాస్త్రముల నొసంగి విద్యాపూర్ణుని
జేసి యాతనిని పంపివై చెను.

విశ్వామిత్రుండు మహనీయాస్త్రలాభముంగాంచి పుర
మున కరుదెంచి తండ్రియనుమతిని శాలవతిని, దృషద్వతిని
బరిణయంబై, పట్టాభిషిక్తుండై, గర్వాంధుండై ప్రజా
పరిపాలన మొనరించుచుండెను.

అప్పుడు మన విశ్వామిత్రుని మనోధైర్య మిట్లున్నది.

.సీ. చూక్షే క్షణముల నిర్మూలమ్ముఁ గావెంత

నా ! లోకములను క్షణంబులోన

కుంభినీచక్రంబు క్రుంగంగఁ గ్రుద్దుదు

నా ! భోగికులము శ్శణంబులగల

శరవర్ష ధారలఁ గుఱిసి రాజులఁగూల్తు

నా ! శాత్రవుల వదనములు వాడ

నసమవిశ్వామిత్రు యశముఁ జాటించుదు

నా ! దిశావలయమల్లాడు నటులు

.గీ. నాకుసముండై నవాఁడు ముల్లోకములను

గలఁడె? నాకృత్యముల మాన్ప ఘనుడెవండు

బలిరె! భూలోక శక్ర పై భవయుతుండ,

ధన్యచరితుండ, సర్వ పిద్యా ఘనుండ

విశ్వామిత్రుడప్పు? భృశాన్ననిచెంత విద్యలనేర్చి
మహనీయాస్త్రముల సంపాదించుట వేనా చాటెట్టి శక్తిని
సంపాదించి యుండలేదు. అంతమాత్రముననే అయ్యగారి
కనులు తలకెక్కినవి. మత్సమానులు లేరని గర్జించి కన్ను
గానక ప్రవర్తించుట కారంభించినాడు. తగినంత సమయము

లేకపోయినను సులభముగఁ గోపించు స్వభావముఁగలవాఁడు. అప్పటికప్పుడే కశ్యప పుత్రులైన హిరణ్యకశిప హిరణ్యాక్షులు తపస్సంపన్నులయ్యును భువనత్రయము జయించిన వారయ్యును మాకేమని గర్వించి క్రూరకర్ములై ప్రవర్తించుటచే నంతరించిన వారని వినియు నది స్మృతి లేక ప్రవర్తింపఁ దొడంగెను.

తమోగుణప్రధానులకుఁ గన్నులు కానరావనియుఁ జెవులు వినఁబడవనియు వారికొక క్రోధమే ప్రధానమనియుఁ బలికినమాట సత్యము. వారిని నిరంతరమును క్రోధదేవత యాశ్రయించి యుండును.

విశ్వామిత్రుండిట్లైనలేని మదంబున భూసంచారమునకు సర్వసేనలతోడను రథారూఢుడై బయలువెడలి జాహ్నువీతీరమునఁ బుణ్యాశ్రమమును గల్పించుకొని తపంబు సలుపుచున్న వసిష్ఠమునీంద్రుని యాశ్రమోపాంతమున విడిసెను.

వైఖానసాది శిష్యులవలన విశ్వామిత్రుని రాక నెఱింగి వసిష్ఠుండేతెంచి విశ్వామిత్రుని కుశలంబడిగి యాతనికిఁ దన ష్టేమమును దెలిపి యానాఁడు తమ యాశ్రమమున భుజించుటకై కోరెను.

విశ్వామిత్రుఁడు వసిష్ఠుని యాదరమున కానందించి మహాత్మా! మీకు మాయందుఁ గలిగిన వాత్సల్యమును సూచించుటచే మీవిందుమాకుఁజెందినది. నిరంతర తపో వ్యాసంగమునఁ గాలమును వెడలించు మీకు మావిందులు

స్వకర్మనిరోధములు; భారములు. మఱియు నే ససంఖ్యాకములైన నేనలతోవచ్చితినిగాని యొంటరిగరాలేదు. కావునఁ గరుణించి మమ్మాశీర్వాదించి పంపుఁ డిదియే నాయభిమతమని ప్రార్థించెను.

వసిష్ఠుండా గాధేయుని ప్రయాణమునకు సమ్మతింపక రాజా! నీ నేనలెన్నియైనను సరియే. నీవు నీ పరివారముతో భుజింపకుండఁబోవుట నామతముకాదు. మఱియు నీతోవచ్చిన యాఁడువాండ్రకును సైనికులకు గజతురంగాది వాహనములకుఁగూడఁ దగిన యాహారమును సిద్ధపఱపించెదను. సమ్మతింపునుని బలవంతము జేసెను.

విశ్వామిత్రుఁడాత్మలో నీ బీదపారునకు మాకు విందు సేయఁదగినంత సామర్థ్యమున్నదా? అయినఁ జూచెదనుగాక? యని తలంచి, యట్లైయని సమ్మతించెను. వసిష్ఠుండు నిజాశ్రమమున కరిగెను.

ఇంతలో భానుండు క్రమక్రమంబుగ నెనిమిదిగడియల కాలము పయనముఁజేసెను. అప్పు డొక భటుండు పరుగున వచ్చి, విశ్వామిత్రమహారాజా! వసిష్ఠుండెందును వంటలజేయుచున్నట్లగపడలేదు. దేవరకు భోజనకాల మతిక్రమించుచున్నట్లు తోచుచున్నదని మనవిఁజేసెను.

అటులైన వసిష్ఠుఁ డెట్లు మనకు విందుసేయఁగలఁడో చూచెదము! తనయసమర్థతఁదా నెఱుంగక మనలనందర భోజ

సమునకు నిలిపినవానికిఁ బరాభవము కలుగును గాక యని విశ్వామిత్రుఁడు తలంచుచుండెను.

వసిష్ఠశిష్యుఁడు వైఖానసుఁడరుదెంచి విశ్వామిత్ర రాజా! మీకును, మీనారీమండలికిని, బరివారమునకును, ననువగు కాసారంబులు వేఱువేఱుగ స్నానాదికములకు నేర్పడియున్నవి. ఉష్ణోదకములును సిద్ధముగఁ జేయఁబడినవి. అందఱును స్నానములఁజేసి వచ్చి విందారగింపవచ్చునని చెప్పి వెడలిపోయెను.

విశ్వామిత్రుఁ డాశ్చర్యముతోఁ బరివారమున కాజ్ఞానొసఁగి తానును నారీనివహముతో బయలువెడలి పోయి చూచెను.

వసిష్ఠుని యాశ్రమము మునుపటివలె లేదు. విచిత్రములైన విశాలభవనములతోడను, వినిర్మల జలమయములైన కాసారములతోడను, స్ఫటిక శిలాసోపానములతోడను విరాజిల్లుచుండెను.

అంతటఁ గొందఱు స్త్రీలరుదెంచి విశ్వామిత్రునితో వచ్చిన యోషిన్మణులఁదోడ్కొని పోయిరి. వసిష్ఠుండరుదెంచి విశ్వామిత్రుని మంత్రులను దోడుకొని పోయెను.

భవనములన్నియుఁ బీఠములతోడను, కలధౌతపాత్రములతోడను, బలగారు జలకలశములతోడను, విలసిల్లి యుండెను. సుందరాంగులు పాత్రములలో నానావిధ పక్వాన్నములను, భక్ష్యభోజ్య రసాయనములను వడ్డించు చుండిరి. ఎల్లరునుచితాసనములఁ గూరుచుండి భుజించు చుండిరి. వడ్డించు

వారు పలుసారులు తిరుగుచుఁ గావలసిన పదార్థముల నవా
రిగా వర్షము గుఱిపించు చున్నట్లు కుఱిపించు చుండిరి. వారి
భోజనముల కంతము లేకుండెను. పదార్థములన్నియు నమ్మిత
రుచులతో నొప్పుచున్నవి. గజాశ్వ సంతానమునకుఁ గావలసి
నట్లు దాణాయును ఖాదములును వేయబడినవి. ఆ విందు
సంతృప్తిగఁ జేయఁబడెను.

వసిష్ఠుని తపోమహిమమువలన నిట్టి పదార్థము
లుత్పన్నములైన వని యా సంయమిని మంత్రులందఱును
ప్రశంసించు చుండిరి.

విశ్వామిత్రుఁ డత్యాశ్చర్యరసనముద్రంబున మునిగి
పోయెను. ఏవేవో ఆలోచనములు జేయుచుండెను. ముఖ
మండలమున నిముసమున కొక కళ మాఱుచుండెను. ఔరా !
బ్రహ్మసంపద అసిర్వాచ్యము! అప్రమేయము! దురవగాహము!
అని మనసులో జర్చించుకొనఁ జొచ్చెను.

అందఱి భోజనములు నైనవి. అందఱికిని గర్హుర
తాంబూలంబు లర్పింపఁబడినవి. వసిష్ఠుండు విశ్వామిత్రునిఁ
జేరి నాయుచ్చ స్వల్పాతిథ్యముచు భక్తితో స్వీకరించి
నందుల కానందమయ్యెనని యుపచారము చెప్పెను. విశ్వా
మిత్రుఁడును సంకల్పసిద్ధులును తపఃప్రభావ సంపన్నులు
నగు తమ కొసంగిన యాతిథ్యమువలన సంతృప్తి నేకాక పవిత్ర
తనుగూడఁ గాంచినాము. స్వామీ ! మీకు నాయందున్న
పాత్యుల్యము పెంపు విస్తారము. మిమ్ము నొక్క విషయమున

నాశ్రయించు చున్నాను. నాయభీష్టమును దప్పక తీర్తురని తలంతున నెను. వసిష్ఠుడు, విశ్వమిత్రా! జపతపోయజ్ఞకర్మసాధనములే మా బోంట్లకు జీవయాత్ర నడపునవి. వానిని నిర్విఘ్నముగ నెరవేర్చికొనుచు యుష్మదాదు లేముక్తిసాధనో వాయములనో అభ్యర్థించి నప్పుడు సఫలమనోరథులఁ జేసి యనువుట యుచితము. కావున, నీ వాశ్రయించువిషయమేదో తెలుపు మనెను.

రాజులు పరిగ్రహయోగ్యులుకారు. కావున, తద్దోషము నన్నఁ జెందకుండఁ బదివేలపాడిమొదవులఁ దెప్పించి వాటి సురక్షణమునకుఁ దగువసతుల నేర్పఱచి తమ కర్పించెదను. తమచెంతనున్న శబల యను ధేనువును-

అను సర్థోక్తియందే విశ్వమిత్రా! నీ వద్దానిని గోరఁ దగదు. నేనీయఁదగదు. నీకుఁబరిగ్రహకిల్బిషంబెట్లొ నాకును విక్రయదోషంబట్లు. కావున నీవా వాంఛనుండి బుద్ధిని మరలించు కొనుము.

సంయమింద్రీ! ధర్మాధికార్థినై న నాకు మిక్కిలి యీ గిడ్డివలన కార్యము లనేకములుండును. మీ కృత్యముల కంతరాయములేకయే నిర్వర్తింపఁజేసెదను. మీ రభ్యంతరము సెప్పవలదు.

రాజా! ఈ సురభిని నీ కీయఁగూడని విషయములనేకము లున్నవి. అంతియెకాక నిరంతరమును హవ్యకవ్య దర్శ పూర్ణ మాస బలివిధానముల కాధారమైన దీని నొరులకిచ్చి నేనేమి

సేయవలయును? నా ప్రాణంబు నా దేహంబు నా కార్మికంబును నీ వభిలషింపవలదని వసిష్ఠుండు విస్పష్టముగఁ జెప్పెను.

విశ్వామిత్రుండు కన్నులెఱ్ఱఁజేసి నావంటి రాజేంద్రుని కోరికను దీర్పవుగా? యని బెదరించెను.

వసిష్ఠుం డావాక్యమును లెక్క సేయలేదు.

నా సమస్త సామ్రాజ్యమును నీ కర్పించెదను సుమా యని యాశఁజూపెను.

నీ సామ్రాజ్యమంతయు నా కుశాగ్రమునకుసామ్యము కాదని వసిష్ఠుండు నిరసించెను.

అటులైన మదీయ దివ్యాస్త్ర సందోహమును బలగించి నీకు నీ శిష్యగణంబులకు నకాలప్రళయముఁ గల్పించెదనని భయపెట్టెను.

భగవంతుని యనుగ్రహమున నా దండమునకు నీ దివ్యాస్త్రములు చల్లారఁగలవని వసిష్ఠుండు వచించెను.

అప్పుడు విశ్వామిత్రుండు మరాగ్రహ దేవతచేతిలోని నాట్యప్రతిమ యయ్యెను. శబలను బల్మిఁగొనిపొండని భటుల కాజ్ఞ యొసంగెను. రణమునకు మంత్రుల కాజ్ఞ యొసంగెను.

వసిష్ఠుం డావంతయుఁ జలింపలేదు.

భటులు కామాగవిబంధనముల నడల్చి తోలుకొనిపోవ యత్నించిరి. దానికీవిషయమేమియుఁ దెలియక వారినిబొడిచి కోల్తలకుఁ దెచ్చి వసిష్ఠునికడ కటచుచు వచ్చి కన్నుల నీరుఁ గార్చెను.

వసిష్ఠుండద్దాని పాటుఁ జూచి, అమ్మా! నీ శక్తికొలఁది. నీవు వారిని మ్రందించుము. నేను నిన్ను హఠల కర్పింపలేదని. పలికెను.

అప్పుడు శబల రోమకూషములవలనఁ బల్లవులను, యవనులను, శకులను, మ్లేచ్ఛకిరాతులను జనింపఁజేసి విశ్వామిత్రుని సేనల నురుమాడుచుండెను.

విశ్వామిత్రుం డకాల దుద్రావతారుఁ డయ్యెను. తన చెంతనున్న దివ్యసాధనముల నెల్లఁ బ్రయోగించి విక్రమించెను. కాని యవియన్నియు వసిష్ఠుని దండమున కాహారము లై పోయెను. సేనలన్నియుఁ బీనుఁగు పెంటలై నవి. సవీనాశ్రు మొక్కటియు లేదు. అక్కల విరిచిన పక్షి వలెనయ్యెను. ఒడుపుఁదప్పిన నాగుబామువలె బుసకొట్టుచు నేలఁగూలెను.

అట్టి సమయమున వసిష్ఠుండు ప్రత్యస్త్ర ప్రయోగమును సేయని ప్రశాంతచిత్తుండగుటచే విశ్వామిత్రుండు జీవించుటకుఁ గారణమైనది.

అప్పుడై నను పరసంపదల కనూయఁ జెందరాదనియు నన్యులఁ గోరరాని వస్తువులఁ గోరరాదనియు నప్పుడు నిరాకరింపఁబడియు నకారణముగ వారిపై నాగ్రహింప రాదనియుఁ దెలిసికొనఁడయ్యెను. దురభిమాన దురాగ్రహములు మాత్రమాతని విడువకుండెను. కాని వసిష్ఠు నేమిచేయుటకును శక్తి లేక వీనినెట్లు సంహరింతునని మిక్కిలి పట్టుదలతో దీర్ఘాలోచనముఁ జేసెను. క్రియకు దపశ్శక్తి వలనఁగాని వసిష్ఠుని.

గెలువఁ జాలనని తలంచి వెంటనే హిమాచలమున కరిగి
ఘోరమైన తపంబాచరించెను. శంకరుఁడు సాక్షాత్కరించి
సీ యభీష్టంబును వేడుమని పలికెను. విశ్వామిత్రుండు శర్వునకు
సాష్టాంగనమస్కారము లాచరించి మహేశ్వరా !

చం. ఉపనిషదర్థసంపదల ♦ నుజ్జ్వలచాప కళారహస్యముల్
నృపసురదై త్యభేచరము ♦ సీంద్రులమించినయట్టి దివ్యశ
స్త్రుపరిచయంబు, బాహుబల♦ దర్పవిభూతియుఁగార్యదీక్ష
యున్
గృపదళుకొత్తనాకొనఁగ♦వే హిమశైలసుతామనోహరా!

“తథాస్తు” అని పరమేశ్వరుం డంతర్హతుండయ్యెను.
విశ్వామిత్రుఁడు బలిబలీ ! గెలిచితినిఁక వసిష్ఠుని, మషీరసవిశిష్టు
జేసెదనని గర్వోన్నతుండై వసిష్ఠాశ్రమమున కరిగి యొకశరం
బున నాశ్రమమహీరుహంబులనెల్ల భస్మమాత్రముగఁ జేసెను.
రెండవశరముఁ బ్రయోగింప నకాలప్రళయం బుత్పన్నంబై
శిష్యగణ శూన్యముగ నయ్యెను.

ఇందులకుఁ గారణము విశ్వామిత్రుని దురాగ్రహమని
తలంచి వసిష్ఠుండు లయకాలరుద్రుని భంగితన బ్రహ్మదండము
నెదుటఁ బ్రతిష్ఠించి యేదో జపించుచుండెను.

విశ్వామిత్రుండు దివ్యాస్త్రములఁ బ్రయోగించు
చుండెను. ఒకటియూ ? రెండూ ? ఐంద్రము, ఆగ్నేయము,
మారుతము మొదలగు నస్త్రములనెల్లఁ బ్రయోగించెను.
సర్వసాధనములును బ్రహ్మదండమునోట బచ్చలకాడలవలెఁబడి

పిప్పి యగుచున్నవి. కడకు బ్రహ్మాస్త్రమును బ్రయోగించెను. మహదాకాశమునఁ జిదాకాశము సంక్రమించి నట్లయ్యెను. నారాయణాస్త్రమునుగూడ వదలెను. తుద కదియు వమ్మయ్యెను. పాశుపతాస్త్రమునుగూడ సంధించి విడిచెను.

ప్రారంభమున నాయస్త్రము బ్రహ్మాండ భాండ మంతయు నావరించిన మంటలతోఁ జెలరేగినదికాని సమీపమున కేగి యాబ్రహ్మ దండమునకు మృణాళ హారమయ్యెను. అప్పుడు మింట నిలిచిన దివ్యులందఱు తా వసిష్ఠునేమేమో పొగడిరి.

విశ్వామిత్రుండపహృత తేజుండగు సహస్కరుం బోలి యుండె. నిస్తరంగసీరధివలెఁ జైతన్య శూన్యత వహించెను. హిమాలయ సానువుకరణి స్వేదజలార్ద్ర శరీరుండయ్యె. భూభార వహన శాంతిఁడైన శేషాహివలెదీర్ఘ నిశ్వాసమును వెడలించి,

శ్లో. ధిగ్బలంక్షత్రియబలం । బ్రహ్మతేజోబలం బలం ।

ఏకేన బ్రహ్మదండేన । సర్వాస్త్రాణి హతానిమే ॥

గీ. బ్రహ్మతేజోఽచితబలంబె ♦ బలముకాని
బలమె క్షత్రియ బలము చీ! ♦ వ్యర్థకరము
అస్మదీయ ప్రయుక్త ది ♦ వ్యాస్త్రశతము
మండిమసియయ్యె నొకబ్రహ్మ ♦ దండమునను.

ఇట్లు కృతనిశ్చయుండై మంచిది పంచేంద్రియముల వశముఁజేసుకొని వానప్రస్థాశ్రమంబున ధూనసిక తపంబుజేసి

బ్రహ్మత్వమును సంపాదించెదను గాకయని భార్యతో దక్షిణ దిశాభిముఖుండై చనెను.

గాధేయుండు దక్షిణదిశయందున్న సదీతీరమున నొక పుణ్యాశ్రమమునఁ దపంబుఁజేయుచు ఋతుకాలములయందు భార్యతోఁ బ్రవర్తించుచుఁ దపంబు సల్పుచు నొక వేయి సంవత్సరములు గడపెను. ఆ దినములలో నీతనికి హవిష్యం దుఁడు, మధుష్యం దుఁడు, దృఢనేత్రుఁడు, మహారథుఁడు నను నల్వరు పుత్రులుద్భవించిరి. అంత నొక్క వాసరంబున బ్రహ్మ సాక్షాత్కారుండై, కౌశికా ! నీ తపంబునకు మెచ్చితి. తపో మహిమంబున రాజర్షుల నెల్లమించితివి. కావున, నీవు “రాజర్షి” నై తివని నుడివి యంతర్హితుండయ్యెను.

అంతట విశ్వామిత్రుండు నా వాంఛితము బ్రహ్మర్షిత్వ మునకుఁగాని రాజర్షిత్వమునకుఁ గాదు కదా ! నాకేల గుూ వ్యర్థవరంబని తలపోసి మఱలఁ దపోనిష్ఠకుఁ బ్రారంభించెను.

వర్షము లనేకములు గతించినవి. ఒకనాఁడొక్క తేజో విహీనుఁడగుదెంచి మహాత్మా ! గాధినందన ! “శరణుశరణు” అని పాదములఁ బడెను. కౌశికుఁడతనిఁగాంచి రాజులకాశ్రిత రక్షణ మావశ్యక మగుటచే “నభయోస్తు” అని దీవించి త్రిశంకుమహీపాలా ! నీకుభయకారణమేమి ? నీకీ యమంగళ చూప మేకారణమునఁ గలిగెనని పలికెను.

త్రిశంకుఁడును స్వామి! శరీరముతో స్వర్గమున కరుగ
గల సవనముఁ జేయింపుఁడని మా పురోహితులగు వసిష్ఠుని.
వేడ నాతఁడిది తగని పని యని నిరాకరించెను. అంత
నేనాతని పుత్రుల చెంత కేఁగి మీ తండ్రి మా వంశజుల
కాచార్యుఁ డయ్యును సశరీర స్వర్గము నొసంగు మఖ
మును జేయింపుఁడని వేడ నన్ను నిరాకరించెను. శిష్యుల
యభిమతమును దీర్పని గురువెందులకు? మీరైన నట్టి క్రతు
వును సేయింపుఁడు; వలదందురేని నేనన్యుల నాశ్రయించెద
నంటిని. అంతనవ్వాసిష్ఠులలిగి, గురునిందఁజేసిన కిల్బిషంబు
వలన నీవు చండాలుఁడ వగుదువుగాక ! యని శపించిరి.
కావున నాకీరూపము ప్రాప్తించినది. సర్వసమర్థులు, మిమ్మా
శ్రయించితి, నన్ననుగ్రహింపుఁడని గాఢేయుని వేడుకొనెను.

అట్టి యాగ మసర్వామని తానెఱింగియును వసిష్ఠ
నివారితమైన కార్యము నొనర్చితీరవలయునని గట్టి దీక్షకలిగి
విశ్వామిత్రుండాతని నాదరించి వాసిష్ఠుల దైర్యమునకుఁ గిని
యుచు రాజా ! నీ సత్యశీలత్వమును పరాక్రమము నెఱుంగు
దును. నీకిట్టి కోరిక తీర్చక పోవుటయేకాక, నిన్ను శపించిన
వాసిష్ఠుల మోమువాడునట్లు శప్తుఁడవై నను నిన్నీ రూపము.
తోడనే స్వర్గమున కనిపెదను. నన్ను శరణుఁజొచ్చుటచే, నీకు
స్వర్గస్థానము సులభముగా లభింపఁ జేసెదననిచెప్పి తన శిష్యు
లచేఁ దగిన వస్తుసముదాయమును దెప్పించి యనేకమునుల
రావించి యజ్ఞమును బ్రారంభింప బ్రయత్నించెను.

తత్ప్రవనమునకు వసిష్ఠ తనయులు వినా యితరులందఱు
విచ్చేసిరి. తానంపిన శిష్యులలోనొకఁడువచ్చి విశ్వామిత్రునితో
రాజర్షి చంద్రమా ! వాసిష్ఠులు తాము రాకుండుటయే కాక
క. చండాలుండట ! యాజుయె

చండాలాధ్వరముఁ జఱుప ♦ శక్తుఁడు, గాఢే
యుండఁట ! చండాలాన్నము

దండిగఁదిన మునులు సుగలు ♦ దరలుదురొహహహహా!!

అని పరిహాసించిరని పలికెను.

అప్పుడు విశ్వామిత్రుండుదురాగ్రహవేశకంపితాంగుండై
కనుఁగవ విస్ఫులింగములు దొఱల, ఔరా ! దుర్మదాంధులు,
తుచ్చులు, వసిష్ఠపుత్రులు నన్ను గూడ నధిక్షేపించినారుగా!
మంచిది. ఇప్పుడే, ఈ చండాలాధ్వరయాజకు ననివార్య
శాపానల కీలామాలికల వాచవి నా వాసిష్ఠులు రుచిజూచెదరు
కాక ! అని శాపోదకముల హస్తాంజలి గ్రహించి—

చ. ఉరుతరస త్తపోభిరతి ♦ నున్నననున్ ఋజుమార్గవర్తనున్
బరుసములాడినట్టి కుల♦పాంసనులై న వసిష్ఠసూనులె
ల్లరును మదీయశాపశిఖు♦ల,న్నిరయఁబునుబొంది బూద్యయై
భరమగు కాలపాశమున ♦ బంధితులై విలపించుచుండి దు
స్తర దురితౌఘసప్తశత ♦ జన్మములున్ శవమాంసభోక్తలై
ధరణిపూజ్యులై,క్షుధకుఁ♦దాళకకుక్కలఁజంపిమెక్కుచున్
బరుషకిరాతకప్రతతి ♦ భాతివివేకము లేక క్కూరులై
నరకమహార్ణవంబున న♦నారతమున్ దుఃఖిల్లుఁగావుతన్..

అని ఘోరముగ వాసిష్ఠుల శపించెను.

ఆ సమయమున నతని శాపమునకు వెఱచి సభ్యులెవ్వరు నోటూ గదపడలేరి.

అంతటితో నాగ్రహము తీరక విశ్వామిత్రుండు సభ్యులారా! ఈ త్రిశంకుమహారాజు సత్యశీలుడు. ఎట్లైన మీ సహాయమువలన యాగము చేయించి తీరెదనని సవనమారింభించి హవిర్భాగంబులకై దివ్యుల నాహ్వానముఁ జేసె. ఒక్క దివ్యుఁడును రాఁడయ్యె. శ్రీఅది కాంచి, సరే, యజ్ఞముమాట నటుండనిండు. నా తపోబలంబున లేశంబీ మహీవల్లభునకు ధారవో. యితని నీ శరీరముతో స్వర్గమున కంపెదనని చెప్పి తనపుణ్యశలంబాతనికధారవోసి ఓత్రిశంకుమహీరమణా! “సశరీరోదివంవశ్చ” అని త్రిశంకుని స్పృశించి పైకి లేవ నెత్తెను. అప్పుడు త్రిశంకుఁడు గగనమున కెగిరిపోవుచుండెను. ఋషులందఱును జయ జయ ధ్యానములు సేయుచుండిరి.

అంతలో నాకసమునుండి, ఓ రక్షకా! విశ్వామిత్రమునీందా! మాం పాహి మాంపాహి. గురుతిరస్కారమును జేసిన చండాలుడవు. నీకు స్వర్గమేడ యని యిందుండు నన్నుఁ బడఁద్రోసినాఁడు రక్షింపుమ, రక్షింపుమని ధ్వని విసవచ్చెను.

అప్పుడుగాఢేయుండాతురతతోఁ జేయత్తి రాజా! నిలువుము నిలువుము; నీకుభయములేదు. నా వాగ్దానము జెల్లించుకొనువాడను. నీ నిమిత్తమొక క్రొత్తస్వర్గమును సృష్టించెదనని

యాగగనమున దక్షిణ దిక్పటంబునఁ గ్రొత్తస్వర్గమును సప్తర్షి
మండలమును సృజించి స్వర్గలోక సౌఖ్యములనన్నింటి నేర్పఱచి
నీ వందు సశరీరుడవై వసంపుమనిచెప్పి నా సామర్థ్యము
నెఱుంగక నిన్ను నిరాకరించిన యింద్రుడే లేకపోవునట్లు
శపించెదనని విశ్వామిత్రుడు శాపోదకముల గ్రహించి
దుర్వార క్రోధుడై నిలిచెను. అప్పుడు వేల్పులండఱు భయ
పడి బ్రహ్మాదులతో నరుదెంచి విశ్వామిత్రా ! శాంతింపుము.
నీ తపోబలమునుపమానము. నీవు తలంచిన. స్వర్గముచేకాదు,
చతుర్దశ భువనములఁగూడ సృష్టిచేయ సమర్థుడవు. గురు
శాపోపహతుడగు నీ పాపునకుఁ బుణ్యకైక లభ్యమగు
స్వర్గము నొసంగుట విధినిర్ణయమునకు భంగము నేయుటయని
నీ వెఱుంగక పోలేదు. ధర్మసంస్థాపకుడవైన నీవే నిషేధ
మార్గ మవలంబించుట ధర్మముకాదు. కావున సురలయెడ
సుప్రసన్నుడవై ధర్మమును బరిపాలింపుము. నీవు సృష్టించిన
సప్తఋషులును బృందారకులును స్వర్గము నిలుచుగాక !
యీ రాజేంద్రుండీ స్వర్గమున నుండఁగలడు. అందువలన
నీ ప్రతినయు నెరవేఱినట్లగును. కావున నింతటితో శాంతింపు
మని ప్రార్థించిరి.

విశ్వామిత్రుండు ప్రశాంతి వహించెను. దివ్యులును
మునులును తమ తమ స్థానముల కరిగిరి.

అప్పుడు విశ్వామిత్రుండు త్రిశంకుకతమ్మున దనతపో
భంగమైనదని తలంచి యచ్చోటు వాసి పశ్చిమదిక్పటంబునఁ
గల పుష్కరక్షేత్రంబునఁ దపంబుఁ గావించుచుండెను.

ఇట్లుండ నొకనాఁడు గాఢేయునిసోదరియైన సత్యవతి పుత్రుఁడు శునశ్శేపుఁడనువాఁడు వచ్చి, విశ్వామిత్రుని గౌఁగి లించుకొని యేడ్చుచు మామా! నా తండ్రి ఋచీకుండు నన్ను నంబరీషునకు బలిపశువుగా సమర్పించినాఁడు; నాప్రాణముల రక్షించుమని ప్రార్థించెను.

అప్పుడు భాగినేయుని రక్షించుట ప్రాముఖ్యమని కరుణాభుఁడై, వత్సా! నేను రెండుమంత్రములఁ జెప్పెదను; నిన్ను యూపమునకు బంధించినపుడు నీ వామంత్రముల బఠింపుము. నీ కప్పుడు విపత్తు తొలఁగుటయేగాక యంబరీషుని యజ్ఞము కూడ సఫలమగునని చెప్పి యంపించెను.

విశ్వామిత్రుఁడు మరల తపంబునకారంభించెను.

శునశ్శేపుఁడు మఱలవచ్చి మామా బ్రతికితి. నీవుచెప్పినట్లు చేసితి. దివ్యులు నాకు దీర్ఘాయుష్యమొసంగి యంపినారని చెప్పెను.

మంచిదని మఱలఁ దపమారంభించెను. తపోష్ణత యూర్ధ్వలోకముల న్యాపించుటచే దేవతలందఱు భీతిల్లిరి.

బ్రహ్మ యరుదెంచి విశ్వామిత్రా! నీవొనర్చిన యఖండ తపోబలంబునంజేసి ఋషివైతివని నిజేచ్ఛం జనియెను.

ఔరా! బ్రహ్మర్షిత్వము లేని నాకీ ఋషిత్వమేలయని మఱలఁ దపంబునేయ మొదలిడెను.

ఆ యుష్ణమునకు జగంబులన్నియుఁ గంపింపఁ దొడంగెను. వసంతకాల మావిర్భవించె. ఎందుఁ జూచిన మందార

పుష్ప సుగంధబంధుర శీతానిలతరంగములె, ఏ ప్రదేశముఁ
దిలకించిన మకరందపాన భ్రమస్మృత్త మధుకరీబృంద మనో
హర గానాలాపములే, ఏ స్థలంబుల నవలొకించినఁ బరభృత
శుకశారికామంజుల గీతికారవళియే, ఏ సీమగనిన నేత్రపర్వము
లైన శృంగార సుమలతాగారములే. అట్టి సమయంబున,

సీ. గాధేయ దృఢమనోగ్రంథివిష్ణు శచీక

శత్రుచే బైఁడి శలాక యనఁగ

భయద తపోగ్నినార్ప విధాతృ శంగార

వైభవ వర్ష దేవత యనంగ

భవ్యకర్మసమూహా స్థ వము గంగనుముంప

దండిచూ బంగారు గుండనంగ

షరహంకురంబు లావిర్భవింపగఁ జేయ

లలితయైన వసంత లక్ష్మీయనఁగ .

గీ. నలది మారుని సమ్మోహ నాస్త్రమనఁగ

మందహాసేందు చంద్రికా మంజరియన

సకియ యొక్కతె కాళికా శ్రమసమీప

పుష్పవనమును జేరె నొ ప్పులు చెలంగ.

అంతనా పువ్వుబోణి.

సీ. ననలుగో సెడునట్లు నటియించుచును హేల

లలరఁ జిర్నగవుల నొలుకుచుండు

మధుఃపమా ! త్రాగుమా మకరందమని మంజ

రుల వంచి కలరీతిఁ బలుకుచుండు

కోకిలా ! యొకసారి కూయవా హాయిగా

మానమా ! యని తారుమారుచుండు

మారుడా ! దుండగమా ! బెదరింప నం

చులికేనల్లు నటించి కులుకుచుండు

గీ. కాలిమంజీర రవములు ఘల్లురనఁగ

రమణఁ గలహంసగతి నొ యా రముగ నడచు

నోరచూపులఁ జూచుచు జారుపైఁట

సవరణము జేసికొనుచు స్వేచ్ఛ గఁ జరించె.

ఈ విధంబుగ సంచరించు సయ్యలికుల వేణినిఁగాంచుట,
తోడనే విశ్వామిత్రుండు తపము బ్రహ్మర్షిత్వమునను మాట,
పూర్తిగ మఱచిపోయెను.

గీ. సత్కియా వ్రతఁపరమని ♦ స్తాగర్విష్ట

తావివేక తఃః పర ♦ త్వంబనియెడు

సారఫలమిచ్చునట్టి కే ♦ దారభూమి

మెలఁతయను పుర్వజొచ్చిన ♦ మేయకున్నె.

విశ్వామిత్రుని పై నప్పుడు పంచబాణుండు తన పుష్పా,
యుధంబులఁ బ్రయోగించెను. గాధేయుండా యోషిన్మణి,
వంక బాగుగ దృష్టిఁబఱపెను.

శా. లావణ్య ద్రవిణంబొ ? మాధవుని లీ

లాపుంజమో ? లేక, యా

సౌవర్ణాచల ధాతుపుంజకళికా

సౌభాగ్యమో ? చంచలా

భావామేయ తటిల్లతారమశేయో?

స్వర్భామినీరత్నమో ?

ఈవామాక్షి కరాంబుజాతవిభవం

బట్టెన నాకబ్బునే?

అని యూహించి జపతాపశం బచ్చట బారనైచి
యుత్తరీయమునై నఁ జేకొనక బిరాన నాసరోజాక్షియంతి
కంబున కరిగి, యోసుందరాంగీ ! నీవెవ్వతెవు ! నీపేరెయ్యది !
నాకు దర్శనమొసంగి ధన్యునిజేయుటకుఁగాక యీప్రాంతహాస
కేకారణమున వచ్చితివని ప్రశ్నించెను.

ఆపురంధ్రయు, మహాత్మా ! నేను మేనకయను స్వర్ణ
సుందరిని. కారణాంతరమున భూలోక సంచారమొనర్చి నాక
మునకేగుచు నిటు వచ్చితిని శృంగారలజ్జ నటించెను.

అట్లులైన నాకు నీసమాశ్లేష సుఖంబు నీయవలయు
నని పలికి మేనక కరగ్రహణ మొనర్చెను.

కొన్ని సంవత్సరంబులహోరాత్రంబులామె మోహ
మునఁ జిక్కి ప్రవర్తించుచుండ నొక్కనాటి ప్రాతఃకాలమున
నొక యాడుబిడ్డనుగని మేనక యాబిడ్డను గాధేయుని హస్త
మునంబెట్టి మహాత్మా ! మీకును నాకును నేటితో మైత్రి సరి
పోయినది. మీబాలికను మీరేపెంచుకొనుఁడు. నేనిక స్వర్ణమున
కేగెదననిచెప్పి వెడలిపోయెను.

విశ్వామిత్రుఁడు బిడ్డతోనున్న పాణిసంపుటమును
దూరముగసాచి మోముఁబ్రక్కకుఁదిప్పి, హా!హాతాళుఁడనని.

మ. తపమా! దగ్ధముఁజెందె, బ్రాహ్మ్యపుఋషిఁత్వంబా గనన్
రాదా, ధై । ర్యపదంబాహరియించె, శిష్యగణ విఁద్యా
శూన్యమైపోయె, మో । హపదంబా! తలకెక్కె, దుర్య
శములా! ఁ యాశాస్థలిన్నిండె, మా । శిష్యునిబిడ్డనుబ్రోచు
బర్హుపడె, నీ ఁ క్లేశంబు నెట్లోర్చెదన్?

అని విషాదపూరితమనస్కుండై కొంతసేపు చింతించి
దైర్యముం దెచ్చుకొని మంచిది. ఈ బిడ్డను నాయాజ్ఞచే వన
దేవతలు పోషించెదరు కాక యని శకుంతపక్షుల కలకలా
రావములతోను, అకల్పిత ప్రసవశయ్యయుఁ గల యొక
పూవుంబాదలో నా నిసువును బెట్టి చనియెను. ఆ బిడ్డయే
“శకుంతల.”

గాఢేయుం డచ్చటనుండి కదలి, యుత్తర దిగ్భాగమున
హిమాచల ప్రాంతమునఁ దన సోదరియైన సత్యవతి వాహినీ
రూపమున నున్న కౌశికీతీరమునకుఁబోయి, మరల నుగ్రతపంబు
నారంభించెను. వేయేండ్లతిక్రమించినది. బ్రహ్మ ప్రత్యక్షమై
నాయనా! తపము చాలించుము; నీవు మహర్షి వైతివని
పలికెను.

స్వామీ! నే నభిలషించునది బ్రహ్మర్షిత్వము. కరు
ణచే నాకద్దాని నొసంగుఁడని వేడెను.

అయ్యది జితేంద్రియులైన పరమశాంతులకు లభ్య
మగునది కాని, నీవంటి దురహంకారునకు దుర్లభమని చెప్పి
యంతర్హితుండయ్యెను.

విశ్వామిత్రుఁడు మాత్రము బ్రహ్మత్వముఁ గాంచు
వఱకును తన పట్టుదలను విడువక, మఱల నెయ్యేండ్లు వార్షి
కంబున సలిలాశయమునను, గ్రీష్మమ్మనఁ జంచాన్నిమధ్యము
నను నిలిచి తపంబుఁజేసెను.

అప్పుడొకనాఁడు కృత్యముల నిర్వర్తించుకొనఁ గన్ను
దెఱచి చూచెను. మున్నెన్నఁడును దోషని శృంగార మా
వనంబున నగుపడెను. ఇదేమివిచిత్రమని నాలుగడుగులు నడిచి
చూడ నందలి సరోవరంబున జలక్రీడలాడు సుందరీబృందంబు
తనకనులకు మిఱుమిట్లు గొలిపెను. విశ్వామిత్రునిరాకఁ జూచి
యయ్యంచయానలందఱు నొడ్డెక్కి వృక్షములచాటున కేగిరి.
వారిలో రంభమాత్ర మా కొలకునువీడక గాఢేయునిఁ జూడ
నట్లు నటించుచు మందహాసచంద్రికల నెఱపుచు నీటినుండి
వెడలి తడివల్పు మేని నంటుకొన, నిజావయవంబుల లావణ్య
మును పలికిఁ బ్రసరింపఁజేయుచు, కౌశికశుకంబు తన బాహు
పంజరమున నిశ్చయముగఁ జిక్కినని తలంచుచుఁ దీరమున
కెక్కి బిరాన గాఢిసుతునిజూచి జడిసినట్లు కొంకుచు గడగడ
వడంపు మైదీవతో, మందగమనంబుతోఁ బూబొదలచాటున
కేగుచుండెను.

విశ్వామిత్రుండీ మోహనాంగుల యాగమన జల
క్రీడా విహారములకుఁ గారణ మేమైయుండునని దివ్యదృష్టితోఁ
బరిశీలింప దనతపో భంగమునకై దేవ ప్రేరితలై వచ్చినట్లగ
పడెను. కుశిక సుతుఁ డాగ్రహముతో నారా! దివ్యులకు

నాతోఁ జెలగాటమా! అచ్చరళా! నాతపోభంగమును సేయు
వారని యపరిమిత దురాగ్రహంబున రంభా! నీవు శిలవు
కమ్మని శపించెను. మిగిలిన యస్సరస లిక్షుధన్వితో నెగిరి
పోయిరి. రంభ చూచుచుండఁగనే శిల యయ్యెను.

అప్పుడు విశ్వామిత్రుండక్కటా! నాతపమున కొన్ని
విఘ్నములు వాటిల్లుచున్నవి! నాకుబ్రహ్మాత్వము ప్రాప్తము
కాదు కాబోలును! నన్ను బట్టిన దురాగ్రహ పిశాచము
వదలదయ్యె. ఈదురాగ్రహమన వికారగుణము నన్నట్లు
వ్యర్థుని జేయుచున్నది. ఇప్పుడైన నేనుకోపమును మాని నిర్వి
కాకుండనై మఱలఁ దపంబు జేయవలయు. ఈదిక్కుననాకనువు
పడలేదని తూర్పు దిక్కునకుఁబోయి యొకచోట నాశ్రమము
నేర్పఱచికొని, అతిఘోరముగఁ దపంబు సేయనారంభించెను.

స్వర్గాది లోకము లన్నియు మరల విశ్వామిత్ర
భయంకర తపోగ్నికీలలకు మాడిపోవుచుండెను. పురంద
రాదులు తాళలేక గాఢేయునకు బ్రహ్మత్వ మొసఁగి జగత్సం
క్షోభమును మాన్పుడని బ్రహ్మచేతకుబోయి ప్రార్థించిరి.

విశ్వామిత్రుఁడు తపము సేయుచునే యుండెను.

అప్పుడు మహాత్మా! ఆకలిమంటచేఁ బ్రాణములు
పోవుచున్నవి. పట్టెఁడోగిరమిడి ప్రాణంబుల రక్షించుమని
యొక యెలుంగు వినఁబడెను.

పరప్రాణదానము కూడఁ దపంబులోనిదే కదా!
యని కన్ను దెఱచెను. అప్పుడొక పరమ వృద్ధబ్రాహ్మణుఁ

జాకలి యని మూర్ఛిలైను. విశ్వామిత్రుండు దయాభుండై
ఈనకోట కేర్పఱచికొనిన యన్నము నాతనికి బెట్టెను.

బ్రాహ్మణుండు భుజింపుచుండ, సీతఁడెవఁడని దవ్య
దృష్టితోఁ జూచెను. ఆపారుడు మహేంద్రుండనియుఁ దన
తపంబునకుఁ విఘ్న మాచరింపవచ్చెననియుఁ బొడకట్టెను.
మఱల సీతనికిఁ గ్రోధమావేశమయ్యెను. కాని యొర్పుకొని
ప్రశాంతచిత్తుడై యాభూసురుననిపి మఱల దపంబున కుపక్ర
మించెను.

వేల్పు లద్దానిఁ జెఱుపఁ బ్రళయాన్నికీలలను బఱగిం
చిరి. జంఘామారుతములఁ బుట్టించి యాశ్రమమును ధ్వంసము
గావించిరి. పిడుగులవర్షమును గుఱిపించిరి. ఇట్లనేక కాలో
త్సాతంబులఁ బుట్టించిరి. కాని గాధేయుఁడు చలింపలేదు.
దవ్యలు విపత్తులఁగూర్చినకొలఁది నాతని మనోదీక్ష దృఢతర
మగుచుండెను. అట్టిసమయమున,

చం. కులగిరిపంక్తితో నడరెఁగుంభిని సప్తమహాసముద్రమూల్
కలఁగె నవగ్రహంబులును ♦ ఖంబునుదారకలున్ జలించె ది
క్కులుతలడిల్లె జంతువుల ♦ గుండెలుప్రీలె నమర్త్యులెల్లగం
పిలెగుళికాత్మభూభువన ♦ భీష్మతపోమహిమాగ్నిదీప్తికిన్.

ఇట్టి జగత్సంక్షోభకారణంబయిన విశ్వామిత్రతపంబు
నకు సంతృప్తుండై పరమేష్ఠివచ్చి వత్సా! విశ్వామిత్ర! సీవు
బ్రహ్మర్షివై తివి. తపంబుఁజాలించుమని పలికెను.

విశ్వామిత్రుండంతటితో సంతసింపక, నిక్కముః
కాదేమోయని పలుకక యూరకుండెను.

బ్రహ్మ యతనిశరీరమును దన కరకంజంబుల నిమిరి-
శ్లో. బ్రహ్మదే! స్వాగతం తేస్తు । తపసాస్మనుతోషితాః
బ్రాహ్మణ్యంతపసోగ్రేణ । ప్రాప్తవానసి కౌశిక..

గీ. స్వాగతంబగునీకు బ్ర ♦ హ్మార్థి వర్య
సంతసంబయ్యె నితప ♦ శ్చరణమునకు
నధికతపమొనరించి బ్రా ♦ హ్మణ్య పదవిఁ
జెందితివి నిశ్చయంబు కా ♦ శికమునీంద్ర.

అని పలికె నీవుచిరకాలజీవినై సప్తమహర్షులతోఁ
సప్తర్షి మండలమున విరాజిల్లెదవుగాక! యని యాశీర్వాదించెను..

విశ్వామిత్రుండు బ్రహ్మకు నమస్కరించి 'స్వామీ !
పరమేష్ఠి ! నేనింతటితో సంతృప్తి నందఁజాలను. క్షత్రవేద
విదులందును, బ్రహ్మవేద విదులందును వసిష్ఠుండు గరిష్ఠుండు..
ఆతండువచ్చి నన్ను బ్రహ్మార్థినిగా వచించెనేని సంతసించెదనని
వినయమునఁ బల్కెను.

సమస్త దివ్యులతో నరుఁడెంచియే యున్నవాడగుటచే .
వసిష్ఠుండు మందహాసముతో వచ్చి విశ్వామిత్రా నీమహిమ
అప్రమేయము, నపారమును నైనది. నీమనోదీక్షకు బ్రహ్మ-
ర్షుల దీక్షలును నూనములు. నిక్కముగ బ్రహ్మర్షుల నధికరిం-
చిన నీవు బ్రహ్మార్థివి కాక వేఱగుదువా! యనిప్రశంసించెను..

అప్పుడు “ధన్వోస్మి కృతార్థోస్మి” యని యమరులకు వసిష్ఠాదిమునులకు నమస్కరించి విశ్వామిత్రుండు మహాత్ములారా! నిశ్చయముగ వసిష్ఠుండు నా బ్రహ్మర్షిత్వమునకుఁ గారణ భూతుండు, మార్గదర్శియునని దృఢముగఁ జెప్పుచున్నాను.

గీ. పట్టపదల కల్గియుండిన ♦ బ్రహ్మపదము
నైనఁ జేకొనవచ్చు ని ♦ త్యానురక్తి
దీక్ష లేకున్నఁ దొల్లింటి ♦ తెల్వికూడఁ
గ్రమముగ హరించు జీవ యా ♦ త్రయు నశించు.

కావున నెల్లరును గార్యదీక్షయందు దృఢ మనస్కులైనచో నుత్తమపదంబుల నందుదురు. అని పలికి దివ్యుల, మునుల ననిపి యధేచ్ఛగనుండెను.

గీ. తనువుతోఁ బుట్టినట్టి క్రో ♦ ధగుణమెట్టి
జ్ఞానియందున్నఁ దలచూప ♦ మానదెప్పుడు
నింబరసకణయుక్తామృ ♦ తంబుమధువుఁ
జిలుకుచుండిన వెగటుసూ ♦ చించునట్లు.

కావున, మనవిశ్వామిత్రుఁడు నిర్వికారుఁడగుటవలన నున్నతపదవిని సంపాదించు కొనవచ్చునని యెఱింగియు నాజన్మజనితమైన క్రోధమును కర్మవశమున విడువఁడయ్యెను.

దేవసభలో నొకనాఁడు భూలోకంబున నిత్యసత్యవ్రతుఁడెవ్వఁడని మహేంద్రునిచేఁ బ్రశ్నింపఁబడినప్పుడు వసిష్ఠుఁడు లేచి హరిశ్చంద్రచక్రవర్తివినా అన్యుఁడులేడని వచించెను.

నేనిటనుండఁగా నీప్రత్యుత్తరంబిచ్చుటకు వసిష్ఠుడెంత వాఁడని దురాగ్రహాగ్రస్తుండై వానిచే నేబొంకించెదనని ప్రతిన బట్టి వసిష్ఠునెఱైన నోడింప బద్ధకంకణుడయ్యెను.

పిదప నాహరిశ్చంద్రుని సవనధనంబు యాచించి యాతఁడాధనమీయ, నీచెంతనే నిలుపుమని చెప్పిపోయెను.

అనంతరమున నొకనాఁడు హరిశ్చంద్రుఁడువేటకొఱకేగ మాతెతల సృజించి హరిశ్చంద్రుని వరునిగాఁ గోరుడని యంపించెను. ఆమహారాజుండు కృష్ణపడక వారిని దండింపవచ్చిన దానచ్చొటునకేగి వారిని వరింతువాలేదా ? యని నిర్బంధిం చెను.

స్వామీ ! నా సర్వసామ్రాజ్యమునైన నర్పించెదను గాని చండాల కన్యకా సంపర్కమును సమ్మతింపనని హరిశ్చంద్రుఁ డనియె.

అటులైన నీ సామ్రాజ్య మొసంగుమని స్వీకరించి తొల్లిటి యజ్ఞధనంబిమ్మని వేధించెను.

నెల గడవిచ్చినచో నే నమ్ముడుపడియైన మీ ఋణ మును దీర్చెదనని యా రాజేంద్రుండు వేడుకొనెను.

నేను నీకు యజ్ఞధనంబీయలేదని పలికిన నీ సర్వస్వము నీ కొసంగెదనని యెన్నో దుర్బోధనలఁ జేసెను.

ఆలిఁబుత్తులఁ బొసినను ప్రాణము పోయినను ఆడి తప్పనని యా మహారాజు ప్రత్యుత్తర మొసంగెను.

అటులై స నీ కర్మమని యడవులఁ బట్టించెను. మధ్యే మార్గంబున ననేక విపత్తుల ఘటిల్లఁజేసెను. అసత్యమాడుమని బోధించెను. తుదకాతని భార్యాపుత్రుల నమ్మించెను. హరిశ్చంద్రుని మాలవాని కమ్మించెను. పుత్రుని విషసర్పముచేఁ గఱపించి చంపెను. తుదకు హరిశ్చంద్రుని నిల్లాలిపై హత్యా దోషము నారోపింపఁజేసి చంపింప నాజ్ఞను బుట్టించెను.

హరిశ్చంద్రుఁ డప్పట్టున మహాధైర్యముతో సత్యమును విడువక భార్యను జంపుటకు యత్నించుచుండెను.

అప్పుడును హరిశ్చంద్రునకు నన్యతమాడితివేని సీకీముప్పుఁ దొలఁగించెదనని హితవు చెప్పెను.

హరిశ్చంద్రుండందుల కంగీకరింపక భార్యశిరంబును నరికెను. కాని యాప్రభూతము పుష్పమాలయై యామె కంఠమున కలంకారమయ్యెను. అదిచూచి నేనే సత్యవ్రతపరాయణుడనేని ఈ ఘాతముచే జంద్రమతికంఠము దునియుఁ గాక ! యనివేసెను.

అప్పుడు శివుఁడు ప్రత్యక్షమై వారించెను. విశ్వామిత్రుఁ డరుదెంచి రాజా ! నీ సత్యవ్రతదీక్షఁ బరీక్షింప నిట్టి బంధల నలయించితి నాతప్పు డమించుమని వేడికొనెను.

శివుండు మృతులై నవారిని సజీవులఁగా జేసి చనియె. అప్పుడు విశ్వామిత్రుఁడేకాక యెల్లరును హరిశ్చంద్రుని సత్యవ్రత దీక్షితునిగ నిర్ణయించి సూర్యవంశరాజుల కీర్తి వేనోళ్లఁ బొగడిరి. తరువాత ధరిత్రియందు దుష్టసంహారముఁ జేయింప

దలఁచి విశ్వామిత్రుండు దశరథుని యాచించి రామలక్ష్మణుల గొంపోయి వారలకు మహామంత్రము లుపదేశించి తన చెంత నున్న దివ్యాస్త్రముల నొసంగి తాటకా సుబాహు మారీచ ప్రముఖ రాక్షసగణంబుల నిర్మూలముఁ గావింపఁజేసెను.

పదంపడి రామలక్ష్మణులఁ దోడ్కొని మిథిలాపురి కేఁగుచు రామచరణ ధూళీలవంబున శిలాకృతిని గాంచిన యహల్య శాపవిమోచనముఁగావించి రామునిచే శివచాపారోపణముఁ జేయించి రామునకు జానకినే కాక దశరథ పుత్రులందఱికిని జనకకుటుంబములోని కన్యకల నిప్పించి పెండ్లిఁజేసేయించెను. ఆసమయమున ధూర్తుడై వచ్చిన పరశురాముని గర్వమును రామునిచే నడఁగింపఁ జేసెను.

తొలుత సామాన్య మహిపాలుడైన విశ్వామిత్రుండు కార్యదీక్ష గలవాడై తపంబుల ననేకములఁ జేసి యంత రాయ బహుళంబుల నతిక్రమించి ఋషియై మహర్షియై బ్రహ్మర్షియై చిరకాల జీవిత్యమునుగాంచి బ్రహ్మాద్యమరులచేత సంస్తుతులఁ గాంచి సప్తర్షులలో నొక మహానుభావుడై యనేక సంతానములఁగాంచి నాటికి నేటికిని సప్తర్షిమండలంబున నిశ్చలన విద్యుద్గోళమువలెఁ బ్రకాశించుచు స్మరణ మాత్రమున మానవుల కిల్బిషంబుల వోకార్చుచు సర్వజన స్తుత్యుడై యుండెను.

సప్త రు లు .

మూడవ భాగము.

గౌతముఁ డు .

బ్రహ్మమానసపుత్రులలోఁ బ్రచేతసుండనువాని మాన సంబునుండి గౌతమమహర్షి యావిర్భవించెను.

ప్రాచేతసుండగుటచే సమస్త వేదవేదాంగముల గ్రహ స్యములెఱింగిన గౌతమునకు గురుప్రబోధము లవసరము లేకయే విజ్ఞాతృత్వ ములవడినది.

వయస్సంభూతుండగుటచేఁ బరమ పవిత్రురాలును సురూప సద్గుణగరిష్ఠయు నగు నహల్యచు పరిణయమై వానప్రస్థాశ్రమమును గైకొని తపంబుసేయుచు శిష్యులకు సకలవిద్యల నేర్పుచు నాత్మజ్ఞాన విశిష్టుండై యుండెను.

ఈ మహానుభావుండు మిక్కిలి కరుణా స్వభావుండగుటచే “ఆత్మవ త్సర్వభూతాని” అను సూక్తి ననుసరించి యనవరతముఁ బరులయం దనురాగరసమును జలుకుచు వారి నభివృద్ధిచేయు తలంపుతోఁ దన జీవయాత్ర గడపుచుండెను.

మివుల పవిత్రకరమును, మోక్షప్రదంబునైన బ్రహ్మ గిరియందు నొక యాశ్రమము నేర్పఱచుకొని యున్నంతలో .

బ్రహ్మచిత్తయమునంజేసి పాపజనసంహార మూలమైన భయం
కరమగు శతవర్షక్షామము పట్టి జనులఁ బీడింపఁ జొచ్చెను.

గీ. పగఱఁ బరిమార్పవిడచిన ♦ వహ్నిశరము
జగములనుగూడ వేధించు ♦ చందమునను
ఖలులకొఱకయి కలిగిన ♦ క్షామపీడ
మహిజనుల నెల్ల మలమల ♦ మాడ్చుచుండె.

అట్టి భయంకరక్షామంబు సంభూతంబగుటచేఁ జలా
శయములన్నియు సలిలశూన్యంబులయ్యెను. కూపము లెండి
పోయెను. తరుగుల్మలతాచులన్నియు నామావశేషములయ్యెను.
వసుంధర నెంచుఁదలకించినను పచ్చని మొక్కయొక్కఁడును
గానవచ్చుటలేదు. స్నానాదికములకే కాక నానముసేయుట
కొక్కపుడిసెఁడుదకంబైన దొఱకుటలేదు. కందమూలపత్రము
లన్నియు నిర్దగ్ధంబులగుటచే నాహారములేక మునులు తల్లడ
పడుచు, ముక్కునఁ బ్రాణములుంచుకొని సంతాపించుచుండిరి.
మేతలేక జంతుజాలములన్నియు రూపుమాసినవి. అల్పసత్త్వ
ములన్నియు నడుగంటుటచే వాటిని భక్షించి బ్రతుకఁదలఁచి
నను డిక్కులేకయున్నది. అట్టి జగత్సంక్షోభ సమయంబున
బ్రహ్మగిరి సమీపాశ్రమవాసుల తల్లడమును జూచి గౌత
ముండు తన క్షుధార్తి యెట్లున్ననువారలయూర్తిదీర్చిరక్షించు
టెట్లని జాలిజెంది విచారించుచు దీర్ఘాలోచనమును గావించి
వారి నెట్లయిన జీవములతో నిలుపఁ దలఁచి-

గీ. కొద్దియో గొప్పయో సుంత ♦ కూడఁగల్గి
నపుడు పోషించుటది లెస్స ♦ యనఁగరాదు
నీటిచుక్కయు దొఱకని ♦ కాటకమున
సన్మలను బ్రోచు టది ధర్మ ♦ మనఁగఁ బఱగు.

కావున నేనిప్పుడే జలాధి దేవతయగు వరుణునిగూర్చి
తపంబుఁజేసి యీదుర్వారక్షామపీడను నివారింపఁ జేసెదనని
తలంచి నిష్ఠాగరిష్ఠుండై తపోదీక్ష కారంభించెను.

సాధారణముగఁ బరిమళవంతములైన పుష్పములకుఁ
జుట్టును కంటకము లుండుటయు, సమృద్ధిమరీచి నావరించు
కొని కాటుమబ్బు లుండుటయు స్వభావమగుటచేఁ బరోపకార
పరాయణుఁడును కరుణాస్వభావుఁడును తన వలెనే పరులును
కపటములేక సంభాషించుచు నసూయలేక ప్రవర్తించెదరని
యోజించు నమాయకుండును నగు గౌతముని యాశ్రితుము
చుట్టున నున్న మునులందఱు నసూయాపరులును దుష్ప్ర
వర్తకులునై యుండిరి.

వారందఱా గౌతముని తపంబును జూచియోర్వఁజాలక,

ఇతఁడా! యీ గౌతముఁడా! జలంబుల గుఱిపించి
దేశక్షామంబు నివారించు వాఁడని తృణీకరించి మనమంద
ఱము సుభిక్షముఁగలిగిన వేతొక దేశమున కేగుదమనికొందఱు
పలికిరి. ఆ దేశములుకూడ నిష్లే యుండిన నేది దిక్కని మఱి
కొందఱు పలికిరి. మంచియో చెడ్డయో జలములకై ప్రియ.

త్నించుచున్నాఁ డీ గౌతముఁ డిందే యుండుదమని మఱి
కొందఱు వచించిరి. క్రియకందఱందే నిలిచిరి.

గౌతముఁడు ప్రాణాయామముఁబట్టి యెండలకుఁ
దపించుచు ఊనలకుఁ దడియుచు నతిఘోరముగఁ దపంబు
నేయుచుండెను.

గీ. తాము గ్రీష్మాతపముల సం ♦ తాపపడియు
వృక్షములు సత్ఫలంబుల ♦ నిచ్చునట్లే
పరహితరతాత్ము లాత్మీయ ♦ బాధలకును
పై చియుండుట ధరణి నై ♦ జమగుఁగాదె ?

ఇట్లుమాసములు గౌతముండు తపం బొచరించెను.
అప్పుడు వరుణదేవుండు నాక్షాత్కరించి గౌతమా ! నీ తపంబు
నకు సంతృప్తి నందితిని. నీయభీష్టంబును దెలుపుమని పలికెను.
గౌతముఁడులేచి వరుణునకు నమస్కరించి, మహాత్మా! సకల
జీవనాధార ! ఇప్పటి కనేకవత్సరములనుండి యనావృష్టి
దోషంబు సంభూతమై ప్రజల బీడించుచున్నది. మహీగుహము
లును వీరున్నివహ తృణాంకురంబులును రూపుమాసినవి.
అల్పసత్త్వములెల్ల నశించినవి. మునులందఱును ప్రాణా
యామనీరతులై ధ్యానబలంబున నిట్టి దుర్భరకాలంబును దృటి
కాలముమహాఘోరముగ గడుపుచున్నారు. కావున వర్షమును
గఁజేపించి జగంబు లుద్ధరించుము. భవనాపాయమును దీర్చుటకై
మిమ్ముఁ బ్రార్థించుచున్నాను. కాని నేను నాయొక్కని
సుఖంబునకై మిమ్ములవేడుటలేదు. కావున ననుగ్రహించుమని
వేడుకొనెను.

వరుణుండును గౌతమీని పరోపకారబుద్ధి కాత్మసంతసించి
 ఓ ప్రాచేతసా! నీవవలంబించినది మహాస్నాత ధర్మమేయగును
 కాని బ్రహ్మనిర్ణయమగు దీర్ఘక్షామము నివారించుట
 ధర్మేతరము. జీవులయొక్క దుష్కర్మఫలము ననుసరించి
 యిట్టి దేశవిష్ణవములఁ గల్పించుచుండును ; నేనద్దానిని
 విఫలమునేయరాదు. కావున నీవు వేటొకవరమును
 బ్రార్థించు మిచ్చెదనని పలికెను.

గౌతమీ యాత్ర !

గీ. పుడమి జలశూన్యయగుచుఁ ద ♦ ల్లడపడంగ
 మునులు కొనయాపిరిని గల్గి ♦ పొగులుచుండ
 నే నొకండనె మీవర ♦ దానగరిమ
 బ్రతుక నేర్తునె జీవచ్ఛ ♦ వంబనగుచు.
 అని మఱి మఱి ప్రార్థించెను.

వరుణుండొకని సత్ప్రవృత్తికి మోదించి, అట్టేన నీవొక
 చెఱువును త్రవ్వించుము. నేను వర్షజలంబుచే నద్దానిని బూరిం
 చెదనని చెప్పి యంతర్హితుండయ్యెను.

గౌతమీ యాత్ర ప్రకారము మునుల సంసకఁ బిలిచి వారి
 సహాయమునఁ బుష్కరిణిని ద్రవ్యెను. వరుణుండునువర్షమును
 గుఱిపించి, అక్షయోదకంబులచే నింపెను.

అది మొదలగా కొలను గౌతమీ పుష్కరిణి యని
 ప్రసిద్ధి వడసెను. తత్సరంబునఁ గల్వారకుముద కమలంబు
 లుత్పన్నంబు లయ్యెను. గౌతమాశ్రమ ప్రాంతమంతయుఁ

దరుగుల్మలతాదులచే నెప్పటియట్లు శోభాయమానమై యుండెను. ఆ కాసారసలిలంబును మునులందఱుపయోగించుచు జీవించుచుండిరి. గౌతముఁడా పుష్కరిణినుండి తన శిష్యులచే జలములఁ దెప్పించుకొని నిత్యకర్మల నెరవేర్చుకొనుచుండెను.

ఇట్లుండ నొకనాఁడు గౌతమశిష్యులు జలాహరణము కొఱకఁచోట్టునకు రాఁగా, దక్కిన ముని పత్నులా శిష్యుల గాంచి స్త్రీస్వభావసులభంబగు నసూయతో మేము జలములఁ గొనిపోవువఱకును మీరు దూరముగా నుండుడని యధికారమును జూపిరి. ఆశిష్యులు కోపించి పోయి గౌతమున కెఱింగించిరి. వారి మాటల విని యహల్య యింతటినుండి మీరు పోవలదు; నేనే జలములఁ దెచ్చెదనని చెప్పి తానుస్వయముగఁ గలశమునందుకొని వెడలిపోయెను. కాని యా స్త్రీలందఱు నామెతోమచ్చికగామాటలాడక మానమువహించిరేవంతయుఁ దామే సంచరించుచు నల్లరిగాఁ బ్రవర్తించుచుండిరి.

అహల్య మహా సుగుణ, నిగర్వచూడామణి. వారట్లు చేసినను ఈపుష్కరిణి నాభర్తచేఁ బ్రతిష్ఠింపఁబడినదని గర్వింపక తాను తన పతివ్రతాప్రభావంబునం జేసి సరసునందున్న తామరాకుల మీఁదనుండి నడిచి కొలను మధ్యకేగి స్నానము జేసి నీళ్ళు ముంచుకొని వెడలిపోయెను.

రేవులోనున్న మునిపత్ను లామె పాతివ్రత్యమున కాశ్చర్యమందిరి. కాని దుస్వభావలగుటచే నామెయందసూయ గలిగి యెట్లనవంచించు నాలోచనమును జేయఁచుండిరి.

గీ. అశుచి కలవారి నే భూత ♦ మావహించుఁ
 ధర్మబాహ్యులయందె క్రో ♦ ధంబునిలుచు
 నల్పగుణలై న స్త్రీలనే ♦ యనుసరించు
 బాపము నసూయయున్ దుస్వ ♦ భావగుణము.

కావున నాస్త్రీలంద టేకకంతులై తమ భర్తలతో
 నహల్య తమ్మును మర్భాషలాడుచున్నదని వాక్కుచ్చిరి.
 తమప్రాణముల కాధారభూతుడైన గౌతముని యందు సుంత
 భక్తిగలవారగుటచేత నామహాత్మునితోఁ జెప్పక యుపేక్షించిరి.
 కాని భార్యలుమాత్ర ముపేక్షింపక నిత్యమును వేధించు
 చుండుటచే విసిగి గౌతమున కెఱింగించిరి.

గౌతముం డహల్యను మందలించెను. కాని యాపరమ
 సాధ్వీమతల్లి సుంతయు దోషము నెఱుంగనిదగుటచేఁ బ్రత్యు
 త్తరముఁ జెప్పఁజాలక యిట్టియపనింద తనపురాకృతకర్మంబున
 వచ్చెనని తలంచి కన్నుల నీరిడిమాత్రమూరకుండెను.

చ. కులసత్తులై నవారలు ప్ర ♦ కోపనులై యెవరెట్టి క్రూర వా
 క్కులనలయించినన్ మదిని ♦ ఘూర్నిలుచున్ బ్రతిభాషలాడఁగాఁ
 దలఁపకయుంట; నింద్యచరి ♦ తల్ కడురోజుచు వేయిన్లోళ్ల తో
 గలగలలాడుచుండుట జ ♦ గంబున నై జగుణంబెచకాగదా!

ఆశ్రమప్రాంత మునులకు భార్యల ప్రతిబంధకము
 లెక్కువయ్యెను. వారి పోరులు బడఁజాలక సామవచనంబుల
 మనల రక్షించిన గౌతము నిల్లాలిని భర్త్యింపఁ జాలమని
 బోధించిరి. కాని, యా సత్తులు భర్తల వాక్యముల విశ్వ

సింహక యెఱ్ఱెనను గౌతము నీ పాత్రమునుండి వెడలఁగొట్టినఁ
గాని మేము మీతోఁగాపురములు సేయఁజాలమని నిష్కర్షగా
నుడివిరి.

అప్పుడు మునులు భార్యల బెదిరింపులకు జడిసి యట్లే
యని గౌతముని బరాభవించుటకై యోజనలు సేయుచుండిరి.

గీ. విషలతికలల్లుకొన వాటి ♦ విహితమునను

నమృత ఫలముల నిచ్చు వృ ♦ క్షములుఁగూడ

విషసదృశ రసఫలము లా ♦ విర్భవింపఁ

జేయుటలు ధర్మమేకద ! ♦ క్షితి తలమున.

కావున గౌతమునిఁ బరాభవింపఁ దలంచిన మునులందఱును తమ కార్యము నిర్విఘ్నముగ సాగునటు లొకచోట
వినాయకుని బ్రతిష్ఠించి ధూపదీప నైవేద్యములచే నర్చించి
యా మహాత్మునిగుఱించి తపంబు సేయుచుండిరి.

వారల కంత నొకనాఁడు విఘ్నేశ్వరుండు ప్రసన్నుండై
మునులార! మీపూజలకు సంతసించితిని. మీ యుద్యమముల
జేసితిని. సకలమునిగణరక్షకులును, పరమశాంతులును
నైన, గౌతమాహార్యుల విషయమై మీరిట్లు తలంచుట
ధర్మముకాదు. వారు మీకొనర్చిన మహోపకారమునకు మీ
చర్మము నొలిచి పాదరక్షలుగాఁజేసి వారికొసంగినను వారి
ఋణమును మీరు తీర్చికొనఁజాలరు. నిర్దోషినియు మహా
సాధ్వియునైన యహార్యును మీపత్ను లపవాద కలుషనుగాఁ
జేసినను, ఆమె మిమ్ముఁగాని మీసతులనుగాని దూఱి

యెఱుంగదు. మీ సతులము పాతివ్రత్యమును జూచి సహింప లేక యామహాసాధ్యమైన నిట్టి కలహకంఠిత్యము నారోపించినారు. మీరు మీ భార్యలచేతి తోలుబొమ్మలై యుక్తాయుక్తముల నరయక మీరిట్టి యకృత్యమునకుఁ బూనుచున్నారు. మీ రా దౌర్జన్యమునుండి బుద్ధిం మఱలించి వేతొక వరంబును గోరుఁ డొసంగెదననియె.

ఆమునులును సంతమెత్తఁబడుచుండఁ జూచి వారి భార్యలువచ్చి గౌతమబహిష్కారవరము వినా, అన్యమక్కఱ లేదనుడని మగలఁబొడుచుకొని దినుచుండెడి.

వారును స్వామీ ! మా యింటిపోరుఁ బడఁజాలము. మాకా వరమేకాని అన్యమక్కఱలేదని వేయివిధములఁ బ్రార్థించి మాతపములకు సంతసించినందులకు మాకీయుపకారము సేయుడనిరి.

గణేశ్వరుండు వారి మార్ఫ్యమునకును, వారి భార్యల గయ్యాళి తనమునకును వగపుఁజెంది తెల్విషేనుల ప్రవృత్తియు లీట్లే యుండు నని తలంచి మునులారా ! కృతఘ్నులై మీరు కల్పించు విపత్పరంపరల నా గౌతముండు సుఖప్రాయములుగ ననుభవించును. ఎవ్వ రెట్టి సిలుగుల నలంచినను గౌతముని మనఃకమలమునకు గ్లాని కలుగనేరదు. చివరకు మీ దౌర్జన్యమే నిలుచును. అందువలన మీ కనేకాపదలు సంభవించును. మీరు నన్ను కోరుటచే గౌతముని యం దేదో కళంక మారోపింపఁబడునట్లు చేసెదను. తరువాత భవదీయపాపకర్మము

లకుఁ దగిన ఫలంబును మీ రనుభవింపఁగలరు. కాని యప్పు డైన గౌతముని కృప వడసితిరేని మీకు సుగతులు కలుగు ననిచెప్పి తిరోహితుం డయ్యెను. అది మొదలు మును లందఱు నేవిధంబగు దోషమును గౌతముఁ డొనరించునా యనియెదురు చూచుచు నాతనికిఁ గొంత సమీపమున సంచరించుచునే యుండిరి.

ఇట్లుండ నొకనాఁడు గౌతముండును, సహల్యయు నాశ్రమమును విడిచి పుష్కరిణీప్రాంతమున కరుదెంచిరి. అప్పు డొక సస్యమును మేయుచున్న బడుగుగోవునుజూచి తమయాహారము నకు భంగదశ కలిగించుచున్నదని యచ్చటనున్న తృణము నొకదానిని చేఁగొని దాని నదలించెను.

అయ్యది మాయాకల్పితగోవగుటచేఁ దృణము సోకి నంత మాత్రముననే మరణించెను.

ఆగోవుయొక్క మరణదశను గాంచి గుండెలు జల్లు మన హా ! గోహత్యాదోషమునకు గుఱియైతినికదా ! యని పిచారింపఁదొడంగెను. అహల్యయు శోకసంతప్తహృదయయై నిశ్చేష్టితురాలయ్యెను.

ఇప్పు డీగోవుయొక్క వృత్తాంతము మనము వినవలసి యున్నది. వినాయకుండు మనులకావిధంబున వరమిచ్చి కైలాసమునకుఁ జనియె. అంత గౌరి కుమారుని జేరి వత్సా ! గణనాయక ! నీతండ్రి శంకరుండు గంగాదేవియందు లోలుఁడై శిరమున నెక్కించుకొనినాఁడు. నాకంటె నాసవతి యున్నతస్థానం.

బున నుండుట నాకు సంతాపనరముగనున్నది. ఆమెను శివ
మహాశీతలముననుండి భూమికిఁ దింపునట్లు చేసి నావంత మాన్ని
నాకుఁ బ్రിയముసలుపుమని వేడుకొనెను.

వినాయకుండును మాత్రాజ్ఞు బాలింఁగ దలంచిన
వాఁడై దీర్ఘాలోచనమునుజేసి తొల్లి తా నభయ మొసంగిన
మునులకోరికలఁ దీర్చుటకై గౌతముని యందు దోషారోప
ణముఁజేసినఁ దద్దోషశాంతికై గౌతముఁడు శంకరుని
బ్రార్థించి గంగావతరణమును జేయ సమర్థుడనియు, నందు
వలనఁ బార్వతి యభీష్టముకూడ నెరవేఱుననియుఁ దలంచి
యొక ముసలియూపై గౌతమ సస్యమునుమేయఁ దొడంగెను.
అందువలననే గౌతముఁ డదలించుటయే తడవుగ నది మర
ణించెను.

గౌతమదోషమునకై తత్త్వాంతముల నిరీక్షించుచుండిన
మునులు మునిపత్నులును బిరాన నరుదెంచి తమకోరిక
నెరవేఱినదికదా యని సంతోషించుచు, ఓయీ గౌతమ!
నిష్కారణము గోవును జంపి మహాదోషమునకు గుఱియైతివే!
ఛీ! నీవు గోహంతకుఁడవు నీమోముఁ జూచిన మాకును నీ
దోషము వాటిల్లు నని యనేకదుర్భాష లాడుచు రాళ్ళచే
రువ్వుచు నేతత్త్వమున నీప్రాంతమునుండి లేచిపోయెదనా?
లేదా? యని యాదంపతులపై రాళ్లవర్షమును గుఱిపించిరి.

అప్పుడు గౌతముఁడు సహల్యయు మహాదుఃఖసముద్ర
మున మునిగి పోయిరి. నేను పాపుఁడనైతి ననియు, క్షమించు
ఁడనియు నేవేవో ప్రార్థనములు సేయుచుండెను.

కాని గౌతముని ప్రార్థనలఁ జెవిని బెట్టకయే యా-
మును లందఱా పుణ్యదంపతుల తర్జనభర్జనంబుల నొప్పింప
వారా ప్రభూతములకు సై పలేక తత్త్వణమే తమ యాశ్రమము
నుండి యచ్చోటుకు గ్రోశమాత్ర దూరమునకుఁబోయి
యందాశ్రమము నిర్మించుకొని నివసించిరి.

గౌతమశిష్యు లామహాత్ముని విశువకున్నను, సర్వ-
మునులకు నహితమైన కార్యమును సేయుటచితము కాదని
మహాదోషినైన నన్నిఁక సేవింపవలదని వారి నంపినై చెను.

మన యుపాయవృక్షము బాగుగ ఫలించినదని
యచ్చటి మునులును, మునిషత్నులును సంతోషించుచుండిరి.

గౌతమాశ్రమ ప్రాంతమున కొక్క కాకియుఁ దొంగి
చూడదయ్యె. అందువలన నా దంపతులెనలేని చింతాకూప-
రంబున మునిఁగి ఎఱైన మునులఁ బ్రార్థించి దోషనివృత్తికై
తగిన ప్రాయశ్చిత్తమును జేసికొననెంచి వారి యాశ్రమము
లకు భార్యతోగూడ నరిగెను.

ఆ మునులు వీరిని చండాలునిఁగఁ దలంచి దూరముగ
నుండుమని బహిష్కరించిరి.

గౌతముండస్పడు ముకుళితకరకమలుండై మహాత్ములారా!
నావిన్నప మాల్సింపుడు. ఎట్టి మహాదోషములకుఁగాని
ప్రాయశ్చిత్తంబులు లేకపోవు ; నేనుచేసిన పాపము
ధుస్సహమైనదని నే నెఱుంగుదును. మీరెట్టి మర్భర
ప్రాయశ్చిత్తమును విధించినను జేసికొని పునీతుఁడ నయ్యెదను.

తత్ప్రాయశ్చిత్తవిధుల నేనెఱింగి చేసికొనినను, మహాత్ముల
యుపదేశములు లేక చేయఁబడినవి నిష్ఫలంబులగును. కావున
ప్రాయశ్చిత్తవిధుల నేర్పఱచి నన్ను గృతార్థునిఁ జేయుఁడని
ప్రార్థించెను.

ఆమునులును నితనికి దుస్సాధ్యములైన ప్రాయశ్చిత్త
విధుల నేర్పఱచిన లబ్ధమనోరథుఁడు కాక తనంతట దానే
వెడలిపోవు నని తలంచి, గౌతమా! నీ పాపవిమోచనకుఁ దగిన
ప్రాయశ్చిత్తమును జెప్పెదము వినుము. ముందుగ మీరీ
బ్రహ్మగిరికి నేకాదశ ప్రదక్షిణములఁజేసి వచ్చి శతఘట స్నాన
ములు సేయవలయును. అనంతరమున నే నిట్టి ఘోరహత్య
నొనరించితి నని చెప్పుకొనుచు సమస్తభూమండలమునకును
బ్రదక్షిణం బొనరించి వచ్చి మఱల బ్రహ్మగిరి కేకోత్తరశత
ప్రదక్షిణంబు లొనరించిన సుంతదోషము హరింపబడును. తరు
వాత గంగాదేవి నీ యాశ్రమమునకుఁ దోడ్కొనివచ్చి యందు
గృతస్నానండ్లవై యథావిధిగఁ బూజ లొనరించినచో నీపాత
కము పటాఘంచలగును. పునీతుఁడ వయ్యెద వని నుడివిరి.

గౌతముండును ఆధ్యాత్మికశక్తి సంపన్నుఁ డగుటచే
దృఢదీక్షతోఁ జేసిన నెట్లు నెరవేఱకుండునని తలంచి మహా
ప్రసాద మిట్లే యొనర్చెద నని చెప్పి యనుజ్ఞ వడసి యథా
విధిగ గిరిప్రదక్షిణ భూప్రదక్షిణ స్నానాదుల నొనరించి
పరిశుద్ధుండై గంగావతరణమునకై శంకరునిగూర్చి తపంబు
సేయ నారంభించెను. అహల్యయుఁబతితో సమస్తప్రాయశ్చిత్తం
బులను గావించుకొని భర్తృసేవాపరాయణయై యుండెను.

శిష్యగణంబులు మరల గౌతముని నేవించు చుండిరి.

గీ. ఆత్మశక్తిని గలిగి కా ♦ ర్యక్రమమున
దృఢతమంబైన దీక్ష వ ♦ హించెనేని
యతని కజచేత నిలుచు బ్ర ♦ హ్మాండపదవి
కనుక సాగనికార్యముల్ ♦ కలవె జగతి.

గౌతముని దృఢదీక్షాతపోమహిమంబునకు సంతృప్త
చిత్తుండై చంద్రార్థమశాలి, శంకరుండు, గంగాధరుం డరు
దెంచి, వత్సా ! గౌతమ ! నీ తపంబున కానందించితి.
నీ యశీష్టంబును వేడుమని గుప్రసన్నవదనుండై పలికెను.
గౌతముండు కినులువిప్పి చూచి యమ్మహేశ్వరుని దర్శించి
యనేక స్వాప్నాంగనమస్కారము లాచరించి, ఆదిదేవా! మహే
శ్వర! గౌరీవల్లభా!

చ. జలజభవాండముల్ మునులు ♦ సర్వసుపర్వులు వేదముల్ యు
గంబులును బ్రభాకరాదిగ్రహ ♦ ముఖ్యులుజీవులునీయపాంగ
దృక్కులజనియించివృద్ధిగని ♦ కూలుచునుండును కాదెనీదుమం
గళకర దివ్యరూపమును ♦ గాంచితిఁ బాపమువాసె నీశ్వరా!

స్వామీ! గంగాధర!

చ. ఆత్మలతపంబు సేయమహి ♦ మాన్వితఁజేసెదుమధ్యమధ్యగ
ర్వితఁడగునంచు భక్తుని వి ♦ వేకముమాపి మహాపరాధభూ
భృతములనెత్తి బెట్టెదవు ♦ విశ్వమయండవునీహిలాసముల్
పతితుండనే నెఱుంగుదు నె ♦ బ్రహ్మహరిప్రముఖార్చితా! హారా!

విధుకృతవతంసా! సస్యలుబ్ధుండనై తృణముతో నద
లించిగోహత్యాదోషము నొడిగట్టుకొంటిని. తత్పాపవిమోచన
మొనరించి నన్నుఁ బవిత్రునిగ నొనరింపుము. నేనీ మహాదోష
మును భరింపఁజాలకున్నాను. గౌతముఁడు గోహత్య చేసినను
దుర్యశము భూమాండలంబెల్ల వ్యాపించినది. దాని నివారించి
కృతార్థునిఁజేయుమని వేడుకొనెను.

మహేశ్వరుండును, వత్సా! గౌతమమునీంద్రా! నీవు
ధన్యచరితుండవు. నీయం దసూయ గలిగి మష్టచిత్తతై న తమ
భార్యలపోరాఁ బడఁజాలక ఈ ప్రాంతనివాసులై న మునులెల్ల
నిన్ను వంచింపఁదలచి వినాయకునిఁ బౌర్ణింప నాతఁడు
గోరూపమును ధరించి సస్యమును మేయుచుండెను. నీ వద్దాని
నదలించినంతనే యది నేలఁ గూలెను. ఆ వ్యాజంబున నిన్ను
గోహంతకునిగా గణించి, నిన్నీ మును లందఱును పాపునిగ
నిర్ణయించుకొని బహిష్కరించిరి. కాని నీకు గోహత్యా
దోషము సంభవింపలేదు. అయినను స్వల్పదోషంబు కలిగిన
నా సందర్శనమువలననే నీ పాపము హరించినది అంతయెకాక
నీవు ప్రియశ్చిత్తములఁగూడ జేసికొంటివి. నీ విఁక నిర్మల
మనస్కుండనై యుండుమని చెప్పెను.

గౌతముండును, మహాదేవా! భవాసీధవా! ఈ మునులు
కపటస్వభావులై, నన్నువంచింపఁ బ్రియత్నమును జేసినను
నీసందర్శన భాగ్యమునాకు లభించుటఁజేసి వారు నాకుమహోప
కార మొనర్చినవారని తలంచుచున్నాను. వారు నాకు నిర్ణ

యించిన ప్రాయశ్చిత్త విధులలో గంగాదేవిని దోడితెచ్చి
యిందుఁ బ్రవహింపజేయుట యొక విధియై యున్నది. కావున
నాయెడఁ గరుణించి గంగాదేవిని నాకనుగ్రహించి నన్నును
నీ యాశ్రమ వాసులను బవిత్రులఁ జేయుమనెను.

గౌతమమునిచంద్రా ! తమకు మహోపకార మొన
రించిన మహానుభావుడవైన నీయందు దోషారోపణమును
గావించిన యీ కృతఘ్నుల దోషంబు లెద్దాని వలనను
హరించునవి కావు. వాటికిఁ బ్రాయశ్చిత్త విధులులేవు; నీవు
సౌజన్యముచేత వారొనర్చిన యపకారము నుపకారముగ
గణించు కొనుటయే కాక వారిదోషనివృత్తికిఁ గూడ నీవు
పాటు పడుచున్నావు. నీసద్గుణంబులు సంస్తవనీయంబులు.
నీభవ్యనామము జగత్పవిత్రము; నీకేదియు నసాధ్యంబు
లేదు. లోకులు పాపబుద్ధి గలవారు. నీవమాయకుడ వగుటచే
నీవు వారల దుర్వృత్తిని దెలియ నేరకున్నావు. కావున పరుల
భానంబుల నవలీలగాఁ దెలిసికొనుటకు నీచరణతలంబున
నేత్రము నొసంగితిని. నీవిద మొదలు, అక్షపాదుండను నామము
తోఁ బ్రసిద్ధిపడయుదువుగాక ! తొల్లి స్వర్గసారంబును, బృథ్వీ
సారంబును సంగ్రహించి యుంచితిని. దాని యం దర్థ భాగం
బును పరిణయ సమయంబున బ్రహ్మకొసంగితి. నవశిష్ట
భాగంబగు నర్థంబును నీకొసంగితిని. నీయభీష్టము దీక్షునట్లు
పరిగ్రహించుమని చెప్పి గంగాదేవిని బ్రార్థించుమని మహా
శ్వరుండు వెడలిపోయెను.

కం. అపకారము నొనరించిన

శ్రీ. పాపములను

కృపణుల దయఁజూచి వారి ♦ కిల్బిషహరమా

నుపకారముఁ జేసెడు ని

ష్కపటుని గౌతము చరిత్ర ♦ సంస్తుతముకదా !

శివుండు గౌతమునకు గంగాప్రసాద మొసంగినాఁడని తెలిసికొని కశ్యపాత్రిభరద్వాజవిశ్వామిత్రవసిష్ఠజమదగ్నులును సర్వములునుసంతోషముతో గౌతమాశ్రమమున కగుదెంచిరి. గౌతముం డప్పుడు కరకమలంబుల ముకుళించి,

మ. హరిపాదాబ్జసుధానిధి నొప్పడమి, ది♦వ్యాధీశుఁడైనట్టి శంకరుమాశ్యగ్రజటాటవీస్థలిని రం ♦ గన్మంగళారావసుం దరనాట్యక్రమలీలలన్ వరలు గం ♦ గాదేవి ! మాపాపసంహరణార్థంబగుదెంచుమీ ! యిలకుగ♦త్యాణప్రదస్వాంతవై .

అని ప్రార్థించెను. ఆసమయంబుననే తన వంశజులైన సగరచక్రవర్తిపుత్రుల దుర్గతుల మాన్పుఁ దలంచి తపంబున శంకరుని మెప్పించి గంగావతారమునకై వరంబునుగొన్న భగీరథుండును గంగాదేవిని బ్రార్థించుచున్నందున గౌతముండు సప్తర్షులతోడను కైలాసమున కరుదెంచెను.

శంకరుండప్పుడు నిజభక్తులైన గౌతమ భగీరథుల యభిమతములఁ దీర్పందలంచి గంగాదేవి కనుజ్జనిచ్చెను.

గంగయు శివ జటాజూటమునుండి నిర్గమించి తొలుత సుమేరుమహీధరంబును జల స్థావితంబుఁ గావించి, తక్షణమహిమవంతంబునకు దిగి, యంచున్న యీశానునిందుమణిమయ.

మకుటంబున నిల్వ, నయ్యాశానుఁడు భక్తపరుండగుటచే నా గంగను సీహారాచలంబున విడువ, నద్దేవి సప్తభాగములై ప్రవహింప గొన్నిటిని భగీరథుండు గొని చనుచుండ నాగంగ కాశీక్షేత్రము వఱకును వచ్చి నిలిచెను. శంకరుండును గౌతమ భగీరథులవెంటఁ బొమ్మని యానతీయ గంగయుఁ బార్వతీ ప్రమథగణములతో నీవిందు వసించుము; నేను న్ధాంశముతో నిందుండెదను; మిగిలిన యర్ధాంశముతో మునులవెంట నరిగెనని శివునితోఁ బలికెను.

అట్లే యని శంకరుండు సమ్మతించి కాశీక్షేత్రమున వెలసె. అందువలననే కాశీక్షేత్ర మట్టి పాపహరమైన మహాత్ము కలిగినదై నది.

అందుండి భగీరథుఁడు కొంత గంగను వింధ్యమహీ భరోత్కరభాగమునుండి తీసికొనిపోయి పూర్వసముద్రమునఁ గలిపి సాగరులకు మోక్షమును గలుగఁ జేసెను.

గౌతముండు గంగాశాఖను దీసికొని వింధ్యపర్వత దక్షిణదిశనుండి తోడ్కొని వచ్చుచుండెను.

గౌతముండిట్లు గంగను దెచ్చుచున్నాఁడని విని గౌత మాశ్రమప్రాంతవాసులైన మునులు స్నానముసేసి పవిత్రులము కావలయునని యెదురువచ్చుచుండిరి.

అంతలో గంగ భూగతమై యంతర్ధానముఁ జెందెను.

గౌతము డప్పు డా గంగాదేవి ననేకవిధముల స్తుతింప నామె గగనమున నిలిచి గౌతమా ! నిన్ను వంచించినమునులు

నాలో స్నాన మొనరించి, తమపాపముల నా కంటింపఁ దలంచి
వచ్చినారు. నేను వారిని స్పృశింపఁజాల, అందువలన నంతర్ధాన
మైతి నని పలికెను.

గౌతముం డప్పు డుచితమైన భక్తితో స్తుతించి తల్లీ!
భువనపావని ! నాకు వారిఘర్షణమువలననే శివుని సందర్శన
మును, నీ యనుగ్రహమును గలిగినది. కావున, వారు నా కప
కారులై నను మహోపకారులుగాఁ దలంచుచున్నాను. నా
యందున్న వాత్సల్యముపెంపున వారినిగూడ క్షమింపుమని
ప్రార్థించెను.

గంగ సాక్షాత్కరించి వత్సా! అట్లయిన నా కపటమును
లండఱును బ్రాయశ్చిత్తమును గావించుకొనునట్లు చేయుము.
పదంపడి నీ వెంట వచ్చి వారలఁ బవిత్రులఁ జేసెద ననియె.
ఆ మునులును సిగ్గుపడి తా మొనరించిన యకృత్యములకు
వగచి ప్రాయశ్చిత్తములఁ గావించుకొనిరి. అప్పుడు గంగాదేవి
సహ్యాపర్వతమునుండి వెడలి గౌతమునివెంట నిప్పుడు
రాణ్మహేంద్రవరమను ప్రసిద్ధి వడసిన పురమువఱకు వచ్చెను.
ఆపురమునకు దక్షిణముననున్న కొవ్వూరే గౌతముఁడు
సస్యలోభియై గోవునదలించిన ప్రదేశము. అందులకు నిదర్శన
మిప్పటికిని దత్తీరమున గోపాదములు విస్పష్టముగఁ గనిపించు
చుండును. గంగాదేవి తత్రప్రదేశమును బవిత్రముఁ జేసెను.
కపటమునులకు స్నానభాగ్యం బొసంగి పవిత్రులఁ జేసెను.
అప్పుడు సప్తమహర్షులలోఁ దక్కిన యాఱుగురు గౌతము.

నాశ్రయించి గంగాదేవిని మనమేడుగురము సాగరమున
సంగమింపఁ జేయుదమనిచెప్పి యొప్పించి సప్తర్షులు గంగాదేవిని
సప్తస్థానముల సాగరమున సంగమింపఁ జేసిరి.

అందులకు నివర్థనము రాజమహేంద్రవరమువఱకును
గౌతమియని ప్రఖ్యాతి వడసినది. అది మొదలేడు
వాయలై సంక్రమించుటచేతఁ దుల్య, భారద్వాజ, గౌతమి,
వృద్ధగౌతమి, ఆత్రేయి, వసిష్ఠయు, కౌశిక, అను సాగర
సంగమముల నామము లేర్పడినవి. అయ్యవి కాకినాడ చేంత
నున్న చొల్లంగి మొదలు అంతర్వేది వఱకు గలిగి
యున్నవి. గౌతమాజ్ఞచే వసిష్ఠుండు గంగను దెచ్చు
చుండ నందొక భాగమును గన్నవరమునుండి
వైన తేయుఁడు తస్కరించుకొని వచ్చి బెండమూర్లంక
సమీపమున సాగరంబునఁ గలిపె. అందువలన నా పాయకు
వైన తేయమని నామము కలిగెను. తస్కరించుటచే వైన
తేయమున స్నాతులైనవారికి బుణ్యముండ దని వసిష్ఠుండు
శపింప మఱల సుపర్ణపార్థితుఁడై యాదిత్యవారమున స్నాన
ముండేసిన పుణ్యము కలుగు నని వసిష్ఠుండు వర మనుగ్ర
హించెను.

పై నుదహరించిన సప్తసాగరములలో స్నానముచేసిన
వారికి తప్పక సంతతి కలుగు నని క్షేత్రమహాత్మ్యమునఁ
జెప్పఁబడియుండుటచే నిప్పటికని గృహస్థులు సంతానార్థులై
కుటుంబములతో సప్తసాగరయాత్రను సేయుచుందురు.

గౌతమీనదికి గౌతమీఁడే ప్రధానుడగుటచే దచ్చరిత్ర మంతయు నిచట వ్రాయడమైనది.

గంగానది ప్రవహించుటచే దత్తాత్రేయ మంతయుఁ బుష్పశలభరితమై సర్వజన సేవ్యమై యుండెను.

గౌతమమహర్షి పరమసాధ్వీయైన అహల్యతో సంతా నాభిలాష కలవాడై కొన్ని వర్షంబులు సుఖించి యామె గర్భమున మహాశాంతుండును జ్ఞానియునైన శతానందుం డను కుమారరత్నముం గాంచి యానందించుచుండెను.

ఇట్లుండ నొకనాఁ డహల్య తన భర్తయైన గౌతమీఁడు తపోబలముచే నవతరింపజేసిన గౌతమీనదియందు ఋతుస్నాన మును సేయుట మహాదోష మని తలపోసి సర్వ సమర్థుండగు భర్తకుఁ దన యభిమతమును దెలిపెను.

గౌతమీఁడమెకు గౌతమీనదియందున నున్న పరమ భక్తి కానందించి యిందుల కేమి సేయుదు నని తలంచి తా సంతకుమున్న నిష్వరిధాన్యమును బండించుకొనుటకై నాగళ్యచే దున్నని బీడు పల్ల పుభూమిలోఁ బ్రవహించు మని గంగాదేవిని భక్తి పురస్కరుండై ప్రార్థించెను. గంగయు, నాగౌతమీని యభీష్టముం దీర్చుట కభ్యంతరము లేని దగుటచే నా పల్ల పుఁ బ్రదేశము నొకసారి పొంగి నిండించి మఱల యథాప్రకారము ప్రవహించు చుండెను.

గౌతమీ ఁ డా గంగాదేవి భక్తవాత్సల్యమునకును, తన పూర్వపుణ్యవిశేషమునకును నానందించుచు, నా హ్రదమునకు

(ఇష్టమైన నహల్యాశబ్దవిచారణము సేయ నవసరమైయున్నది. హతేన కృష్ణా భూమిః హల్యా అనఁగా నాగలిచే దున్నిన పృదేశము. హల్యా నభవతీ త్యహల్యా నాగలిచే దున్నని దగుటచే నహల్యా యని బీడుభూమి కర్థము. అట్టి అహల్యా యను భూమికి గవాం అతిశేషః గోతమః గోవులలో సతి శ్రేష్ఠుఁడు అన గోపతి. గోతమ ఏవ శాతమః అట్టి వృషభ రాజు బీడుభూమి యగు సహల్యకు నాథుఁడు కావున సహల్యకు భర్త శాతముఁడు అని తెలియనగును.) అహల్యాక్షేత్రంబున గంగ సంగమించుటచే నహల్యాసంగమతీర్థంబని సమాఖ్య నునిచి యందుఁ బురుషు లెవ్వరును స్నానము సేయరాద నియు, నట్లు చేసినవారు తమ తేజమును గోల్పోవుదు రనియు నాన వెట్టెను.

అది మొద లా తీర్థంబున స్త్రీలు వినా పురుషులు స్నానము సేయకుండుట యాచారమై యున్నది. నిరంతరమును స్త్రీలేయందుఁ బ్రవర్తించుటచే అహల్యా సంగమతీర్థం బను పెద్దమాట నుచ్చరింపఁజాలక సతు లందఱు నా మడుపును. “అహల్యా అహల్యా” యని వాడఁజొచ్చిరి.

ఇట్లుండ నింద్రుం డొకనాఁడు భూలోకమునకు వచ్చి యచ్చటచ్చట నచ్చరలతోఁ గ్రీడించి వారి ననిపి తన హృద యమున నేదో కోరిక నుంచుకొని యా అహల్యా సంగమ తీర్థంబునఁ గ్రుంకుచుండెను.

ఆ సమయమున గౌతమపత్ని యహల్య మాప్రహదముం దఱియం జొచ్చి యందెవ్వఁడో పురుషుండు స్నాన మాన రించుచుండె నని తలంచి బిరాన వెనుకకుఁ బోయి గౌతమ మహర్షి కెఱింగించెను.

గౌతముం డప్పుడు నా యానతిని ద్రిలోకముల నుండు వారును సమాదరించుచుండ నీ యతిక్రాంతమర్యాదుండగు మూర్ఖుఁ డెవ్వఁడని దురాగ్రహముచే బయలుపెడలి వచ్చు చుండెను.

ఇంతలో దత్తాంతమున గుశలకొఱ కేగిన ముని కుమారుం డా ప్రహదమును సమీపించి, ఓయీ! మూఢుడా! లోక త్రయమునకుఁ గూడ నవిలంఘ్యమగు గౌతమశాసన సూత్రము నధిగమించి యహల్యను సంగమించితివా! నీకుఁ దగిన ప్రాయశ్చిత్తమగు నదే గౌతముఁడు కాలగ్నిరుద్రుని వలె వచ్చుచున్నాడని చెప్పి వెడలిపోయెను.

గౌతమాగమనవార్త వినుటతోడనే బృందావ కేంద్రుండు భయంబు నంది యొక బిడాలరూపమును ధరించి మెల మెల్లనఁ దత్తీరమున గల చిట్టిచిట్టి పొదల మాటున దారుచుండెను. గౌతముఁడు సర్వజ్ఞుఁడు, మహాత్ముఁడు. అతనికి దెలియని విషయ మేదియు లేదు. ఓనీ బిడాలరూపుడా ! నీ వెవ్వండవు? నీ వే యభిలాషవసుతో వచ్చి యీ హృదమునఁ గుంకితివి? సత్యము చెప్పుము. లేకున్న మదీయశాపానలంబున దగ్గుండవయ్యెద వని మహోగ్రుండ్త పలికెను. అప్పు డింక

దసమాయవేషములు సాగ వని యెంచి, మార్జాలరూపమును ద్యజించి శరీరధారియై మహాత్మా ! నే నిండుండను. అజ్ఞానంబునంజేసి తమయాజ్ఞ నెఱుంగక యిందు స్నానంబొచరించితి, నింతటఁ దమగు కోపోద్రేకంబున వచ్చుచున్నారని విని భయమంది బిడాలరూపమును ధరించితి. స్వామీ ! అపరాధిని న న్ననుగ్రహింపుఁ డని గౌతముని చరణ కమలముల కెఱగెను.

గౌతముండును సుంత యాలోచించి, ఓరీ శక్ర ! నీవింకను అసత్య మాడుచున్నావు. ముల్లోకములలోని జీవకోటుల హృదయములలోని భావములు నా యాత్మముకురంబునఁ బ్రతిబింబరూపములై నాకుఁ గనంబడును. నీ వే యుద్దేశమున బుణ్యవాహినియైన గంగ యీ ప్రాంతమున నుండ నిందులకు వచ్చితో తెలుపు మని మఱల నడిగెను.

శతమఖునకు నోట మాట రాలేదు. గౌతముండు తన యమంగళభావమును గుత్తెఱింగినాఁ డని గడగడ వడంకుచు స్వామీ ! చిత్తము; నా యపచారమును క్షమించుఁడు. నా హృదయమున సహల్యారాగాంకురము మొలిచిన మాట సత్యము. నే నందుకే యిందుల కగుచెంచితి నని గౌతమునికిఁ బునఃపునః ప్రణామంబు లొచరించెను.

గౌతముండలిగి, యోనీ కామాంధుఁడా ! నీ వే వస్తువుపై సనురాగముం గలిగి వచ్చితివో, అట్టి వస్తుసహస్రము నీ మేనెల్ల నిండుఁగాక యని శపించి పొమ్మనెను.

అంతట నా కారణముంబట్టి లోకంబున నింద్రుఁ డహల్యను సంగమించి శక్తుడైనాఁ డని యొకకింపదంతి కలిగెను. అనంతి శక్తియుయొక్క యుచ్చారణమునఁ బ్రబలినను తుదకా యపయశోలేశము గౌతమపత్నియైన అహల్యకుఁగూడ సంత్ర మించెను.

అహల్య యేవాపము నెఱుంగకున్నను అహల్యయను ప్రాదన్యాంబునఁ దనకుఁ గలిగిన యపవాదమునకు శోకించు చుండెను.

గౌతమీయను దనభార్యకుఁ దాఁగిల పుణ్యలోకి నుఖ సంపదకు నిరోధమనితలంచుచు నేమి సేయుదుననియాలోచించు చుండెను. అంతలో గౌతమీనకుఁ దై వవశంబునఁ దన తేజంబున శరద్వర్షంబుఁడిను కుమారుఁ డుదయించెను.

గౌతమీఁ డిష్టము లోకోపకారములైన గ్రంథముల రచింపవలయునని యెంచి దురాచారపరాయణులకు సద్గుణ గలుగఁజేయవలయునని సమస్తసదాచారములను దెలుపు సూత్రములను ధర్మశస్త్రములను రచించి యంతటితోఁ దృప్తి గనక త్రేతాయుగమునందలివా రందఱు జాడరింపవలసిన కర్మ లను దెలుపునట్టి గౌతమస్మృతిని రచించి ప్రచురపఱపించెను. అసంతోషమునఁ దర్కశాస్త్ర మంతయు న్యాయనామముతో రచించి ప్రచురపఱపించునకు విద్యాభిక్ష పెట్టెను. వ్యాకరణమును జేసిన పతంజలి యెట్టివాఁడో, అంతకు మించిన మహానుభావుఁడు. అనేక వత్సరములు భగవంతునిగూర్చియు జీవునిగూర్చియు

జగత్సృష్టివిధానముంగూర్చియు నాత్మశక్తిచేతను వేదాన్త
విజ్ఞానసంపదచేతను చచ్చించి చచ్చించి తన యాత్మనేత్రమునకుఁ
దోచిన యాధార్థ్యములను లిఖించి ప్రపంచమునకు
జ్ఞాననేత్రము నొసంగెను.

విద్యావిషయమైన చర్చ నంతటితోఁ జాలించెను..
అప్పటికేని అహల్యవిషయమైన యపవాదము తొలంగలేదు..
భర్తయొక్క భావము నెఱింగిన యహల్య మగనిని జేరి ప్రాణ
శ్వరా! పుణ్యగతులకు విరోధమైన యపవాదము మాయలేదు.
లోకులు కాకులవంటివాను. లోకము గ్రుడ్డిది; కన్నులులేవు;
బుద్ధిలేదు. కావున నా కేదో డండనముం గావించినఁ గాని
యీ యపయశం బడఁగదు. నే నీ కిల్చిషప్రపంచమును
జూడఁజాల; నన్ను శపించివేయుఁ డని పదంబులఁ బడెను.

గౌతముండును భార్యయోగ్యతకు చాల సంతసిల్లి
నిరపరాధిని లోకు లాడు మాటలచే శపింపనలసివచ్చినందులకు
విచారించి, భద్రా! నేను భవిష్యదర్థంబును గనిపెట్టితిని..
నీ యపయశోలేశము వాయుటకు శిలాకృతినిఁ దాల్చి
యుండుము. శ్రీమన్నారాయణుండు రామనామముతో
దశరథమహారాజున కుదయించి యీ మార్గమున మిథిలా
నగరమున కరుగుచుఁ దన చరణధూళిలవంబు సోకించి
నీ శాపవిమోచనముం గానించును. నీ వప్పుడు నన్నుఁ
జేరెదవు. నే సంతవటకు హిమవంతంబునఁ దపోనిష్ఠతో
నుండెద నని చెప్పెను.

అప్పు డహల్య శిల యయ్యెను. గౌతమిండు హిమవంతంబున కేగెను. శతానందుండు మిథిలానగరమున జనకు నాశ్రయించి యుండెను. శరద్దంతః శోక యాశ్రమ మునఁ బహ్నిషలో నుండి కృపానార్యక్రిపులఁ గాంచెను.

కొద్దియో, గొప్పయో గౌతమాశ్రమ పాఠితవాసులై న మునులయు, మునిపత్నులయు సహల్యాపవాద ప్రసంగములు కట్టువడి వారి హృదయముల యసూయలు చల్లఁచినవి.

గౌతమిండు తనభార్యయఁ దేతసూత్రమును దోషము లేదని యెఱుంగును. పృథివ్యాదిపంచభూతములును సూర్యచంద్రాదిగ్రహములును నెఱుంగు నయిన సేమి ? తత్త్వాంతవాసుల యసూయ అహల్యాప్రహదవ్యాఃంబున నా నాధ్వీమహీపై నట్టి యపవాదము నారోపించినది.

గీ. కేవల మసత్యమైన శం ♦ కింపఁబడిన

యష్టౌ షా యపకీర్తి మా ♦ యంగఁజేయు

ఋచిత మెవ్వారికైన లే ♦ కున్న దుర్య

శంబు కొండంత యగుచు మో ♦ త్తంబు నడఁచు.

అను న్యాయముచే గౌతమిం డహల్యను శపించెను.

ఈ శాపమువలనను అసూయాపరుల యారడివలనను అర్థద్వయము గల అహల్యాశబ్దమువలనను సాధారణముగాఁ బరస్పర్యంబు అనుపయోగములై న బీడు భూములలోను సముద్రములను వర్షించు స్వభావము కలవాఁ డగుటచేఁ

బర్జన్యాంశగల యింద్రునిగుఱించి “అహల్యాయైజారా” యని వేదములయం దుండుటచేతను, దాని వాస్తవార్థముఁ దేలిసి కొనజాలక అహల్యయం దట్లు శంకించి కొండఁలు తమ గ్రంథముల యందును సన్నె లిఖించిరి. ఆ వాడుక యిప్పటికిని మాయకున్నది. విజ్ఞులు దీని వాస్తవార్థమును బరిశీలించెదరు గాక !

అనంతరమునఁ గొన్నిదినంబులకు శ్రీరామచరణపాదజ పరాగ కణము సోకి పాపాణత్వమును బాసి యహల్య హిమవంతంబున కేఁగి గౌతముని నేవించుచుండెను. కొలఁది దినములకు గౌతమమహర్షి బ్రహ్మయనుజ్ఞ వడసి సన్న మండలస్థానము నలంకరించెను. ఆ మహాత్ముని మనము కన్నులారఁ జూడకున్నను ఆయన రచించి లోకమున కొనంగిన న్యాయశాస్త్రమును జూచుచు దానిని బఠించి విజ్ఞులైన పండితోత్తములఁ జూచి యానందించుచునే యున్నాము.

జ మ ద గ్ని .

బ్రహ్మ జగత్సృష్టి నేయదలంచి, తొలుతఁ దన యవ యవంబులనుండి సృష్టిచేసిన నవబ్రహ్మలలో నొకండగు భృగు మహర్షికి చ్యవనుఁడు, శుక్రుఁడు నను నిరువురు కుమార్తె గలరు. అందు శుక్రునకు ఋచీకుండను విజ్ఞానసంపన్నుం డుడయించి తండ్రియైన భార్గవునిచేత వేదశాస్త్రపఠనంబుఁ గావించి విద్యాపరిపూర్ణుడై యాధ్యాత్మికశక్తిప్రభావశ్రీయుతుడై

చిరకాలతపంబుఁ జేసి నిరంతరబ్రహ్మానందసామాజ్యమును గాంచియుండెను.

అనంతరంబున భార్గవానుజ్ఞ వడసి, సర్వలక్షణసంపన్నయు, సురూపజ్ఞానవతియు, గాధిరాజదుహితయునై సత్యవతి యను సాధ్వీమణిని బరిణయంబై, తపోహ్యసంగమునఁ గాలము గడపుచుండెను.

ఇట్లుండ నొకనాఁడు సత్యవతి భర్తకుఁ బ్రణమిల్లి మహాత్మా! ఎద్దానివలన స్త్రీజన్మ సార్థక మగునో, అట్టి అపత్యంబు నొసంగి నన్ను కృతార్థురాలినిగఁ జేయుఁ డని ప్రార్థించెను. ఋచీకమహర్షియు మనంబున దీర్ఘముగ నాలోచించి తనయత్తగాఁడైన గాధిరాజభార్యకుఁగూడ సంతతి యొడవునట్లు సంతకల్పించి, విప్రరాజమంత్రవితానముచే వ్రేల్పించి చరువుల నేర్పఱచి, ఇం దొకటి తనభార్యయైన సత్యవతికిని, రెండవది గాధిభార్యకు నని చెప్పి తాను స్నానముసేయఁ జనెను.

ఇంతలోఁ దనకు సంతాన మొడవునట్లు తనయల్లుఁడు చరువు నేర్పరచినాఁడని సంతోషముతో వచ్చి తల్లియడుగ సత్యవతి తనకొఱకు విప్ర మంత్రయుతముగ వ్రేల్పి సమకూర్చిన చరువును దల్లి కొసంగి తల్లికొఱకు గాజ మంత్రతతుల వ్రేల్పిన చరువును దా భక్షించు సమయమున ఋచీకుఁ డరుదెంచి చూచి, యోసి యవివేకినీ! నీ చరువును నీ తల్లి కొసంగి నీవు నీ తల్లి చరువును భక్షించుచుంటివా! నీకుఁ గ్రూరుఁడును నీ తల్లికి బ్రహ్మజ్ఞానసంపన్నుఁడు నుదయింతు

ని నుడిసెను. సత్యవతి యంతట భయాక్రాంతచిత్తయై పతిచరణంబుల కెఱిగి యనుగ్రహించి నా పుత్రుఁడు సాధు చిత్తఁడగునట్లునుగ్రహించుటని వేడ, ఋచీకుండు ప్రసన్నుఁడై మానిసి. సేకు బుట్టెడువాఁడు పరమశాంతుఁ డగును. గాని, ఈ చరువ్యత్యయదోషంబున నీ కుమారున కుదయించు పుత్రుఁడు మాత్రము సహజధూర్తుఁడు గాక మానఁ డని వచించెను.

కుమారున కట్టి ధౌర్జ్యము లేకపోవుటకు సంతసించి మనుమనిపాలును దలంపక సత్యవతి యా చరువును భక్షించి యమిత పిష్టాననంపన్ను జమదగ్నిని బ్రసవించెను. అట గాధి రాజమహిషీ విశ్వామిత్రునిఁ బ్రసవించెను.

చ. భమరము చిత్తశుద్ధి

నితరంబగు పుష్పను దెచ్చి దానిపై

భమణమొనర్చి ఘట్పదము

భాతిగ మార్చి సుఖించునట్లుగా

శమదమయుక్తులై యలగు

సంయమివర్యులు బ్రహ్మనిర్ణయ

క్రమమునుగూడ మార్పఁగల

ప్రౌఢచరిత్రులు కారె ధాత్రిలోన్?

శుక్ల పక్షు పాకరునిమాడ్కి దినదిన ప్రవర్ధమానుండై జమదగ్ని పితరుడై స ఋచీకునిచెంత విద్యాభ్యాసముం జేసి

వేదశాస్త్రరహస్యంబు లెఱింగి విజ్ఞానుండై తపమును జేసి
బ్రహ్మను మెప్పించి వరంబులం ఒడసెను.

అట్లు తపస్సంపన్నుండైన జమదగ్నికి దన ముత్తాత
యైన భృగుమహర్షి బ్రహ్మవలన దాను బడసిన కపిల యను
కామగవి నొసంగెను.

అనంతరమున జమదగ్ని రేణువనువాని పుత్రికయగు
రేణుకను బరిణయంబై యనేక వత్సరంబు లామెతోఁ గ్రీడా
విహారంబులు సేయుచు వానప్రస్థశ్రమమును స్వీకరించి వసు
మనుడు మొదలగు కుమారులఁ గనియెను.

రేణుకాదేవి యంతటితో సంతోషింపక, యొక్కనాడు
పతికెదురుగ నిలిచి, ప్రాణేశ్వరా ! సగన్నాథుండు నారాయ
ణుండు నా గర్భమున నుదయించునట్లు తపంబు జేసెదను.
మీరు నాయెడ సనుగ్రహించి నారాయణాత్మకమైన మంత్రము
నుపదేశింపుఁ డని ప్రార్థించెను. జమదగ్ని మహర్షియు మివుల
సంతోషించి, కళ్యాణీ ! నీ యాశయము సంస్తవనీయ మైనది.
ఏకార్యమునైనను దీక్ష వహించి యనుష్ఠించినచో సఫలము
కాకపోదు. నీవు నిర్మలాంతఃకరణవృత్తిఁ గలిగినదాననై
నే నుపదేశించిన మహామంత్రమును జపింపుము; నీ యభిమతం
బీడేరు నని చెప్పి నారాయణమంత్రమును భార్య కుపదేశించెను.

రేణుకయు మనోదీక్షకలదై యన్యచింతనమును మఱచి
యోగనిరూఢచి త్తయై తపము సేయుచుండెను.

సుగుణవతియైన భార్య యుత్కృష్టపదవికొఱకుఁ బ్రయత్నించుచుండఁ దాను నామె కార్యమునకు సహాయపడినచో నుత్తమధర్మ మని తలపోసి జమదగ్నిమహర్షి యుఁ దపంబు సేయ నారంభించెను.

ఇట్లు కొన్ని సంవత్సరము లతిక్రమింప నొకనాఁడు లక్ష్మీపతి జమదగ్నికిని రేణుకకును సందర్శన మొసంగి పూణ్యదంపతులారా ! మీ తపంబులకు సంతృప్తిని గాంచితిని. కామ్యంబుల నర్థింపుడని సుప్రసన్న వదనకమలుండు పలికెను.

అప్పుడు రేణుకాజమదగ్నులు సంతృప్తహృదయులై హర్షోదళితపయోధారల రమాకాంతుని చరణకమలముల తూళనముఁజేసి మస్తకస్యస్తాంజలిపుట్టులై దేవదేవా! మాధవ! చ. అనుపమకాచపాత్రవివ ♦ గాంతరదీపిక బాహ్యాసీమయాం దును గుహరంబునన్ వెలుగు ♦ దోపగఁజేసెడుభంగి లోక జీవినిచయగర్భకోశముల♦వెల్లుచు నాత్మమయుండవై జగంబునకు బహిర్గతుండవయి♦పొల్చురమాధవ! నీకుమ్రొక్కెదన్..

అని యా దంపతు లిరువురు సాష్టాంగనమస్కారము లాచరించి, పరమపురుషా! పంకజలోచన! కించిజ్ఞు లిట్టి యభీష్టముల నభిలషింప నగునా యని గర్హింపకుము. మహోన్నత పదంబు లెట్టి యల్పజీవులనైన లుబ్ధులజేయఁ గలవు. నీకు జన్మమరణములు లేవు. అనాదిపురుషుండవు, నాశితరక్షణ బిరుదాంకుండవునగుటచే మాప్రార్థనములసాదరముగనాకర్ణించి నీవు మాకుఁ బుత్రుండవై జనించి మా యభిమతముల దీర్చుము..

నీవు తలంచిన దృణము మహామేరుత్యుం బగును. స్వామీ! జగత్పరిపాలనకర్త! రక్షించు మని పునఃపునఃప్రణామంబుల నాచరించిరి.

విష్ణుండు నా దంపతుల యత్యభిలాషకు నానందంచి దంపతులార! భువనపవిత్రమైన మీ వంశమునం దుదయించుటకు నాకు సంశయము లేదు. మీకుఁ గుమారుడనై యుదయించి మీ యానందమును దీర్చెద నని యభయ మొసంగి యంతర్హితుండయ్యెను.

జమదగ్నియు రేణుకయు మహానందభరితులై నారాయణాంశజు నెప్పుడు కనులారఁ గాంతుమా యని క్షణకాలము వర్షసమముగా దినములు గడపుచుండిరి.

అనతికాలమున రేణుక గర్భవతియై పదియన మాసంబునఁ బరిశుద్ధలగ్నమునఁ గుమారచంద్రుని ప్రసవించెను.

అట్టి పుణ్యాసమయమున దివ్యులు పుష్పవర్షములఁ గుఱియించిరి.

ఆ కుమారసింహుండు సర్వజనుల నానందపరచుటం జేసి రాముఁ డను నామధేయము నునిచి, యా బాలకుని లీలా విలాసముల కానందించుచుండెను.

కొంతకాలమునకు రాముడు ప్రాజ్ఞుడై గండ్రగొడ్డలి నొకదానిని జేపట్టి కాష్టముల నఱికితెచ్చుట కడవికేగుచుండెను. జమదగ్ని యొకనాడు తపంబును నిర్వర్తించుకొని తత్ప్రాంతమున కరుగ నొక్క వృక్షముక్రింద శుశోకపవాస.

ములచే మిక్కిలి కృశించిన కార్తవీర్యార్జునుం డను మాహిష్మతీ
 నాశునిజూచి దయారసంబు గలవాఁడై మహారాజా !
 అస్థినసార్వభౌమా ! నీవును నీ పరివారంబును సేకారణంబు
 ననో మిక్కిలి యలసియున్నారు. నా యాశ్రమంబున కరు
 డైచియు మీ రిట్లుండుట నాకు విచారకరము. కావున మీ
 యుద్యోగమును నా కెఱింగించి నా యిచ్చు నాతిథ్యమును స్వీక
 రింపు నుని పలికెను.

కార్తవీర్యుండును జమదగ్నికి సమస్కరించి మహాత్మా!
 మృగయావిహారార్థ మరుదెంచి మిక్కిలి యలసి
 యుంటిమి. నిన్నటి దినమున సాయంకాలమునుండి మాలో
 నెవ్వరికిని భోజనము లేదు. మీ రిప్పుడు మమ్మాదరించినందు
 లకు సంతోషమే కాని మీకు శ్రమ కలుగు నని సందేహించు
 చున్నా నని పలికెను.

జమదగ్నియుఁ దద్భారమును నాకుఁ గలుగకుండ
 మా హోమధేనువు సేయలేదా యని మనోద్వేగముతో
 రాజా ! నీ వందులకు సందేహింప వలదు. మీ యందటి
 కొఱకుఁ దరువాత మా శిష్యుల సంపెదను. నిలిచిపోం డని
 చెప్పి తన యాశ్రమమునకు వెడలిపోయి కపిలచెంత కరిగి
 దీనాననుఁడై నిలిచెను. జమదగ్ని యదివఱ కెన్నఁడును కపిల
 వలన హోమద్రవ్యసంభారములనే కొనుచుండువాఁడు కాని
 యపారభోజనపదార్థముల నెన్నఁడును గోరియుండని కారణంబున
 నెట్లు లీ దుర్భరకార్యము నెఱవేఱునా యని లోలోనఁ

దల్లడిల్లుచునే యున్నవాడు. దుస్తరమైన తన కోర్కె కపి .
లతోఁ జెప్పు పెట్లని సంశయించుచు నిలిచెను.

సర్వాభీష్టప్రదాయినియైన కామధేనువున కా జమ .
దగ్ని మనోగతభావంబుఁ దెలిసికొన దుస్తరము కాదు.
అయిన నాతనినోటఁ బలికింపవలయు నని తలంచి బిడ్డా ! జమ
దగ్ని ! నేఁడేల యిట్లు దీనాననుండ నైతివి? తపోబలంబున నారా
యణుని గన్న పుణ్యపురుషుఁడవు, సత్యవ్రతశీలుఁడవు. నీ యభీ
ష్టములఁ దీర్చ నటు లక్ష్మీ కళత్రుండును న్నాశ్రమమున
నేనును గలుగ నీకీ విచారమేల : నీ వగవునకుఁ గారణంబు
దెలుపు మని యడిగెను.

అయితే, గోవు మాటాడునా యని కొండఱికి సందేహ
ముండవచ్చును. గోమహిషాదులు కశ్యపుని భార్యయైన సుర
భికి జనించిన వని నెనుక నాసియుంటిని; కాని వాటి మాకృతి
యెట్టిదో వివరించియుండలేదు. కావున నిప్పు జా సందేహ
మును దీర్చెదను.

ఉ. సారసపత్రనేత్రములు ♦ జక్కని స్త్రీవదనంబు, గాఢి వి
స్తారపుమేను, నాలుగు పదంబులు, బుచ్చమువెన్నున్నరం
భోరులఁ బీవరంకుఁబాదు ♦ వొప్పుచునుండఁగ నెల్ల వారికిన్
గోరిక లిచ్చు కామగవి ♦ కోమలవాక్కుజేతిక వచింప దే:

తల్లీ ! సవరివాగుండైన కార్తవీర్యార్జునున కాతిథ్య
మొసంగి దలఁచి సమర్థింపు మని నిన్ను వేడుటకు గొంకు
చున్నాఁడను. నీవు లక్ష్మీ దేవియంశమువలన సముద్భవించినదా

నవు. నీ నీసాభ్య మేదియు లేదు. నేడు నాయందు నీ కృపా
రసము వెదజల్లి నన్నుద్ధరించు మని జమదగ్ని ప్రార్థించెను.

మనీంద్రా! అందులకై నీవు సంకోచింపఁ బనిలేదు.
వా రెన్ని కోటులైనను మృష్టాన్నములచే సంతృప్తి గావించెద
ననెను. అంతట జమదగ్ని శిష్యులఁ బంపి యక్షును నాహ్వ
నించెను.

కృతజ్ఞుండు నేనాసమూహములతో కపిలాకల్పితము
లైన సరస్సుల స్నానంబుల నివర్తించుకొని వచ్చి సకలవిధ
భక్ష్యభోజ్యసరసాన్నతక్రాదులచే బూరింపంబడిన స్వర్ణ
రాజతపాత్రంబులఁ జూచి యాశ్చర్యపడి కడుపార మంత్రులతో
భుజించి, తాంబూలాదుల స్వీకరించు సంతృప్తినంది, మనీంద్రా!
మీచేత నున్న కపిలను నే నభ్యర్థించుచున్నాను. కావున
నా కోరిక నెరవేర్పుడని కోరెను.

జమదగ్నియు నిరంతరమును నాకుఁ గామ్యంబులగు
హవ్యకవ్యముల నొసంగు కామధేనువును నీవు యాచింపరాదు.
నేనొసంగిరాదు. రాజా! నావంటిముని క్షత్రియునకా దాన
మొసంగుట? చాలు జాలు నిట్టి యపసవ్యపు గోరికను గోరకు
మని వచియించెను.

దురాగ్రహగ్రస్తుండై యర్జునుండు నేను కోరుటయు
నీవు వలదనుటయునా? సమర్పించెదవా లేకున్న బలిమిని.
గొంపొమ్మనెదవా? యని కన్నులెఱ్ఱజేసి తనయధికారమును
జూపించెను.

జమదగ్ని .
 జమదగ్ని యా రాజు వాక్యము లాలించి మిత్రులని

కోపంబున మూఢాత్మా! అమంగళకార్యాచరణ శత్రురూఢ
 వై సను నా యింటి కతిథి వగుటచే నిన్నిష్ఠుడు మదీయశాపాన
 లంబున భస్మీభూతుని నేయక విడచితి నికనైన బుద్ధిగలిగి
 పొమ్మని తృణీకరించెను.

అర్జునుం డా మునిపరుషవాక్కుల కలిగి సర్వసేనలకు
 రణమున కాఙ్క్ష నొసంగి జమదగ్నిని గొండలు బంధించి
 కొందఱా కపిలను దోడ్కొనిరండని యాఙ్క్ష నిచ్చెను.

సై నకులు కొందఱేగి కపిలను ఎప్పి తోడ్కొని వచ్చు
 టకుఁ బ్రయత్నింప నదియు వారిని శృంగనిహతులఁ జేసి జమ
 దగ్ని సమీపమున కరుదెంచి మునిచంద్రమా ! ఈ దుష్టులు
 నన్ను బల్కి గొనిపోవ నుంకించుచున్నారు. నీ యాఙ్క్ష యైసచో
 మహావీరులఁ బ్రసవించి వీరిని దుదముట్టించెద నని పలికెను.

జమదగ్నియు భయాకులితచిత్తుడై తల్లీ ! సురభీ ! సీచే
 సృజింపబడిన సేనలు వారల నిర్మూలించగిలవు. దుర్మార్గులై
 నన్నుగూడ నిరోధించినచో దివ్యాస్త్రముల నెఱుంగని
 నే నశక్తుడ నగుదును. కావున నాకును గొన్నింటిని పరదుస్సా
 ధ్యములై న మహాసీయదివ్యసాధనములఁ బుట్టించి యనుగ్ర
 హించు మని వేడుకొనెను.

కామాగవియుఁ దనయవయవములనుండి యనేకకోట్ల
 శూరులను బుట్టించి యుద్ధమున కసిపి తరువాత దివ్యాస్త్రము
 లను గని జమదగ్ని కొసంగి కుమారా ! ఈ సాధనములు నీ వే

శస్త్రముల నభిలషించిన నా శరములై శత్రునాశమును సేయఁగల వని చెప్పి తననివాసగృహంబునకుం జనియెను.

కపిలోద్భవవీరుల కోడి యుద్ధమున సేనలు పరాముతము లగుచుండెను. కృతవిద్యుండు మదాంధుడై తన సేనల ముస్థితి నైనఁదలంపక జమదగ్నిని ముట్టడించెను.

జమదగ్నియు, రాజా! నేను నీతో యుద్ధము సేయ సంసిద్ధుడనై యే యున్నవాడను. కాని నీతోముందుగ గొన్ని మాటలఁ జెప్పవలసియున్నది వినుము; తరువాత రణము సేయుదము.

చం. కడుపునబుట్టి యశావనపుఁ ♦ గల్మిని గన్నులకావరంబునన్ జెడుగుతనంబుచే జనని ♦ చెల్వపుసౌఖ్యము గోరునట్లుగా గడుపగలంగ మెక్కి కను ♦ గానక మామకనత్తపఃఫలం బడుగుటె పాపహేతువుదు ♦ రాత్మ! రణంబునుగూడ సేతువే?

మఱియు నీ కౌర్యపరాక్రమాయుద్ధనంబు లన్యాయ మార్గవహ్నిచ్ఛటలచే సంతరింపంగలవు. కావున విజ్ఞానివై మఱి పొమ్ము; లేదేని సంగ్రామ మొనరింపు మని పల్కెను.

గర్వాంధుండైన కార్తవీర్యార్జునుండు జమదగ్ని వాక్యములకుఁ బ్రత్యుత్తరము దివ్యాస్త్రములచేతనే యొసంగెను. కాని మాటలచే నీయడయ్యె. తుదకు సమర మతి భయంకరముగ జరిగెను. జమదగ్ని కపిలాప్రదత్తములై న మహానీయసాధనములఁ బ్రయోగించి మాహిష్మతీంద్రుని

రథసారథితురంగంబులు చూపుచూచి యతని భూమిపై మూర్ఛిల్లు జేసెను. హతశేషు లగు పై నికులు యథాయథతైరి.

అప్పుడు జమదగ్ని కరుణారసమున ముగ్ధునిపోయి కట్టా! రాజహంతకుడ నైతి నే యని శవముల మధ్యమున నొడలెఱుంగక వివశుడై పడియున్న యర్జునునిచేతఁ జేరి తన కమండలూదకములఁ జల్లి సేదతీర్చుచు నీ మహిపాలుఁడు త్రిశుద్ధిపూర్వకములై న మదీయామోఘాశిషంబులఁ జైతన్యమును గాంచి స్వస్థచిత్తుం డగుఁగాక యని దీవించి యుత్తరీయాంచలమున విసరుచుండెను.

కార్తవీర్యుండును నొక నిట్టూర్పు విడిచి మెల్లనఁ గనువిచ్చి తనకు బరిచర్యనేయుచున్న జమదగ్నిం జూచి సంతత్రపను వహించి, యాతని కరుణావిశేషమునకును సాధుస్వభావమునకును నాశ్చర్యమందుచు లేచి చాలు నిరక మీయుపచారము లని పల్కెను.

జమదగ్నియు సహస్రబాహుని పునర్జీవిత్యమునకు నాత్మలో సంతోషించుచు మహివల్లభ ! అహంకారము నిప్పటికై న విసర్జించుము. జన్యంబున జయపజయంబులు పురుషకోటికి స్వాభావికములు ; జయమునకు సంతోషించుటయు, నపజయంబునకు విచారించుటయు మూఢులమతములు. కాలం బసాధ్య మైనది. మానవుని యాత్మైత్యముయొక్క పారిశుద్ధ్యమునుబరీక్షింపఁ బరమేశ్వరుఁడు మనమీదికి దురహంకారగ్రహమును బ్రయోగించును ; మన మద్దాని తత్వము

నెఱుంగజాలక దానికి వశులమై పౌర్వాపర్యములఁ బరిశీలింపక
 యుక్తాయుక్తముల గణింపక కోపగ్రంథిలోఁ జిక్కువడి
 యగునల గుఱియుచుందుము. మహారౌరవనరకములకు
 మూలకందమైన యాగ్రహమును విజ్ఞానులవలంబింపరు. నీవు
 సత్కులీనుఁడవు. భగవత్ప్రసాదసంభరితుఁడవు. మహామహితల
 సామ్రాజ్యచక్రవర్తివి. ధర్మతత్పరుఁడవు. యశఃకీర్తి విభూ
 షణుఁడవు. యాచకకల్పశాఖివి. నీవంటి వసుంధరారమణుండు
 మాబోడి తాపసజనుల యభిమతములఁ దీర్చుచు మా తపంబుల
 కంతరాయములు కలుగకుండ సంరక్షించుట రాజధర్మము.
 ధర్మపరులకు దయ, క్షమ, శాంతి, దాంతి, పరహితబుద్ధియు
 ననుసరణీయములు. అట్టి యోగ్యగుణున కెన్నఁటికిని
 నపజయమును దుఃఖమును రాజ్యచ్యుతియుఁ గలుగనేరదు.
 తామస మనునది గృహస్థుని శోకవారాన్నిధిలో ముంచి
 వేయుటకు గుండువంటిది. ప్రాణసన్ధ్యమును మొదలఁచు
 మేసివేయుటకుఁ జేడపురువువంటిది. కావున నీ వా భయంకర
 శత్రురూప మైన కోపదేవతను దూరమునకుఁ బారదోలుము.
 ఎవ రెట్టి పుణ్యకర్మలను జేసికొందురో, అందులకుఁ దగిన
 ఫలముల ననుభవించెదరు. మనుష్యకృత్యముచేఁ బరధనములఁ
 దన పశముఁ జేసికొనవలయు నని ప్రయత్నింపరాదు. తాదృశ
 సంపద ననుభవింపవలయునని యభిలాష యుండినచోఁ
 దపస్సంపన్నత్వముం గాంచినచో సభిమతములఁబడయఁగలవు.
 కావున నా తపఃఫలం బైన కామగవికృతకై యాశపడకుము.
 కావలసియున్న నీవును దపంబుఁ జేసి పడయుము. నే నిట్లు

పలికితి నని మరభిమానమును దెచ్చికోనకుము. కణరంగమున
 నీవు కూలులుచే నిక్కముగ నా బిడ్డననితలంచి, నీకై వాపోయి
 కమండలుజూసేచునమున నేనదీర్చి శుభాశేషంబుల నొసంగి
 నీవు స్వస్థతర గారచునట్లుచేసితిని. నత్సా! రమ్మ! రాజోషచార
 యోగ్యమైన నీ శరీర మిట్లు సంగ్రామరింగిభూపరివ్యాప్త
 మగులుచే చే నెంతో విచారించుచున్నాను. అంతయెకాక
 నీ మరంబునఁ గౌశికకాంక్ష నదిలదేసి పలుమాఱులు
 నాయాశ్రమమున కిరుదొచ్చి యాసురభద్రనాదము ననుభవించు
 చుండుము. రమ్మ న్నానముఁ జేసి భరించి పోనమ్మ నని
 యాహ్వానించెను.

గీ. అక్రమమ్ముగఁ గలుపించి ♦ చూపానమునఁ

బ్రాణములఁ వీయ నెంచెడు ♦ పగతరఁ నూర్చి

నాని కెదఁ మఱపిల్లెడు ♦ చూనిహ్మదయ

నీను యెంతటి నవనీత ♦ కోనులంబొ.

ఆ విధంబుగ జమదగ్నిమహర్షి వోధి నేయ విని వాక్కు
 లచేఁ బ్రత్యుత్తరం బీయజాలక తీవ్రశరవ్రహ్మతపేనశాంగుండై
 కాత్తిపిర్యార్జునుండు లేచి మనసు వెనుదీయుచున్నను బలవం
 తమ్మున నెట్టెటో భాగ్యవనకు నమస్కరించి మరభిమాన
 మునఁ గన్నులఁ గదిరిన యశుకణంబుల జేలొంచలమున
 దుడిచికొనుచు సమరశ్రమమున నడువఁజాలక నిలిచెను.
 అంతట జమదగ్ని కాత్తిపిర్యార్జునుని దన మాశ్రమమునకుఁ
 దోడుకొనిపోయి నిర్మలజలంబుల సున్నాతుని గావించి మఱలఁ

గపిలానుగ్రహంబున సంపాద్యించిన వీయూషసదృశములైన భోజ్యనస్తప్తలచే నాతనికి విందు గావించెను.

కాత్తవీర్యున కా దివ్యాన్నము విషప్రాయమైనది. దురభిమానజ్వరము పూర్తిగ నావహించినది. విధి లేక యమ్మ హృత్తో నసంబద్ధములైన మాటల నొకటిరెండుమాత్రము మాటాడెను. దేహమునకు సుంత శక్తి కలిగినది. తనతో వచ్చిన పరిజనుఁ డొక్కఁడును గానరాలేదు.

గీ. తమిలి కలిగినవఱకె నె ♦ చెప్పలుల రాక,
కలిమియు బలంబు నుడిగినఁ ♦ గానఁబడరు;
ధరణి సౌజన్యలక్ష్మియు ♦ దైర్యశక్తి
నరులకు సహాయమగుఁ గాని ♦ యెరులు కలరె?.

అట్టి విపత్సమయమున నర్జునునకుఁ దనగర్భశత్రు వైన జమదగ్ని వినా తనసహచరుఁ డొక్కఁడునుఁ దన్ను నాద రించువాఁడు కానఁబడలేదు. వారి ప్రాణములను దక్కించు కొని వా రందఱును మాహిష్మతికిఁ జేరిరి.

అట్లయినను తనహృదయము జమదగ్నియొక్క కపిలా ప్రభావవిషయమైన అసహిష్ణుత్వముచే గ్రసింపఁబడిన దగుటచేఁ దన యనుచరుల యవగతము తోపలేదు. ఆ సమయమున జమదగ్ని తనవిషయమై చూపిన సానుభూతికిఁ దగినంత భక్తివిశ్వాసములలో సహస్రాంశమైన నర్జునుండు చూపింపక, అయ్యా! పురమున కేగెద నని చెప్పెను.

మహానుభావుఁడును, నిర్వికారుండును, బరమ శాంతి స్వభావుండును, దయారసమూర్తియు నగుటచే జమదగ్ని

యూతని హృదయ వింకను నిర్మలము కాతే నని యోజంపక,
ఆత్మసమమిత్తుని విశేషభారమునకు సహంపలేనట్లు కృత
పీద్యుని గాఢిలించుకొని, వత్సా! పోయెదవా? నీ వింకను
సశక్తుడవై యున్నావు. రెండు దినము లింపు వేదపీఠ్యుకొని
పోవుట నా యభిమత మని త్రేకరణశుద్ధియైన మనంబుతో
నగచెను.

అత్తెఱి మింట వసించిన వియచ్చరు లండఱును జమ
దగ్నిని “సాధుసాధు మహాభాగ” అచి వేనోళ్ళ సంస్తుతించిరి.

నీ. దాత దాత యనంగ ♦ దను జంపవచ్చెను

వాని రక్షించిన ♦ వాఁడె దాత

కాసున కై నను ♦ గతిలేని వానికి

ఋణ మొసంగిన యట్టి ♦ ఘనఁడె దాత

ఆరకటఁ గృత్యించి ♦ నట్టివానికిఁ దన

యన్నంబు పెట్టిన ♦ యతఁడె దాత

పరున కాత్మశరీర ♦ పలలఖండమ్ములఁ

దఱిగియిచ్చిన ధన్య ♦ తముఁడె దాత

గీ. ఆత్మప్రాణముఁ దీయఁగ ♦ నడరు రిపున

కసువు లొసంగిన మనజమ ♦ దగ్ని దాత

సంశయించుచు దాన మొ ♦ సంగి పిదప

నగచువాఁ డొక దాతయే ♦ జగతోలోన.

కార్తవీర్యార్జునుఁడును పురమునకుఁ బోవకతీఱదని

పలికెను.

జమదగ్ని యాతనిని నిండుప్రేమఁబునఁ గాఁగిలించు.
కొని వత్సా! పోయి రమ్మని పలికెను.

కృతవిద్యున కా పుణ్యపురుషుని సమాశ్లేషణము వహింప
కీలల నాలింగన మొనర్చుకొనినట్లు సంతాపభాజనం బయ్యెను.

క. జ్వరపీడితునకు సమృతము

గరళప్రాయముగ నాలు ♦ కకుఁ దోచు క్రీయన్

దురితుఁడగు రాజునకు ముని

వరునాలింగనము వహింప ♦ వలె దుస్సహించకా.

కార్తవీర్యార్జునుండు తనపురమునకు వెడలిపోయెను..
జమదగ్నిమహర్షియు యథాప్రకారంబుగఁ దపోనిష్ఠుఁడో
దినములఁ బుచ్చుచుండెను.

కృతవిద్యుండు తనశుద్ధాంతమునఁ బ్రవేశించెను. గాని
జమదగ్ని నెట్లు వంచనఁ జేసి కపిలను ధోషితైస్తునా యని
యాలోచించుచునే యుండెను. ప్రతీక్షణమునను కపిలా
ప్రభావ మొక పెనుభూతమువలె భాధించుచుండెను.

మ. ఘనసారంబునఁ బూడ్చియుంచిన సుధా♦కల్లోలినిన్ముంచినన్
దన దుర్గంధమునుల్లి సుంతయును మా♦సంజాల దన్నట్లు క్రౌ
ర్యనిబద్ధాత్ములు బోధనామృతము స♦త్వంతంబుగానంబుఁ జే
సిననైర్మల్యము బొందఁజాలవు కదా♦చిత్తాశ్మశం తానముల్

కార్తవీర్యునకుఁ గపిలాకాంక్షచే నాహరనిద్రలు
దూరము లయ్యెను. జమదగ్ని తన్నుజేసిన పరాభవము మఱ

చెను. దురాగ్రహపిశాచము శిరోగ్రరంగస్థలమున నెక్కి
తాండవ మాడుచుండెను. కార్తవీర్యార్జునుడు సహింసలేక
విధిప్రేరితుండై యనేకసైన్యముల సమకూర్చుకొని తన గురు
వైన డత్తాత్రేయుఁ డొసంగిన దివ్యాస్త్రమంత్రమును బునశ్చర
ణముఁ జేసికొని హృదయమున శ్రీహరినిఁ దలంచుచు మఱల
జమదగ్నిమహర్షియొక్క యాశ్రమముపై దండెత్తి రణభేరిని
మోగించెను.

శిష్యు లందఱును బరువిడివచ్చి మహాత్మా! మఱల
కార్తవీర్యార్జునుండు రణమునకు సంసిద్ధుడై వచ్చినాడని
విన్నవింప జమదగ్నిమునియు నిట్టి దుర్మదు నెంచును గాన
లేడని నవ్వి, కపిలచెంత కేగి తల్లీ! మఱల కార్తవీర్యుండు ఒవర
మునకై వచ్చియున్నాడు. వేవేగ మహావీరులఁ బ్రసరింపఁ
జేసి నాకు సహాయులఁగాఁ బంపు మని పోర్చిం చెను.

కపిలయు వాని త్రపాహీనత్వమున కాశ్చర్యము నంది
భార్గవా! క్షీరముల నురగంబులకు నారగింపఁజేసిన గరళత్వ
మునే కాంచినట్టు నీ కరుణారసము కార్తవీర్యార్జునునకు దుర్మదం
బభివృద్ధిఁ జెందుటకుఁ గారణంబైనది. భూమిచురులు సహజ
శాంతులును, కరుణామయస్వాంతులు నగుటచేతనే సంగ్రామ
కార్యానర్హు లని నిర్ణయింపఁబడినారు. రాజులు కఠినస్వభావు
లును, కరుణాశూన్యులు నగుటచే దుష్టసంహారమునకు నియో
గింపఁబడినారు. అందుచేతనే పాతాళాత్రవివక్షతఁ దెలిసి
దానముఁ జేయవలయు నందురు. రాజు విషయమై నీ

కిరణాదానము నీకు దుర్వారశ్రమమును గలిగించుటకుఁ గారణ
మైనది. నే నిప్పుడే నీరసంతానమును గాంచి సహాయులఁగాఁ
బంపెన నని చెప్పి యసంఖ్యులైన మహాయోధులఁ బుట్టించెను.

తీర్చిదిద్దెను రాజునై న్యంబులమీఁదఁ బడి హోరా
హోరిని బోరుచుండిరి.

జిమదగ్నియుఁ గపిలాదత్త దివ్యాస్త్రసముదయంబును
స్ఫూర్ణానకుఁ దెచ్చికొనుచు జని కార్తవీర్యుని బొదివి భయంక
రముగ సంగ్రామము సేయ నారంభించెను.

అట్టిసమయమున జిమదగ్ని పూర్ణాహుతులఁ గొన్న
నై శ్వాసరుని కిది దుస్సహతేజుండై ప్రళయకాలరుద్రునిభాతి
మన్నిరీక్ష్యుండై శిలీమంతులంబులఁ బుంఖానుపుంఖములుగఁ బఱ
గించుచు నశేంద్రుని హృదయపీఠిక నగలించుచుండెను.

అట్టి సమయంబునఁ గార్తవీర్యార్జునుండు—

చం. రహి నొకయైదువందల

కరంబులచే దృఢచాపరాజముల్

గ్రహణమొనర్చి తక్కిన

కరంబుల దివ్యశరాళిఁగూర్చి భూ

ర్యహమికచే రుషానల

మహార్పులనీను ముసీంద్రుమీఁద ను

స్సహమగు వర్ష మట్లు పెలుచన్

గుఱిపింపఁగసాఁగె నుగ్రుండై.

జమదగ్నియు మఝీ-పాలప్రయు క్తిమైన యాగ్నే
యాస్త్రమును వారుణాస్త్రముచేతను, మారుతాస్త్రమును
గాంధర్వాస్త్రముచేతను, నాగాస్త్రంబును గాఢశాస్త్రము
చేతను, శతభానుసమప్రభంబైన మాహేశ్వరాస్త్రంబును
ద్రోణివ్యాఘ్రకంబైన వైష్ణవాస్త్రముచేతను నివారించి,
నారాయణాస్త్రంబును బ్రయోగించెను.

అయ్యది రోదసీకుహారం బంతయు నిండిన స్వాలలతో
వచ్చుచుండ గత్యంతరము లేక కృతవిమ్యంబు భనుర్బాణం
బులఁ ద్యజించి రథావతీర్ణుండై యంజలి ఘటించి సమస్కరించుచు “సమో నారాయణాయ” అని జపించుచు నిలిచెను.

నారాయణుం డాశ్రితవత్సలుం డగుటచే సమస్కరించిన
వారిని నశింపఁజేయని వాఁ డగుటచే నా యస్త్రము చల్లారెను.

అనంతరమున జమదగ్ని సవ్యుచు, రాజా ! నాయస్త్ర
మునకు సమస్కారము వినా, నీ కన్యశరణంబు లేకపోయెను
గదా ! సరే ! ఈ యస్త్రమున నీవు పంచత్వము నందగలవని
జృంభణాస్త్రమును బ్రయోగించెను.

కార్తవీర్యుం డా మహానీయసాధనప్రభావంబునఁ జేసి
స్మృతితప్పినట్లు గాఢనిద్రాపరవశుం డయ్యెను.

రాజు పా టెఱింగి పలాయితు లగుచున్న మంత్రుల
నందఱి నాగపాశబద్ధులఁ జేసి జమదగ్ని రణస్థలియందే వారల
బంధించి తన తపోమహత్వంబున సహస్రబాహుని మేలు
కొలిపెను.

రాజు మేల్కొని పట్టరాని దురాగ్రహంబున నొకశక్తిని జమదగ్నిపైఁ బ్రయోగించెను. కాని యమ్మహాశక్తియుఁ దపోధనుని శక్తిచేఁ దెగటారెను.

అంతట బ్రహ్మ యరుదెంచి వారిరువురను సమాధాన పఱచి రణమును మాన్పి యెవరి యాశ్రమములకు వారి నని పెను. కాని, కార్తవీర్యునకు మాత్రము పగ యంతరింపలేదు. మఱల వెంటనే యనేకకోట్లసైన్యములఁ గూర్చుకొని వచ్చి జమదగ్నిని ముట్టడించెను.

జమదగ్నియు సుఱల జృంభణాస్త్రప్రయోగముఁ గావించి, రాజును, సర్వ సైనికులను, మహామూర్ఖులొ ముంచి యెనలేని యాపద వచ్చె నని శోకించుఁ గపిల నూరార్చి నీ ప్రదేశమునకు నీ వరుగు మని యానతిచ్చెను.

కార్తవీర్యుం డంతలో మేల్కొని మునిపై బ్రహ్మాస్త్రమును బ్రయోగింప నాతఁడును బ్రహ్మాస్త్రముచే నానిని శమింపఁ జేసెను.

తన బ్రహ్మాస్త్రము వమ్మగుటచేఁ దపించుచుఁ గార్తవీర్యార్జునుండు భక్తిపురస్కరంబుగఁ దనగురునైన దత్తాత్రేయునకు సమస్కరించి యా మహానుభావునిచే నొసంగఁబడిన యొకమనుజునిమాత్రముఁ దాదముట్టింపఁ గలిగిన శస్త్రమును గైకొని, యున్మనస్కుండై యా యస్త్రంబున సమస్త దేవతల తేజంబును హరిబ్రహ్మాండమాయా తేజంబులను ధార

వోసి జమదగ్నిపై విడువ నయ్యది మర్వారమై జమదగ్నిని మూర్ఛిల్ల జేసెను.

భార్గవుండు సమసే ననియుఁ దనకు జయము వాటిల్లిన దనియు సంతసించి కార్తవీర్యార్జునుండు దుఃఖాకులితయైన కపిలను దోడ్కొని మాహిష్మతీ పురమున కరిగెను.

భర్తపాటుఁ జూచి సహింపలేక మహాపతివ్రతయైన రేణుకాదేవి హాపాశ్రేణ్వరా! యని విలపించుచు వచ్చి, హా రామా! భర్గవరామా! వేగ రమ్మ. నీ తండ్రిని గూల్చిన కార్తవీర్యార్జునుని వధింపు మని మొఱనెట్టెను.

ఆ సమయమున భృగురాముం డెచ్చటినుండియో వచ్చి తండ్రిదుస్థితి గాంచి శోకించి ఎట్టకేలకు చైర్య మవలంబించి కార్తవీర్యార్జునబాహుకాంతారమును, గంధనాశంబును విడలింపకుండ నా గండ్రగొడ్డలి విడువ నని చెప్పి యప్పుడే మాహిష్మతీపురమున కరిగెను.

ఇట్లు గొంతసేపటికే జమదగ్ని లేచి భార్య నోదాచి యాశ్రమమున కరిగి తన పుత్రుండైన రాముండు శత్రుసంహారమున కేగె నని విని ఎట్లు జరుగునో యని కశవశమందుచుండెను.

అంతలో శాత్రువర క్తకలితశరేరుండైన రాముఁ డరుదెంచి వైరివధవృత్తాంతమును దండ్రీకిఁ దెలిపెను.

జమదగ్నిమహర్షి చింతించి, వత్సా రామ! మహిషాసుండు కేవలమును విష్ణుశసంభూతుండు. ప్రళాహలన దక్షుండును ధర్మప్రతిష్ఠాపకుండు నైన రాజును జంపుట

విచ్చిని జంపిన పాపము కంటె సధికంబు. కుఱ్ఱా! త్రమాశూన్యడనై తివి. త్రమలేనివానికి ముక్తి దుర్లభంబు. కావున, నత్సాక్షాదహారముకొఱకై యొక వత్సరము తీర్థసేవఁ జేసి రమ్మని యంకెను.

రేణుకయు, జమదగ్నియు నాశ్రమమున సుఖంబున నున్న యవసరంబున రేణుక భర్తప్రేరితయై జలాహరణార్థ మొక సర్వోపకరణంబున కరిగెను.

ఆశ్రమమున జమదగ్ని యెంతసేపు కనిపెట్టుకొని యున్నను భార్య రాదయ్యె. తన కప్పుడు జల మత్యవసరమై యుండుటచే నతఁ భార్య యేమి చేయుచున్నదో యని దీవ్య జ్యోష్టిని బ్రహ్మగించి చూచెను. మనసున నావేశ ముదయించెను. చాద్రరసంబు కిన్నుల శోణపద్మములుగఁ జేసెను. రేణుక యప్పుడు వచ్చునా యని మనంబు తహతహపడుచుండెను.

ఇంతలో రేణుక జలకలశంబును జంకను బెట్టుకొని ఆలస్యపశాటచే భర్తయేమి యాగ్రహించునో యని యడలుచు వచ్చి లోపల కరిగి యా కలశంబు నందు దింపెను.

దుర్భరమైన దురాగ్రహంబు హృదయకుహరంబును దహించుచుండ జమదగ్ని దురాత్మురాలా! రేణుకా! ఏమి చేతి నని నిష్పలాలుకుచుఁ బలికెను.

రేణుకయు గడగడ వడంకుచు మహాత్మా! అపరాధిని. ఆ గంగయం దప్పురసలతోఁ జిత్రరథుండను గంధర్వుండు జల

కేలి సలుపుచుండుటచే నాలస్యమైనది. క్షమింపుఁ డని పదముల హాలెను.

ఏమీ! గంధర్వసురాంగనాజలకేళి సీకు సఖిహాషమును గలిగించెనుగా ? సరే, తత్ఫలం బనుభవించెదవుగాక! యని కుమారులార! ఇటు రం డని పిలచెను.

రాముఁడు వినా తక్కినపుత్రు లరుదెంచి జనకా! యేమి యాజ్ఞ యని యడిగిరి.

ఓరీ! మీరు మీ తల్లియైన ఈ శేషుక కంఠంబును ద్రెంచుఁ డని యాజ్ఞ యొసంగెను.

వారును జనకా! క్షమింపుము, ఘాతృహంశకులము కాజాలని మని ప్రత్యుత్తర మొసంగిరి.

అంతలో నిదేమి యన్యాయ మని రాముఁ డరుదెంచి భయ మందుచు నెనుట నిలిచెను.

జమదగ్నియు రామా ! సీ పీ తుణంబ సీ సోదరుల తలలను సీ తల్లి శిరంబును నఱకుమని యాజ్ఞ నిడెను.

రాముఁడును తండ్రియొక్క తపశ్శక్తి నెఱింగినవాఁ డగుటచే, మహాప్రవాద మని బిరాన గండ్రగొడ్డలితోఁ దల్లి కంఠంబుఁ ద్రుంచి పరుగువారుచున్న భ్రాతలఁ బట్టి తలల విదళించి రక్తిసిక్త పరిశువుతోఁ దండ్రిచేత కరుదెంచి నమస్కరించి పూజ్యుల యాజ్ఞ నిర్వహించితి నని మనవిఁ జేసెను.

జమదగ్నియుఁ గుమారుని జనకాజ్ఞాపరిపాలనమునకు
సంతోషించి వత్సా ! రామభద్ర ! నాకు మనఃప్రియ
మును గావించిన నీకేమి కావలయునో చెప్పు మనెను. రాముం
డును తండ్రి ! నా తల్లిని నా సోదగులను బ్రతికించుము. నా కింత
కంటె సన్న్యవరం చేమియు వలదని పలికెను.

మంచిది. సంతోషించినట్లే నీ యనుజన్ములతో నీ తల్లి
జీవించుగల దని జమదగ్ని పలికెను.

రేణుకయు హతులై స కుమారులతో జీవించి భర్తకు
సమస్కరించి మాతాపితరుల సమాసభక్తితోఁ బూజించు
రాముని గాఁగిలించుకొనెను.

ఇట్లుండ నొకనాఁ డాశ్రమమున నెవ్వరును లేని సమయ
మునఁ బితృవధామర్షంబునం జేసి కార్తవీర్యార్జునుని పుత్రు
లగుదెంచి యోగనిష్ఠితచిత్తుడైన జమదగ్ని తలఁదెంచి పారి
పోయిరి.

రేణుక అత్యంతశోకంబునఁ బ్రలాపించుచుండ రాముం
డగుదెంచి పితరుని దునిమిన దుష్టరాజకుమారులఁ ద్రుంచి
తద్రుధిరంబున బిత్వతర్పణముఁ గావించు నని ప్రతిజ్ఞఁబట్టి
నైకుంతమున కేగి శ్రీహరియాజ్ఞ నువడసి వచ్చి యర్జునుపుత్రు
లనె కాక ధరణిం గల రాజకుమారుల నెల్ల దన పరశుధారచే
ద్రుంచి తొమ్మిది రక్తపుటేఱులఁ బ్రవహింపఁజేసి తవ్చోణి

తంబున బిత్తుతర్పణములఁ గావించి “యహంబ్రహ్మస్మి” యను న్యాయమున నేనే బ్రహ్మ నని త న్నుద్దేశించి యాగంబుం గావించి ఋత్విజులైన కశ్యప బ్రహ్మదులకు దా జయించిన వసుంధరాచక్రము సంతయు ధారవోసి, తండ్రి యుక్తమాంగ మును గల్గేబరంబుతో సందించి బ్రహ్మనదియైన సరస్వతీ వాహిని నవబృధస్నానముఁ గావించి మేఘ విముక్తయైన భాస్కరుని వలె మించుచు దండ్రి తనువునుగూడ సరస్వతీనదీ జలంబున ముంచెను.

అప్పుడు జమదగ్నిమహర్షి పునర్జీవితమై, కార్త వీర్యునికొఱకై శాంతమును గోల్పోయిన దోషమును వాసి యద్భుత తేజంబుతో నొప్పెను.

అప్పుడు బ్రహ్మాదిదేవతలు వచ్చి రామునిఁ గొని చూడి, జమదగ్నిని స్తుతించి, మానిచంద్రమా! సీకు సప్తర్షి మండలములో నొక స్థానము నొసంగినారము. సీవు నీ భార్యతోఁ జనుదెమ్ము. భర్గవరామా ! సీవలన గావలసిన కార్యము లింకను గలవు. కావున సీవు భూమియందే తపోనిష్ఠతోనుండు మని చెప్పి, జమదగ్నిని కేఱుకను సప్తర్షి స్థానమునకుఁ గొంపోయిరి.

సప్త రు లు .

నా ల్గ వ భా గ ము .

వ సి ష్టు ర డు

ఈ మహానుభావుడు బ్రహ్మమానసపుత్రులైన సప్త బ్రహ్మలలో నొక ప్రసిద్ధచరిత్రుడు. తన్ను గనిన తండ్రికి వశీభూతుండును, శిష్యుండునై నెలయుటంజేసి యీతనికి వసి ష్టుండను నామ మన్వర్థ మైనది. సమస్తవేదశాస్త్రవిజ్ఞా నుండై ప్రభవించుటచే నీయనఘుండు వేతే విద్యావిషయ మైన చర్చ సేయవలసిన యవసరము లేకపోయెను. అనంతర మునఁ బదివేల సంవత్సరము లఖండమైన తపముం గావించి ఘరమేశ్వరుని ప్రసాదంబు వడసి దివ్యజ్ఞానసంపన్నుండై ప్రజా సృష్టిని సేయండలంచి కర్దమప్రజాపతికి దేవహూతియం మద యించిన ఊర్జ యను సాధ్వీమణిని బరిణయంబై యామె యందుఁ జిత్రకేతుడు, సురోచి, విరజుండు, మిత్రుండు, ఉల్బ యుండు, వసుభృద్ధ్యానుండు, ద్యుమంతుండు నను సేక్ష్వుర పుత్రులఁ బడసెను.

ఈ వసిష్ఠుని భార్య అరుంధతి యని కొన్నిచోట్ల వివరింపఁబడి యుండుటచేఁ బాఠకులు సందేహింపవచ్చును. ఈమె కూర్మ నామధేయము ఊర్జ శబ్దమునకు నన్న మని

యర్థముండుటచే నన్నప్రదానశీల యగుటచేతఁగాని, బలము నకుఁగూడ నర్థముండుటచే మిగుల బలిష్ఠమైన శరీరము గలిగియున్న దాటచేఁగాని వచ్చియున్నది. కాని, ప్రధాన నామధేయ మరుంధతి యను మాటయే నిశ్చయము.

మఱియు నరుంధతి భాగవతఁబునఁ గర్తవ్యపుత్రియనియు బ్రహ్మవై వర్తము మొదలగు కొన్నిటియందు దక్షపుత్రి యనియు, మనుస్మృతియందు “ అక్షమాలా వసిష్ఠేన చండా లాధమయోనిజా ” అనియు, మఱొకచోట “ వసిష్ఠశ్చండాలీ మక్షమాలాఁ ప్రజాపతిః ” యనియు జెప్పఁబడి యుండుటచే వసిష్ఠాదుంధతుల జన్మప్రకారమునుగూర్చి లోకము సలశయింపవచ్చును. దాని యాధార్థ్య మింకముందు వ్రాయఁబోవు కథలో మా పాఠకులు తెలిసికొనఁగలరు.

ఇట్లు వసిష్ఠుం డూర్జనామధేయముంగల యరుంధతీ దేవితో వానప్రస్థాశ్రమము ననుసరించి తపంబు సేయుచుండెను.

అరుంధతీదేవి లక్ష్మీకళాంశసంభూత. ఆమెకును బ్రహ్మ తేజోభవుండైన వసిష్ఠునకును గలిగియున్న మైత్రి యిదమిత్థమని వర్ణింప దుస్సాధ్యమైనది. ఆమె పతిభక్తి యనంతము. నిరంతర మా వసిష్ఠమునిచంద్రుని హృదయ కల్వారకర్ణి కాంతరమునఁ బ్రతిష్ఠించికొని స్మరించుచుండును. వసిష్ఠుండును అరుంధతీదేవిని తనహృదయగోపురమునందలి మణిదీపికవలె సంస్థాపించుకొని యనురాగమునఁ బ్రవర్తిల్లు చుండును. ఈ పుణ్యదంపతులు చాయాప్రభాకరులకరణిని

జంధికానుధాకరులభాతిని నిరంతర మెడబాయక యొక్క శరీరముగఁ బ్రవర్తిల్లుచుందురు.

ఇట్లన్యోన్యప్రేమతో నుండ నొకనాఁ డిట్వాకు తనయుఁడైన నిమి యను రాజేంద్రుండు సర్వలోకగురుం డగుటచేతను, విశేషించి తమసూర్యవంశపురాజులకు గురువగుట చేతను, వసిష్ఠుని “యాగము సేయఁదలంచితిని. కావున, వచ్చి చేయించు” మని వర్తమాన మందించెను. అనంతరమున నింద్రుండు యజ్ఞము సేయఁదలఁచితి ననియుఁ దక్షణ మరుదెంచుఁ డనియు వర్తమానించెను. ఈ రెండుకార్యముల నొక్కసారి యెట్లు చేయించనగునని వసిష్ఠుం డాలోచించు చుండెను. యజ్ఞముహూర్తములింకను ఆలస్యముగ నేయున్నవి.

ఇట్లుండ నా దివంబున సరుంధతీదేవి స్నానార్థము పుష్కరిణి కేఁగుచు జలంబులఁ దిరుగుచుండఁ దత్సమీప నికుంజమునఁ దపోనిష్ఠలో నున్న ముని యొకం డామెను జూచి పట్టరాని దురాగ్రహంబున, నోయువతీ! ఋతుమతివై నా సమీపముననుండి పోయి న న్నశుచిపఱచితివి. కావున, నీవు చండాల స్త్రీవగుమని శపించెను.

అంత నా యరుంధతీదేవి మహావాయువునకుఁ గరిపించు మల్లెతీవకరణి వడఁకుచు మహానుభావా! మీ రెందుఁ దపో నిష్ఠతో నున్నట్లు నే నెఱుంగక తత్సమీపముననుండి వచ్చితి. నజ్ఞానజనితకార్యంబున కింతటి ఘోరశాపము నొసంగుదురా? రక్షింపుఁ డని ప్రార్థించెను.

కాని యా క్రోధదేవతయైన మహర్షి, నా శాపము నీ
వనుభవింపకతప్పదు; నీవు చండాలజాతివైనను బతిని ధ్యానించు
టం జేసి యనతికాలమున నా జన్మమును బాసి బ్రహ్మవంశ
మున జనించి పూర్వపుభర్తనే పెండ్లియాడగలవు. నీ భర్తయు
జన్మాంతరమును గన్న నిన్నే భార్యగ దలంచుచు నన్యను
వివాహమాడక మఱి నిన్నే వరించు నని చెప్పెను. దివ్య
మంగళవిగ్రహయైన అరుంధతి యా క్షణముననే యమంగళ
యైన చండాలశాపమును దాల్చెను. హరిసీలంబులంబోలు
కచభారము జుంజురు లయ్యెను. ఆమె వికారరూప మామెకే
చూడ నసహ్యమై యొప్పెను. అట్టి పాపపు దేహముతో
నవతరించిన శోకదేవతవలె వసిష్ఠునిచెంత కరుదెంచి దూరమున
నుండి హా! ప్రాణేశ్వరా! రక్షించుఁ డని భూమిపై సాగితెను.
వసిష్ఠుఁ డామెను గాంచి తనభార్యయని గుర్తింపనేరక
ఓ యభాగ్యురాల! నీ వెవ్వతెవు ? నన్ను బ్రాణేశ్వరా! యని
సంబోధించెదవేల? యని యడిగెను.

ఆమెయు మహాత్మా! నేను నీభార్య సరుంధతిని. సమీ
పముననుండి నదికేగి, తన్ను శుచిపరచితి నని యాగ్రహించి
యొకముని నన్ను చండాలస్త్రీవి కమ్మని శపించె నని యావద్వ్య
త్తాంతమును విన్నవించెను. వసిష్ఠుఁడప్పుడు మహాదుఃఖవారా
శిలో ముచిగిపోయెను. ఎన్నఁడును విచార మనునది యెఱుం
గని విజ్ఞాని కి సమయమున విచారసాగరము తలమున్న
లయ్యెను; ధైర్యమును గోలుపోయెను; నిరంతరమును

పరబ్రహ్మవలోకనసంజనితములైన యానందబాష్పకణముల,
గుణీయు సమ్మహాత్ముని కనుదమ్మలనుండి దుఃఖవారి ధాగా
పాతముగ నెల్వడఁ జొచ్చెను. చివరకెట్లో కనులఁ దుడిచికొని,

గీ. ఎందు నధికానురాగము ♦ క్రందుకొనునొ

దానికి విఘాత మొదవిన ♦ తఱిని దాని

కంటె బదికెల్లు దుఃఖంబు ♦ కలుగు నందు

రకట! నా కద యనుగతం ♦ బయ్యె నిపుడు.

అని విచారించి దైర్య మవలంబించి ప్రియురాల !!
నీ వొక తెవేకా వద్మప్తహీనురాలవు. రశన కషవిత్రత కలిగి,
నపుడు యూపముఁగూడ గళంకమును గాంచినటులె నా
యర్థాంగివైన నీ కిట్టి యేర్పాటు కలిగినప్పుడు నేను నభాగ్యుఁ
డనే. కాని కాలగతి దాటనెవ్వరికిని వశము కాదు. నీవు
విచారింపకుము. త్వరలో దైవచింతనమున బునర్భవమును,
గాంచి మఱల నన్ను జేపట్టఁగలవు. నీవు నన్ను జేపట్టువలకును!
నీవే నా భార్యవని యెంచుచు నిన్నే తలంచుచు నన్యసతినిఁ
జాణిగ్రహణమును జేసికొనకుండు నని చెప్పెను.

అరుంధతీయు మహాత్మా! నా ప్రార్థనయు నదే.
మీరు వినా నా కస్యదైవంబు లేడు. నిరంతరమును మిమ్ము
గూర్చియే తపం బొనరించుచుండెదను. నే నచిరకాలమున
మిమ్ముఁ గలిసికొనుటకు న న్నాశీర్వాదింపుఁ డని వేడుకొనెను.

వసిష్ఠుండును తథావిధంబుగ నాశీర్వాదింప నా యరుంధతీ
స్వామీ! నే నీ యేహ్యపురూషమును భరింపజాల. నాకెల్లును.

చుండాలజన్మ తప్పదు. తమరు చే నే జన్మ యెత్తేవను నన్నే
భార్యగఁ దలంపవలయు నని ప్రార్థించెను.

వసిమండును ప్రియరాల ! నీ వా విషయమున నందే
హింపకుము.

చం. నలువవినిర్ణయంబున మ

నస్వినీగా నిను బెండ్లియై నువు

త్రులఁ గని సౌఖ్యముం బడసి

ధూర్తుఁ డొకఁడు శరీర నందుచే

గలుషముఁ గన్న మాత్రమునఁ

గాంతయో! ని ని్విడనాడి వేయి కో

మలి గ్రహియింతునే? యది య

మంగళకార్యము కాదె హానికీ?

నీవు లక్ష్మీకళచే నావిర్భవించినదానవు. ప్రాజ్ఞరాలవు.
కారణాంతరమున నవతారాంతరములఁ దాల్చిన లక్ష్మీమణుల
నారాయణాశసంభూతునే పరిణయమైనట్లు నీవు నీ జన్మాంతర
ముననైనను నా భార్యవే యగుదువు. ప్రకృతివిశిష్టమైన
బ్రహ్మంబుకరణి నీవు నన్ననుసరింపవలసియుండుటయే ధర్మము.
మఱియు మన యీ విశ్లేషము మన కీశముం దధికమహత్తును
గలుగఁజేయుటకు సంప్రాప్తం బయ్యె నని తలంచెదను.

గీ. సౌఖ్యములు సంభవిలుట కష్టములకొఱకె

కష్టములు ప్రాప్తమగుట సౌఖ్యములకొఱకె

కాన మన కిట్టి విశ్లేష కష్టభరము

కల్గుట తలంప సౌఖ్యంబుఁ గాంచుకొఱకె.

కావున నీ యమంగళరూపమును యోగాగ్నిచేఁ
దహించి చండాలజాతియం దుద్భవించి నన్నే ధ్యానించుచుఁ
గొన్నిదినంబుల కా తనువును ద్యజింపుము. అనంతరమున నీవు
దక్షపుత్రికవై జనించి యరుంధతీ నామముననే నన్ను బెండ్లి
యాడెదవు. మఱియు నీ వీ యక్షమాలను గైకొని దేహముం
జాలించు మని యక్షమాల నొసంగెను.

అప్పుడు మహాప్రసాద మని యా యక్షమాలను
గైకొని యోగాగ్నిచే నా యమంగళరూపమును దహించెను.

వసిష్ఠుం డామె పతిభక్తికి మెచ్చుచు నా సాధ్వీ యగ్ని
దగ్గ యగునట్టి ఘోరకర్మకు శోకించెను.

గీ. ఎట్టి విజ్ఞానయైన ము ♦ తెట్టి కూర
కర్ముడైనను తన కుల ♦ కాంత వహ్ని
కీలలందునఁ బడి మృగ్గ ♦ జాలిఁజెంది
భూరిశోకానలంబునఁ ♦ బొగులకు న్నె?

అరుంధతి దేహము చాలింపఁగనే వసిష్ఠుండు యజ్ఞ
ర్థంబు దేవలోకమునకేగఁదలఁచి యా జన్న మైనపిదప వచ్చెద
నంతవఱకును వేచియుండుఁ డని నిమిచక్రవర్తికి వర్తమానించి
నాకమునకుం జనెను.

ఇంతలో నిమి యీ వసిష్ఠుని వర్తమానమును విని
యేమి సేయుటకును దోచక యోజించుచుండ యజ్ఞార్థమరు
దెంచిన తక్కిన మహర్షు లందఱును వసిష్ఠుండు రాకున్న యజ్ఞ
మును మానెదవా ? అంతియెకాక యరుంధతి శాపకారణం

బున జన్మాంతరమును గన యోగాగ్నిదగ్ధ యయ్యె నని నిమిని ప్రోత్సహించి మే మందఱమును నీ సవనముఁ జేయింపఁగలమని బోధించిరి.

నిమియు వారి ప్రబోధమునఁజేసి యాగము సనుష్ఠించు చుండెను. ఆ దినముతో యాగము పూర్తియైనది. మహర్షి లందఱి కిష్టిదక్షిణ లింకను సమర్పింపలేదు. ఆ సమయమునకు వసిష్ఠుఁ డరుదెంచి యాగసమాప్తి యయ్యె నని తెలిసికొని దురాగ్రహభూయిష్టుండై, ఓరీ మూర్ఖుడ! నేవచ్చువఱకును వేచియుండక యాగము నొనరించిన నీ దేహంబు ధరఁ ద్రెళ్ళు గాక యని శపించెను.

నిమియు రోషంబుతో, వసిష్ఠా! నా యాగంబునకు వచ్చెద నని తొలుత చెప్పి పిమ్మట నిందునిపై ని యభిమానంబున నతని యజ్ఞమున కరిగి, నా యుత్సాహమును భంగము సేయు టయేగాక నిరపరాధిని నన్ను శపించిన నీదేహము భూషణితం బగుఁగాక! యని ప్రతిశాపం బొసంగెను.

అంత నా నిమివసిష్ఠు లుచ్చటనే దేహత్యాగములఁ జేసిరి. కొన్ని దినంబులకు మిత్రావరుణులకు నూర్వశీ సౌంద ర్యావలోకనంబున బహిర్గతమైన తేజంబున వసిష్ఠమహర్షి యుదయించి ప్రాచీనజ్ఞానసంపద కలవాఁడై యమ్మహా త్ముఁడు మఱలఁ దపోదీక్షచేఁ గాలంబుఁ గడుపుచుండెను.

ఈ పై కారణంబుననే పురాణములలో “ఊర్వశీగర్భ సంభూతో వసిష్ఠశ్చ మహామునిః” అని వ్రాయఁబడుటయు,

నీ వాక్యము ననుసరించి వసిష్ఠుండఁడు సీచజాతియైన బోగపుకుల
మున నుద్భవించినాఁడని అపారజ్ఞు లాక్షేపించుటయు మాకొల
మున వసిష్ఠుండు మదియించినాఁడని వేశ్యలు ముఱియుటయు
సంభవించినది. విజ్ఞు లీ వాస్తవతత్వార్థము నెఱుంగుదురుగాక!

ఇట్లుండ నరుంధతి యాదేహమును జాలించి తరువాత
నొక చుంఘ్యుడైన చండాలునకుఁ బుత్రికయై జనించినది. ఆమె
జన్మతోడనే కఠమున నక్షమాలతో జన్మించుటచేత నా
బాల కక్షమాల యని నామధేయ ముంచఁబడినది.

ఆ బాల సుగుణఖనియై విజ్ఞానవల్లియై తొడి బాలికల
కెల్ల జ్ఞానోపదేశమునుం జేయుచు నా బాలికలకు సుగుణముల
నలవడఁ జేయుచుండెను. చండాలు రందఱు సీమె మా కుల
మున మమ్ము రక్షింప నవతరించిన యాదిలక్ష్మి యని కొని
యాడుచుండిరి.

గీ. చందననగంబు నింబవృ ♦ క్షములఁగూడ
సౌరభములీనునట్లుగా ♦ సలుపునట్లు
లక్షమాలయు నా పంచ ♦ మాంగనలను
జ్ఞానసంపదఁ గలవారి ♦ గా నొనర్చె.

ఇట్లుండ నా యక్షమాలకుఁ దలిదండ్రులు పెండ్లి
చేసెద మని ప్రోత్సహించిరి. కాని యా బాల నేను పూర్వ
జన్మంబున నరుంధతి ననియుఁ గారణాంతరమున శిష్టనై
మి కులంబునఁ బొడమితి ననియు, నా భర్త వసిష్ఠుండును ఆ
దేహమును బాసి మఱల మిత్రావరుణులకు నుదయించియున్న

హాఁ దనియు నా మనోగతుఁడైన పతి యుండఁగా మాటల నన్యుని పివాహ మాడ నవసరము లేదనియు, సేనును కొలఁది కాలమున నీ జన్మనుండి విముక్తిని గాంచి ఋషివంశమున జనింతు ననియుఁ జెప్పెను.

అంతట వారందఱు సంతోషించి చూ యక్షమాలను కులదేవతగా నారాధించుచుండిరి. ఈ కారణముననే చండాల జాతివారు అరుంధతి మా యింటియాడుపడుచనియు వసిష్ఠుండు నూ యింటియల్లుడనియుఁ జెప్పుకొనుటకును బ్రహ్మ ద్వేషులు బ్రాహ్మణుల నాక్షేపించుటకును హేతువైనది.

వసిష్ఠుండు మిత్రావరుణులకు జనించుటయు, నరుంధతి యక్షమాలయై యుదయించుటయు మహర్షులు దివ్యులుగూడ నెఱింగిన యంశమే.

తరువాతఁ గొన్నిదినంబులకు నక్షమాల భర్తయైన వసిష్ఠుని మనంబునఁ దలంచుచు యోగమార్గంబునఁ బ్రాణంబుల బరిత్యజించి యనంతరమున దక్షపుత్రియై జన్మించెను.

ఆమె అరుంధతికళయే యని యెఱింగినవాఁడగుటచే దక్షుం డా బాలిక కరుంధతి యనియే నామ ముంచెను.

వసిష్ఠుండు తనభార్య దక్షతనయయై జనించిన దని యెఱింగి యామెను పరిణయంబై యామెయందుఁ గ్రమక్రమ ముగ నూర్వర పుత్రులఁ బడసి యా పుత్రులనుగూడ దనంతటి తేజోవంతులఁ జేసి సంతతతపోనిష్ఠాగరిష్ఠుడై మహారాజులచేతను, మహేంద్రాదుల చేతను యజ్ఞ

యాగాది క్రతువులఁ జేయించుచు, వారల కెనలేసి ధర్మముల నుపదేశించుచు, నిరంతరలోకరక్షణపరతంతుఁడై, మహర్షులలోఁ జంఘ్రనివలెఁ బ్రకాశించుచుండెను.

గీ. ఆత్మవిద్యకుఁ దగిన యో ♦ గృతను గల్గి
శాంతగుణుడయి లోకర ♦ క్షణము కొఱకు
జీవయాత్రను జేసెడు ♦ కోవిదుండు
పురుషులందునఁ జంద్రుని ♦ పోల్కి మెఱయు.

గుణగరిష్ఠులలో వరిష్ఠుం డగుటచే వసిష్ఠుండు సర్వముని సురనరసంసేవ్యుండై ప్రతిభాశాలియై ప్రఖ్యాతిని బడసెను.

ఇట్లుండ నొకనాఁటి ప్రాతఃకాలమున ననుష్ఠానంబులఁ దీర్చికొని యున్నంతలో శిష్యులరుదెంచి, స్వామి! విశ్వామిత్రుండు మన యాశ్రమసమీపమున సేనలతో విడిసెనని చెప్ప నంత నా సంయమితల్లజుం డాతఁడు విడిసినచోటున కరిగి, మహారాజా! నీవు కారణాంతరమున నెచ్చటికో యరుగుచు మా యాశ్రమమునవిడియుటచే మా కతిథివై తివి. కావున నీవు నీ పరివారముతో మా యిచ్చు స్వల్పాహారమును స్వీకరించి పోవు టుచిత మని యాహ్వానముఁ జేసెను.

కౌశేకుండును బహుశసైన్యమున కతిథ్యమిచ్చుట వసిష్ఠునకు శ్రమయని యంగీకరింపలేదు.

శ్రమలేదు; రాక తప్ప దని బలవంతముఁ జేయుటచే విశ్వామిత్రుండు సమ్మతించెను.

వసిష్ఠుఁ డాశ్రమమున కరుదెంచి నిత్యముఁ దనకు హోమద్రవ్యముల నొసంగి రక్షించు శబల యను కామధేనువును బ్రార్థించి విశ్వామిత్రునకు విందుసేయుటకుఁ దగిన పదార్థముల ననుగ్రహించు మని ప్రార్థింప నా సుకళియచ్చె యని పలికి సమస్తపదార్థములను రాసులఁగా గుఱిపించి వారికి స్నానోపయోగములైన సరస్సుల నిర్మించి మృష్టాన్నముల సతిధులకు వడ్డించుటకు నహ్మలైన పుణ్యాంగసలఁ బ్రసరించెను.

వసిష్ఠుని శిష్యులచే నాహ్వానింపఁబడి విశ్వామిత్రుండు స్త్రీలతోడను, పరివారముతోడను వచ్చి విందారగించి మహాసంతృప్తినిగాంచి వసిష్ఠుని వేనోళ్ళఁ బొగడి తమ మానందమును దెలిపెను.

వసిష్ఠుండు వారి పొగడ్తల కావంతయు నుప్పొంగక భవాదృశల నాదరించుట నాకు విధ్యుక్తధర్మ మని ప్రత్యుత్తర మొసంగెను. విశ్వామిత్రుఁ డా తపోధనుని యవికల్గనత్వము నకును తమ కొనరించిన యద్భుతమైన విందునకును రిచ్చవడి తనమనంబున నెద్దియో యోజించి, మహాత్మా! తమచే కామగవివలన మాకు విందొనరించితిరో ఆ శబలను నేను మిమ్ము యాచించుచున్నాను. బహుజనరక్షణభారము నా తలపై నుండుటచే నా కది ప్రాముఖ్యము. మీకుఁ గావలసి నన్ని గోవుల నొసంగెదను. నా కచ్చాని ననుగ్రహింపఁ దని యడిగెను.

వసిమందు, వత్సా ! విశ్వామిత్ర ! నీవు నీ కండ్లి గాధిరాజు ననంతరమున రాజ్యమునకుఁ గ్రొత్తగఁ నభిషిక్తుండైతివి. ఊనుడవు; క్షత్రియధర్మముల నెఱుంగజాలవు. మహావల్లభులు తమరాజ్యమున నెవ్వరికి నీతిబాధలు బొటయ కుండఁ గాపాడుచు మాబోటి మహర్షుల తపంబుల కంతరాయములఁ గల్గించు దుష్టుల సంహరించుచు, భూమికి భారవాహకులైన క్రూరుల రూపుమాపుచుఁ బ్రశాంతిని ధర్మమును బ్రతిష్ఠించుట రాజుల కుచితధర్మము. అట్లు మాబోంట్లకు హవ్యకవ్యాదులకు నీవు సహాయపడక బ్రాహ్మణధనము నభిలషించుట మహాపాతకము. నీవు తెలియక యిట్లు కోరరాని కోరికను గొరితివి. మఱియు నృపాలుగు దానసరులు కావలయుగాని దానగృహీతలు కాఁగూడదు. అంతియెకాక మా కీ సురభివలన హవ్యకవ్యాదు లవిచ్ఛిన్నంబుగ జరుగుచుండును. అట్టిదానిని నీ వభిలషించుట బ్రాహ్మణకర్మల కంతరాయములఁ గలిగించిన దోషమునకు నంజలి ఘటించుట యగును. కావున నీ విట్టి కోరికను మాని పురంబున కరుగు మని శాంతవచనంబుల బోధించెను.

“ విశ్వామిత్రుం డా యనఘుని ‘వాక్యముల లక్ష్యము చేయక శబల నొసంగెదవా, లేదా? బలిమిని గొంపోమ్మని యెదవా? యని కోపంబుతోఁ బ్రశ్నించెను.

వసిమందు శాంతమూర్తియై వెట్టివాఁడా ! బ్రాహ్మణ విత్తాపహర మెట్టిదో యెఱుంగక, యిట్లు పౌరుషవాక్యము లాడుచున్నావు వినుము.

చ. బలము హరించు దైర్యమును
 భగ్నమునేయును సర్వరాజ్యమున్
 గులమును హాపుమాపు నృప
 కుంజర!దుర్భర పాపభీషణా
 నలమయమైన బ్రాహ్మణ
 ధనంబున కానవహింపనేల ది
 గ్గలభుల దుర్యశోమలిన
 వర్ణము వ్రావయగనేల మానుమిః.
 అని మఱల హితవుజెప్పెను.

మంచిది. నా యభిమతమును దీర్పనట్టి నీవు పరాక్ర-
 మాగ్నిచే నిస్తేజుడవు కాఁగల వని విశ్వామిత్రుఁడు కన్నులెఱ్ఱ
 జేసెను. నీ బెదరింపులకు జడియువాడను కా నని వసిష్ఠుఁడు
 తన యాశ్రమములోని కరిగి తపోనిష్ఠ నవలంబించెను.

కొంతసేపటికి శబల యను వేల్పుసురభి కన్నులనీరు
 గార్చుచు వసిష్ఠునిచెంత కరుదెంచి ముసీంద్రా! నే నేమి యప-
 కృతిని గావించితి నని యా క్రూరాత్ముని వశము జేసితివి?
 విశ్వామిత్రునిపై నికు లరుదెంచి నన్ను బలాత్కారముగ నీడ్చి
 కొనిపోవఁ బ్రయత్నించుచున్నారు. నీ వాఙ్మయొసంగితివా ?
 లేక వారు మదోన్మత్తులై నన్ను హరించుచున్నారా? యని
 యడిగెను.

వసిష్ఠుఁడును బిడ్డా ! ఆతఁడు దౌర్జన్యముచే నిన్ను
 గొంపోవఁ బ్రయత్నించుచున్నాఁడు. కాని, నా ప్రాణపదంబు.

నైన నిన్ను వారికి సమర్పించియుండలేదు. కావున నీ యంగములనుండి మహాశూరులఁ బ్రసవించి యా ఖలుల నుక్కడఁ గొంచుము. నేను శరాసనశరంబుల ధరించి ధ్రుతమున విజృంభింప పీలులేదు. నా శాంతమునకు భంగముకలిగిన నా తపము భంగమగు నని సురభికి నాజ్ఞ యొసంగెను.

వసిష్ఠాజ్ఞ సనుసరించి శబల తన యవయవములనుండి యనేకదీక్షుల నుత్పన్నులఁజేయ, నా శూరులు విశ్వామిత్రుని నేనల దూపుమాపి యాతని నొప్పించిరి.

అంతట నా క్రోధదేవత (~~అనగా~~ విశ్వామిత్రుఁడు) సముక్తమునుండి యనేకదివ్యాస్త్రములు వచ్చి వసిష్ఠుని ముట్టడించెను. వసిష్ఠునకు వాని దౌర్జన్యమున కాగ్రహము వచ్చినది కాని, అట్టి సమయమున శాంతమును కొంతవఱకు పయోగించి చూచెను. కొంత శత్రు సంహారమైనది. ఆ యాగ్రహదేవతబలమే అతిశయించి తన్ను బాధించుచుండుటచే వసిష్ఠుఁడును సహజగుణమైన శాంతమును విడువ లేక యెట్లో బలవంతముమీఁద విడిచి కోపఘూర్ణితవదన మండలుండై దుర్వారవీక్షణములఁ బ్రసరింపఁజేసెను.

వసిష్ఠుని క్రోధనిరీక్షణానలకీలలచే నా సమయంబున విశ్వామిత్రపుత్రసంతతి యంతయు భస్మీభూతం బయ్యెను. గాఢేయుండును తేజంబును దక్కి వ్యర్థదివ్యాస్త్రసంచయుండై భగ్న దంష్ట్రుండైన పన్నగంబుపగిది చేయునదిలేక తపంబునఁ గాని యీతని జయింప నలవికా దని యెంచి వెడలిపోయెను.

చ. ఒరులధనంబు గోరుటె

యయు క్తము కోరిన వారులేదనన్
మరణమె శ్రేయమా దురభి
మానముతో నెదిరించి యోడ ద
త్పరిభవ వహ్నికాయమునఁ
బ్రాణము వోయెడుదాఁక గాల్చు ను
ర్వరఁ బరవస్తువాంఛ యెటు
వంటి సమర్థులకై న ద్యాజ్యమా.

వసిష్ఠుండు మఱికొన్ని సంవత్సరములు తపోనిష్ఠలోనుండ
నొక్కనాఁడు మఱల విశ్వామిత్రుండు దురాగ్రహగ్రస్తుండై,
సమరమునకు సంసిద్ధుండై దివ్యాస్త్రములఁ బ్రయోగింప నారం
భించెను.

అప్పుడు వసిష్ఠుండు, తిరిగి గాధేయుండు తన కౌర్య
మును జూపించుచున్నాఁడు. ఇదివఱకే ప్రశాంతమై, నిర్మల
మైన నా హృదయము పద్మరాగమణినికటస్థమైన వజ్రంబు
పగిది క్రోధారుణితమై గాధేయపుత్రుల దగ్ధంబుఁజేసినది.
ఎట్టివాని కెట్టి విపత్సమయమునను దురాగ్రహ మవలంబించు
టుచితముకాదు. కావున నిప్పుడు నా దండముపై నా రక్షణ
భారమునునిచి నేను ప్రశాంతుఁడనై యుండెద నని తలంచి
బ్రహ్మ దండమును దనపురోభాగంబునఁ బ్రతిష్ఠించి,

చం. ఎఱుగకయో యెఱింగియో

నహించితిఁ దొల్త దురాగ్రహంబు నో

గురువగు బ్రహ్మదండము !

ప్రకోపనుఁడై యదె గాధిసూతి క్ర

మ్మరఁ జనుదెంచె శాంతమును

మాత్రము మానను శత్రుగర్వసం

హరణముఁజేసి కాపుము

దయామతి నీకు నమస్కరించెదన్

అని తన రక్షణభార మంతయు బ్రహ్మదండముపై నునిచి
బ్రహ్మదండ స్తవము నొనరించుచు దానివెనుకఁ గూరుచుండెను.
క్రోధ దేవతయైన విశ్వామిత్రుఁ డనేకదివ్యాస్త్రముల
బ్రయోగించెను. వాటి నన్నింటిని బ్రహ్మదండమే ప్రత్యక్ష
రూపములఁ దాల్చి మఱలించుచుండెను. నారాయణాస్త్రము
బగబగ మండుచు నరుదెంచెను. పదంపడి బ్రహ్మశిరోనామ
కాస్త్రము ప్రయోగింపఁబడెను. బ్రహ్మదండమును దాను
నారాయణాస్త్రమై బ్రహ్మశిరోనామకమై వాటిని జల్లార్చెను.
తరువాత మహాపాశుపతాస్త్రము కాలప్రళయంబును
గల్పించుచు నరుదెంచెను. దానినిఁగూడఁ దాను బ్రహ్మ
శిరోనామకాస్త్రమై వారించెను.

అప్పుడు విశ్వామిత్రుండు వ్రేటుపడిన మొగంబుతో
నేలఁ గూలఁబడియెను. నిస్తరంగసముద్రమువలె గాంభీర్య
ముడిగెను. బ్రహ్మబలమే బలముకాని చీ! క్షత్రియబలము
బలమా ? యని నిస్పృహతో వెడలిపోయెను.

అప్పుడు శాంతకాండ్రసములకు జరిగిన మహాసంగ్రామమున కాండ్రదేవతయే యోడిపోయెను. శాంతదేవత విజయమును గాంచెను. సమస్తమహర్షులును పురందరాదిబృందారకసందోహంబును వియత్తలమున నధివసించి, ఓవసిష్ఠ బ్రహ్మర్షి వర్య! “విజయతామ్ విజయతామ్” అని కొనియాడి.

శ్లో. అమేయం తే బలం బ్రహ్మన్ తేజోధారయ తేజ సా
నిగృహీత స్త్వయా బ్రహ్మన్ విశ్వామితో మహతపాః
ప్రసీద జపతాం శ్రేష్ఠ లోకా స్సంతు గతవ్యథాః.

ఆంధ్రీ కరణము.

గీ. అచ్యుతము నీ బలంబు బ్రహ్మమునివర్య!
నీ తపస్తేజమున గాధి సూతి తేజ
మడఁగె నీ వింక సుప్రసన్నుడవు కమ్ము
వ్యథ దొఱఁగి లోకములు శాంతి సందునట్లు.

అని సంస్తుతించి మింటినుండి పుష్పవర్షమును గుఱిపించిరి.

వసిష్ఠుండు మఱలఁ దపోనిష్ఠకుఁ బ్రారంభించె.
ఒక్కనాఁ డయోధ్యాపురాధీశ్వరుండైన త్రిశంకుమహారా
జుడెంచి స్వామీ! శరీరముతో స్వర్గపదంబున నివసించునట్లు
నాచేత నొకజన్మముఁ జేయింపుఁ డని ప్రార్థించి, మహారాజా!
పరమపవిత్రస్థానమైన స్వర్గపదంబును సమస్తమహర్షి

వానమైన నీ శ్వాతికి దేహంబుతో ననుభవించెద ననుట
మిక్కిలి యద్రశస్తమః. అపవిత్రవస్త్రములతో భుజించుటయు
నశుచియై సవనపురోశ శభత్తనము సేయుటయు ననుచితములు.
కావున ననర్హకార్యములకుఁ బ్రయత్నింపవల దని వారించెను.

ఆ మరుచటిదినమునచే మహోదయప్రముఖులై న
తన కుమాళ్ళను నూర్పురను ఘోరశాపోపహతులఁ జేసి
విశ్వామిత్రుండు సంచరించె నని విని యరుంధతియు వసిష్ఠుం
డును మిత్రలేని దుఃఖసాగరమున మునింగిరి. ఆ దంపతుల
శోక మనివార్య మయ్యెను. పుత్రశోకసంతప్తుడైన వసిష్ఠుండు
దుఃఖము భరింపలేక రాళ్ళు గట్టుకొని సముద్రమున కుఱికిెను.
పర్వతశిఖరంబు నధిష్ఠించి క్రిందికి దుమికెను. సముద్రము
మ్రోకాలిబంటి యయ్యె. మహీధరమూలప్రదేశము పుష్ప
శయ్య యయ్యెను. దావాగ్నుల నుఱికిన నవియుఁ జల్లారెను.
కాని వసిష్ఠుండు చావఁ డయ్యెను.

గీ. నలువ యాయు మౌసంగిన ♦ బలిమిచేతఁ

జావవలెనన్నఁ జచ్చునే ♦ జీవకొటి ?

మరణ మాసన్న మైయుండ ♦ మందిరమునఁ

బేటి నడంగిన మృత్యువు ♦ నోటఁ బడెడె ?

సర్వసాధారణముగ నొక పెంపుడుబిడ్డ కాపద సంభ
వించినంతనే యజమాని హృదయ మంతయు శోక సందగ్ధ
మగుట స్వభావము. నూర్పురు మహతపోధనులు కుమాళ్ళు

తాళతోసమాను లొక్క కాళికళాపాగ్నిచే నగులువడి
చప్పడు ససిపారుంధతుల హృదయము లిదమిడ్చిమని నుడువుట
కెవ్వరికిని శక్యము కాదు. ఆ దంపతులకే యనుభవము.

నుఱియుఁ దా నా కాళికునిఁ బ్రతిభాపోషహతునిఁ
జేయుటకు సమర్థుఁడయ్యెను, తనతపమున కళాంతిదోషము
సంభవించు నని యూహకుండెను. తనకు మరణ మింక సంభవింప
దని నిస్సహజెందెయుండెను.

చ. సుతశతమున్ దహించి తనుశోకమహాబ్ధిని ముంచినట్టి ను
ర్మతి హరియింపగల్గిన మఁరాసదళాపశరంబుఁ గల్గియున్
వ్రతనియమంబు వోవు ననిఁకౌర్యముఁ బూననియట్టి నిర్మల
స్థితుని మహానుభావుని వసిష్ఠప్రశాంతము నెన్నశక్యమే ?

అప్పుడు కొంతసేపటికి వసిష్ఠుండు సంసారమోహపట
లమును బటాపంచలు చేసి, శోకమూర్ఛితయైన అరుంధతి
నాశ్వాసించి ప్రియురాల ! అల్పాయుష్కులై న సుతులకొఱకు
వగవకుము. పుత్రులకును మనకును సంబంధము లేదు. భగవ
దనుగ్రహము గలిగిన మాటల బుత్రివతివి కాఁగల వనియోదార్చి
తా నెప్పటియట్లు తనంబున కుపక్రమించెను.

ఇట్లుండ నొకనాఁడు బ్రహ్మదిదేవతలచే నాహ్వానింపఁ
బడి విశ్వామిత్రుండు తపంబుఁజేసిన ప్రదేశమున కరిగి
దివ్యులందఱా గాధేయుని బ్రహ్మర్షివైతి వని వరంబిచ్చుచుండఁ

బ్రహ్మయాజ్ఞచే నాతనిని బ్రహ్మర్షివైతివి. విశ్వామిత్రా! నీ తపం బనవద్యమై జగంబున సంస్తవనీయమైన దని ప్రశంసించెను.

అదిమొదలు విశ్వామిత్రవసిష్ఠులై కిమభ్యముతోడనే యుండిరి. తరువాత వసిష్ఠునకు శక్తిప్రభృతులు కుమారులనేకు లుదయించిరి.

ఇట్లుండ నొకనాఁ డింద్రసభలో భూలోకమున సత్యసంధుఁడెవఁడని శక్రుండు ప్రశ్నింపఁగా వసిష్ఠుండు హరిశ్చంద్రుఁ డాడితప్పని సత్యసంధుఁ డని వక్కాణించెను.

విశ్వామిత్రుండు మఱల నసూయాగ్రస్తుండై బ్రహ్మర్షి వరదానగర్వంబునంజేసి వసిష్ఠుని వాక్యము విశ్వాసపాత్రంబు కాదు. హరిశ్చంద్రునిచేత నే నసత్యమాడించెద నని ప్రతిజ్ఞఁ బట్టెను. హరిశ్చంద్రుఁడే యన్యతమాడినచో సూర్యచంద్రాదులు తారుమారగుదు రని వసిష్ఠుండు వాదించెను.

ఇరువురును ప్రతిజ్ఞలఁబట్టి యెక్కడివా రక్కడకు వెడలిపోయిరి.

వసిష్ఠుం డగుంధతీసహితుఁడై గంగాతీరమున కేగి తపము సేయుచుండెను.

కొంతకాలమున కొక్కనాఁడు శిష్యులవలన గాధే యుండు హరిశ్చంద్రుని బెట్టిన బాధలును నా సత్యవ్రతుండు

దివంబుఁజేరుటయు, విని దుర్వారకోపభూయిష్టుండై జలంబుల
నంజరించే గ్రహించి-

చ. నను నలయించినన్ సయిచిఁనాను కుమారశతంబు మంటఁ గ
ల్పిన శమియించితిన్ నృపకు • లీనుని సత్యరతున్ ద్రిశంకుసూ
నుని వెతఁద్రోసినట్టి కతిఁనున్ సహియింపను గాధిసూతి మ
ద్ధ నతరశాపవాగ్విధి బఁకంబయి పుర్వుల మెక్కుఁగావుతన్.

అని శపించి జలవిసర్జనముఁ జేసెను.

ఈ వసిష్ఠుని నిష్ఠురశాపంబు విని విశ్వామిత్రుండును
చుళుకమున సలిలము గ్రహించి పసిష్ఠుండు నా శాపహతేచే
దివాంధమై కాకభక్షణమున జీవించుఁగాక ! యని వారిని
విడిచిపెట్టెను.

అప్పుడు విశ్వామిత్రుండు మూఁడువేల తొంబదియాఱు
యోజనములపొడవుగలిగిన బకంబును వసిష్ఠుండు ద్విసహస్ర
యోజనోత్సేధంబైన యాడేలును నై పూర్వకృతనైరంబునం జేసి
పక్షప్రోద్భూతమహావాయుతరంగసంఘట్టనంబుల మహీధర
బృందంబులు పెల్లగిల్లి పఱువువెట్టఁ గ్రోధాకుణితనేత్రంబుల
విస్ఫులింగములు గుఱిసి వ్రపంచము దగులఁబెట్ట నొండొంటిం
దాకి మహాసంరంభంబున సంగ్రామంబు సేయుచుండ నాయు
త్పాతములకు దిశలు తల్లడిల్ల నూర్ధ్వలోకంబులు కంపింప
నట్టియెడ నకాలవ్రళయంబు సంభూతం బయ్యెను.

బ్రహ్మాదిదేవత లడలి యచ్చోటి కరుదెంచి వారి శాపహంసములఁ దొలఁగించి విశ్వామిత్రవసిష్ఠులఁజేసి మహా మునులారా ! విజ్ఞానులైన మీ కీట్టి మచ్చరములు తగునా ? శాంతింపుఁడు. మీ నైరమూలమున లోకముల కారాట మొదవుచున్నది. మీ రిదిమొదలు స్నేహభావమున నుండుఁడని వారించెను.

అష్టాక్షు వసిష్ఠవిశ్వామిత్రులు మచ్చరము లుడిగి యన్యోన్యాన్వేషణములఁ గావించుకొని యదిమొదలు స్నేహ భావముతో మెలంగుచుండిరి.

గీ. కోక మెటువంటి వానికిన్ ♦ గూడని పని

కాలగతిచేతఁ గోధంబుఁ ♦ గాంచుగాక

క్షణములో శాంతిఁ జెందుట ♦ సాధుమతము

ద్విర్ఘ్నకోపున కాపదల్ ♦ స్థిరము లగును.

కావున మహానుభావు లగుటచే నంతలో శాంతివహించి స్నేహంబున వసిష్ఠగాఢేయులు సంచరించుచుండిరి.

తరువాత నొకనాఁడు శతవర్ష త్రామబాధ మాన్పుటకును నిజపాపశాంతికొఱకును, గౌతమమహర్షి గంగాదేవిని ధరిత్రికఁ దెచ్చుచున్నాఁడని విని వసిష్ఠుఁడు తక్కిన ఋషులతోఁ గలిసి రాజమహేంద్రవరమున కరుదెంచి అత్యాదులతోఁ బాటు గంగాశాఖ నొకదానిని దెచ్చి యంతర్వేదిఁడెంత సముద్ర గామిగాఁ జేసి తాఁ దెచ్చిన వసిష్ఠానది ప్రవహించు తీరముల

నననారసింహ దేవప్రతిష్ఠలఁ గావించి యంతశ్వేదియే యాశ్ర
మముగ నివసించి తపోనిషాగరిష్ఠుఁడై యుండెను.

ఇంతలో నయోధ్యాపురాధీశ్వరుఁడైన దశరథమహా
రాజునకు నారాయణుండు దుదయించు నని నారదువలన నెఱింగి
పత్నిరథునిచేఁ బుత్రకామేష్ఠ్యయాగమును జేయించి శ్రీహరి
యావిర్భావమునకై యెదురుసూచుచుండ నా దశరథపత్ను
లైన కౌసల్యాసుమిత్రాకై కలకు నల్పురు బాలురు దుదయించిరి.

వసిష్ఠుండు దివ్యజ్ఞాన సంపన్నుఁడగుటచే విష్ణువుయొక్క
యే కళతో నెవ్వరుదభవించిరో యెఱింగినవాఁడై హరిప్రధా
నాంశచే జనించిన కౌసల్యాతనయునకు రాముఁడనియు, సుమిత్రా
పుత్రు లిద్దఱికిని లక్ష్మణ శత్రుఘ్నులనియు, కైక పుత్రునకు
భరతుఁడనియు న్నామకరణములఁ జేసెను. అరుంధతియుఁ
బురాణపురుషుని యావిర్భావమున కలరుచు నయోధ్య
యందే నివసించెను.

తరువాత నష్టమవర్షము రాగానే పరాత్పరుఁడైన
శ్రీరామచంద్రునకును దక్కినవారికి నుపనయనముల నేర్పఱచి
తానే బ్రహ్మోపదేశముం జేసి కృతార్థుఁడనై తి నని సంతసించు
చుండెను.

పిమ్మట రామాదులకు విద్యాభ్యాసముఁగూడఁ దానే
చేసి సఁపూర్ణవిద్యావంతులఁ జేసెను.

గీ. పూర్ణవిద్వాంసుఁడైన గు ♦ ర్వు లభియింప
శేముషియు శ్రద్ధయును గల్గు ♦ శిష్యా లుండ

విద్యకుఁ గొఱంత యుండునే ♦ పృథ్విలోన.

మంచి కైతులు పొలముఁ బం ♦ డించునటులు.

తరువాత నొకనాఁడు వసిష్ఠుండు దశరథమహీపాలునితో సభలో ముచ్చటించు నవసరమున విశ్వామిత్రుఁ డరుదెంచి, యాగసంరక్షణార్థము రామలక్ష్మణుల నర్పించు మని యడుగఁ బుత్రప్రేమచే దశరథుండు వెనుదీయుచుండు సమయం బున విశ్వామిత్రుండు మహానుభావుఁడు, అతనికి నీ కుమారుల నర్పించిన దివ్యాస్త్రసంపన్నులఁగాఁ జేయు నని బోధించి యాతనివెంట రామలక్ష్మణులఁ బంపించెను.

పిమ్మట రామాదుల వివాహానంతరమున రామునకు యశావరాజ్యపట్టాభిషేకము సేయుటకై సుముహూర్త మేర్పఱింపవలసిన దని దశరథుండు కోరుటచే వసిష్ఠుండు దివ్య దృష్టితో బరిశీలించి భవితవ్యము నంతయుఁ దెలిసికొని యట్టి భవిష్యద్దుఃఖివ్యాపారమును వెలిబుచ్చుట భావ్యముకాక సుముహూర్త మేర్పఱచెను.

ఆ మఱుచటి దినంబున కైకేయివలన రామలక్ష్మణులరణ్యావాసమునకై చనుటచేఁ గొందఱు పౌరులు వసిష్ఠుండు రామపట్టాభిషేకమునకై యుంచిన ముహూర్తము రామాదుల యరణ్యావాసమునకై వినియోగింపఁబడినదని హేళనముం జేయఁ జిఱునగవునగుచు నిరుత్తరుడై యుండి యెఱుఁగని వానివలె భరతుని ప్రార్థనముచే రామునిచే వనవాసము.

మాన్వింపఁ బ్రయత్నించెను. కాని రాముని యోగ్యతవలన భరతుని యభిమతమును దీర్చ లేకపోయెను.

శ్రీరామాదు లడవి కేఁగుటయు దశరథుం డ స్తమించు టచేతను వసిష్ఠున కయోధ్యావాసత్వము దూరమై తిరిగి తన యాశ్రమమునకుఁ బోయెను.

రాముండు రావణాది సంహారముఁ గావించి బ్రహ్మ హత్యాదోషనివారణమునకై కోటిలింగప్రతిష్ఠ సేయుచు వచ్చి యంతర్వేదికి సమీపమున నున్న శివకో డను పురమున కరుదెంచినాఁ డని విని వసిష్ఠుఁ డచ్చటికి రాఁ బ్రయాణ మగు చుండెను.

అరుంధతి భర్తను జూచి నాథా ! రాముని మన యాశ్రమమునకుఁదీసికొని వచ్చినచో మన బిడ్డలను మ్రింగివేయు చున్న శంబరభండాసురాదులు సంహరింపఁబడఁగలరు. ఇది మొదలు మన బిడ్డలు బ్రతుకు గలరు. కావునఁ దోడితెండని పార్థిం చెను.

దేవీ ! ఈ తుచ్చ సంసారక్షణమునకై భగవంతు నిటకు రమ్మనుట శ్రేయముకాదు. రాముండు మన యాశ్రమ మునకు వచ్చెదనన్న వలదన ననిచెప్పి శివకోడున కరుదెంచెను.

రాముఁ డా పురమున లింగముం బ్రతిష్ఠించి కోటిలింగ ములును బూర్తియైనను తాను కృతకృత్యుడఁ గాలే దే మని. శంకించుతఱి గర్గుండు రామేశ్వరమునందలి సికతాలింగముతోఁ

గోటియైనవనియు మఱొక లింగముం బ్రతిష్ఠింపవలెననియు
 చెప్పించుండెను. అందువలన నా యూరికి శివకో డని నామ
 మయ్యెను. ఇంతలో వసిష్ఠుండు చని వారిని దోడ్కొనివచ్చి
 రామేశ్వరమున లింగమును బ్రతిష్ఠింపజేయ నందువలన
 రామునిచేతి తోరము విడిపోయెను. అందువలననే యా గ్రామ
 మునకుఁ గృతకృత్యరామేశ్వర మని పేరు వచ్చినది.

మఱియొక లింగము మిగుల లక్ష్మణునిచే లక్ష్మణేశ్వర
 మున దానినిఁ బ్రతిష్ఠింపజేసి రాముండు సమీప మని వసిష్ఠా
 శ్రమమైన యంతర్వేదికిఁ జని యా నాఁ డరుంధతీ దేవి యాతిథ్య
 మును స్వీకరించెను.

అరుంధతీదేవి రామాదులకు భోజ్యముల వడ్డించుచు
 గన్నుల సరుగార్చుఁ దల్లి ! నీ విచారకారణ మేమని రాముఁ
 డడిగెను.

అరుంధతీయు, రామభద్రా! కనిస బిడ్డలనెల్ల నీ ప్రాంత
 మందలి శంబరభండాసురాదులు తినిపోవు చుందు రనెను.

తల్లి ! విచారింపకు మని చెప్పి యందున్న రక్తబీజుని
 రక్తమువలన మఱల నాతఁ డుదయింపకుండ వానిరక్తము
 భూపతితము కాకుండ నాలుకపఱచి త్రాగుటకు సీత యశ్వా
 హుఁబయ్యె రక్తపానము సేయునటులు నియోగించి, వానికి
 భండససమయమునఁ భండశంబరాసురులు సహాయులుకాకుండ
 హనుమంతుని లక్ష్మణుని రెండువైపులను గాపుంచి రాముఁడా
 రక్తబీజుని సంహరించి యనంతరమున భండశంబరుల వధించి

వసిష్ఠాశ్రమమును నిరపాయము గలదానినిఁగాఁ జేసెను.
అంతర్వేదిలో నిప్పటికిని .నశ్వాహాఘాంబయొక్కయు లక్ష్మ .
ణాంజనేయులయొక్కయు దేవళము లిప్పటికి నున్నవి. ఆ స్థల .
మాహాత్మ్యమున నట్లున్నదని పెద్దలు చెప్పుదురు.

తరువాత వసిష్ఠారుంధతులు హర్షించి రామునితో
నయోధ్యకేఁగి శ్రీరామపట్టాభిషేకమును గావించి అంజనే .
యనకు శ్రీరామమూర్తిచే భవిష్యద్భ్రష్టదంబునకుఁ
బట్టాభిషేకముఁ జేయించి తరువాత అంతర్వేదిపుణ్యాక్షత్ర
మున కరుదెంచి వాసిష్ఠరామాయణచరిత్రమును వ్రాసి జ్ఞాన
వాసిష్ఠ మను వేదాంతగ్రంథమును మఱికొన్ని స్మృతులను
వ్రాసి ప్రపంచమునకు విద్యాభిక్షంబు వెట్టి యద్భుత
తేజుండై తమదంపతులను వివాహసమయమున దర్శించిన దంప
తులకు సౌభాగ్యాయురారోగ్యము లొసంగుచు బ్రహ్మ
యనుజ్ఞచే నస్తర్విమండలమున వసించి యుండిరి.

స్వ స్తి .

శ్రీ చక్రావధానుల మాణిక్యశర్మ విరచితమైన
సప్తర్షుల చరిత్రము సర్వము సంపూర్ణము.

శ్రీ . శ్రీ . శ్రీ .

